


UNIVERSAL
LIBRARY

OU-234171

UNIVERSAL
LIBRARY



کتاب خانہ
کراچی

الاخلاق

سزا کبیر حیدر آباد
کتاب خانہ
بین

اختصار کے ساتھ فن اخلاق کے تمام ضروری اصول و ارکان
وضیح اور سلیس عبارت میں لکھے گئے ہیں

از

اب مولوی حافظ سید محمد الحق صاحب رئیس غلیم آباد
مہنت میلاد النبی، دعوت الحق، سٹلڈیا وغیرہ

طبع اخلاقی پریس
پاکستان پبلشرز
پشاور

~~011~~

0 41 20

14.
7-5

فہرست مضامین کتاب

صفحہ	مضمون
۱	مقدمہ
۶	اخلاق
۱۰	اصول اخلاقی
۱۴	ارکان اخلاق
۱۹	رکن اول خدا کا حق
۲۶	رکن دوم ربی ذات کا حق اپنی ذات پر
۲۶	رکن سوم والدین کا حق قرآن کا حق
۳۳	رکن چہارم ظلال اللہ بادشاہ وقت کا حق
۳۴	رکن پنجم قوم و ملت کا حق
۳۵	رکن ششم زمین و دارر سے زمین سے مشق کی مثالوں کے
	(۱) گھر والوں کا حق
	(۲) پڑوس والوں کا حق
	(۳) بستی والوں اور شہر والوں کا حق
	(۴) اوس ملک کا حق جس میں رہتے ہو اور ان اقوام کا حق
	(۵) اہل دنیا یعنی انسانی حق
	(۶) حیوانات و نباتات کا حق

بِسْمِ اللّٰهِ الرَّحْمٰنِ الرَّحِیْمِ

انسان بے تربیت حیوان ہے اور تعلیم بے تربیت خطرناک ہے اگر کسی کو تعلیم دو اور تربیت نہ کرو تو وہ برائیوں کی ایسی ایسی راہیں نکالے گا کہ دنیا تنگ اور عاجز ہو جائے گی۔

موجودہ تعلیم بے تربیت ہے اس لیے خطرناک ہے۔ اگر گھروں کی ناتمام تربیت کا بھی موقع نہ ملتا تو اور زیادہ خطرناک ہو جاتی۔ جسکی اب امید کرنی سچا نہیں ہے۔

اس لیے ضرورت ہے کہ بچوں کے اخلاق و تربیت کی طرف توجہ کیجائے خصوصاً بورڈنگ سسٹم جاری ہونیکے بعد کیونکہ بوٹروڈنگ مین لڑکوں کو لڑکوں ہی کی صحبت ملتی ہے اور انکی اخلاقی تربیت کی راہ بالکل مسدود ہے۔

اس ضرورت پر مجھے کچھ زیادہ لکھنے کی حاجت نہیں ہے کیونکہ یہ وہ ضرورت ہے جسپر ان سب لوگوں کا اتفاق ہے جو زمانہ شناس تجربہ کار

اور دور اندیش ہیں۔

اسی ضرورت نے مجھے مجبور کیا کہ میں علم اخلاق پر اک رسالہ لکھوں جو بچوں کے لیے مفید اور اذمان کو انسان بنانے کا کامیاب ذریعہ ہو۔ مگر اس میں چند وقتیں پیش آئیں۔ ایک تو یہ کہ اگر میں اخلاق کی کتاب توں کو لکھوں اور سمجھانے کے لیے مفصل لکھوں تو شمس العلماء مولوی ذکا اللہ خان بہادر کی تصنیفوں کی طرح اسکی بھی تین بڑی بڑی جلدیں ہو جائیں گی جو کتب بینی کے کام کی تو ہونگی مگر بچوں کے مرض کی دوا نہ ہونگی ان کو اسکولی زندگی میں ان کتابوں سے فائدہ اٹھانا درکنار ان کے ایک دفعہ پڑھ جانے تک کا موقع نہ ملیگا۔

دوسرے یہ کہ اگر میں گلستان بوستان کے طرز پر لکھوں تو میں کتنی ہی کچھ لکھوں گا اخلاق کے ضروری ابواب کچھ نہ کچھ رہ جائیں گے۔ قصے اور حکایتوں سے دلچسپی تو پیدا ہوگی مگر اس سے اخلاقی امراض صحیح نہ ہو سکیں گے۔ گلستان بوستان کون نہیں پڑھتا مگر اس سے کتنے بنے۔ اگر ایک باب میں نے عشق پر لکھا تو کل وقناعت پر تو بچے کو یہ بھی معلوم نہ ہو سکے گا کہ فطرت کے رو سے اُسپر کس کے کیا کیا حقوق ہیں اور اُنکے بارہ میں اخلاق کیا کیا رہنمائی کرتا ہے۔

تیسرے وقت ان سب سے دشواری یہ نظر آئی کہ میں اخلاق کی کتاب کسی طرز پر لکھوں مگر اس سے اخلاق کا درست ہونا دشوار ہے اخلاق تعلیم سے

نہیں سنو رتے بلکہ اسکے لیے ضرورت ہے تربیت کی۔ تعلیم بے تربیت
فلسفی اور طوطے والے کی نقل بن جائے گی۔

جبے اُن چڑیا ر، اسی تان کر جسمین نرکل کے تیلیان پر دیے ہوے
تھین شکار کا منظر بیٹھا تھا اُدھر سے ایک فلسفی گذر لکیا دیکھتا ہے کہ
طوطے آئے پھندے پر بیٹھے۔ بیٹھے ہی تھے کہ نرکل کی تیلیان اُلٹ گئیں
اُسکے ساتھ طوطے بھی اُلٹ گئے۔ اب اُلٹے ہوے لٹک رہے ہیں اور
چچ رہے ہیں چڑیا ر کیا اور اُسے نہایت آسانی سے سب کو پکڑ لیا فلسفی
کو طوطون کی بہالت پر افسوس آیا اُسے سب طوطون کو چڑیا ر سے
خرید لیا۔ اور سال دو سال کی محنت میں اُنکو خوب پڑھایا کہ درہم پر دار
جانور میں چڑیا ر کے پھندے پر کبھی نہ بیٹھینگے اور بیٹھینگے تو چنگل چھوڑ کر
اڑ جائیں گے، جب یہ کلمہ سب کو خوب یاد ہو لیا تو طوطون کو اُس نے
اڑا دیا کہ اب یہ سیکھ چکے اور ون کو بھی یہ جا کر سکھلا دین گے اور اب یہ
طوطے کبھی چڑیا ر سے شکار نہون گے۔ چند دنون کے بعد وہ فلسفی پھر
اُسی طرف جانکلا۔ دیکھتا کیا ہے کہ وہ چڑیا ر پھر پھندہ ڈالے بیٹھا ہے۔
فلسفی دل میں ہنسا کہ اب اُس چڑیا ر کو کیا ہاتھ آئے گا۔ اتنے میں
کیا دیکھتا ہے کہ طوطے آئے اُس طرح بیٹھے اُلٹے لٹکے اور چیخنے لگے کہ درہم
پر دار جانور میں چڑیا ر کے پھندے پر نہ بیٹھینگے اور بیٹھینگے تو چنگل چھوڑ کر
اڑ جائیں گے، مگر نہ چھوڑتے ہیں نہ اڑتے ہیں۔

اخلاق کی کتابوں کو پڑھ کر بھی یہی ہوگا کہ اچھا یا بُرا کتے تو رہیں گے مگر کرینگے وہی جیسی اُنکی جبلت یا تربیت ہوگی۔ بچے کیا بڑے بوڑھوں کا یہی حال ہو کر وعظ اور اسٹیج میں سب کچھ کہ جاتے ہیں مگر سننے والے کیا خود وہ انھیں بُرائیوں میں مبتلا ہوتے ہیں جسے منع کرنے کو وہ کھڑے ہوئے ہیں وجہ کیا؟ اخلاق تو پڑھا مگر اخلاقی تربیت نہیں پائی۔

اخلاقی تربیت تو اچھی صحبت سے ہوتی ہے اور ایسی صحبت میر مونی جس سے اخلاقی تربیت بچوں کو نصیب ہو مشکل اور سخت تر مشکل ہے۔

ان وقتوں نے مجھے متوجہ کیا کہ جس حد تک میں اس مشکل کو حل کر سکوں حل کرنے کی کوشش کروں اور کوئی ایسی راہ نکالوں کہ اخلاقی تعلیم اخلاقی تربیت کا بھی کام دے اگرچہ یہ ایک نئی بات اور سخت مشکل کام ہے بہت بچپن میں جب تک کافی سمجھ حاصل نہ ہو اخلاق کی کتابوں سے کچھ حاصل نہیں ہو سکتا مثلاً فورتحہ کلاس تک کے لڑکے اخلاق جو کچھ سیکھیں گے وہ ماں باپ کی گودوں میں کتاب سے وہ جو کچھ پڑھیں گے وہ اسی فلسفی کے طوطوں کی طرح۔ اس لیے میں یہ رسالہ فورتحہ کلاس کے اوپر کے کلاسوں کے لیے لکھتا ہوں۔ بارہ تیرہ برس کا سن اس لائق ہو سکتا ہے کہ وہ سمجھے لے کام لے اور کتاب اُسکو فائدہ پہنچائے گویا سمجھ آنے کے بعد سے یہ رسالہ اُسوقت تک کام دیگا جب تک لڑکوں کی تحصیل کی زندگی رہے گی۔ کیونکہ میں نے اخلاق کی فہرست میں دینی

بلکہ اخلاق کی تربیت میرا مقصد ہے۔ میں نے تعلیم کو تربیت اخلاق کی یہ اک صورت نکالی ہے۔

جیسے اک مسلم اصول یہ ہے کہ اخلاق تربیت سے درست ہوتے ہیں اور تربیت صحبت سے حاصل ہوتی ہے کیونکہ صحبت میں اثر ہے اور نہایت قوی اور پوشیدہ اثر ہے ویسا ہی اک اصول یہ بھی ہے کہ جو بات اپنی سوچی ہوئی اور اپنی دریافت کی ہوئی ہوتی ہو وہ بات اپنی ہو جاتی ہے اسی کے ساتھ اگر اُسکا چرچا ہے تو یہ دونوں ملکر صحبت کا کام دینگے کیونکہ سوچنے سے دماغ اثر پذیر ہوگا اور اُسکے چرچے سے وہ اثر قوی ہوگا اور رفتہ رفتہ یہ دماغ کی کایا لپٹ دیگا۔ اور اسطرح وہ رفتار و گفتار میں پندار و کردار میں وقت و وقت پر ٹھکرانے والا اور تربیت کرنے والا ہوگا۔ میں نے یہی طریقہ اختیار کیا جس سے ساری وقتیں آسان ہو گئیں۔

میں نے مناسب خیال کیا کہ چونکہ جو بچے فہرست پڑھانے کے اخلاق کا اصول بتانا چاہیے اسکے بعد اصولی تقسیم یعنی ارکان اخلاق بتانا چاہیے یہ تو اخلاق کی تعلیم ہوئی اب اسکی تربیت یوں کرنی چاہیے کہ اصول اخلاق کے جو فروع ہیں وہ اُنکو ماہانہ اور سالانہ امتحانوں میں بطور ایک سبکٹ کے انہیں کے اصول کے احاطہ کے اندر اور مطابقت کے ساتھ لکھنے کو دیے جایا کریں کہ وہ سمجھیں اور سمجھائیں۔ اسطرح اُنکو خود غور کرنا پڑیگا

اور اسکا چرچا انہیں پھیلے گا اور اسطرح اخلاق کی بائین اُنکی اپنی ہوتی جائیگی اور اصول مشق ہوتے ہوتے اُن کے خون میں تیر لگا اور ہو سکتا ہے بلکہ یقین کیا جاسکتا ہے کہ یہ قدم قدم پر اُنکا رہنا بھی ہو۔ تربیت اخلاق کی خصوصاً اسکولوں میں اور سیکڑوں لڑکوں کے لیے یہی ایک صورت نکل سکتی ہے اگر نکل سکتی ہے۔

لیکن قبل اسکے کہ میں اصول اخلاق کو بیان کروں پہلے یہ سمجھا دینا مناسب ہے کہ اخلاق کیا چیز ہے۔ اسکی ضرورت کیا ہے اور یہ کیوں اچھا سمجھا جائے۔

اخلاق

جتنی مخلوق دنیا میں دکھی جاتی ہے وہ تین حال سے خالی نہیں ہے یا تو اُن میں ارادہ و اختیار نہیں ہے انہیں جمادات کہو۔ وہ کارخانہ قدرت کی کلیں ہیں کہ چلائی گئیں اور چل رہی ہیں۔ جس کام کے لیے وہ بنائی گئیں ہیں اُن سے وہ کام ناگزیر طور پر انجام پاتا ہے۔ یا ایسی مخلوق ہے جنہیں ارادہ ہے مگر اختیار نہیں۔ جیسے حیوان ان پر اُنکے ارادہ کی حکومت ہے ارادہ جدھر چاہتا ہے انہیں لیے پھرتا ہے وہ اپنے ارادہ سے مجبور ہیں۔ انہیں اپنے ارادہ پر کوئی اختیار نہیں۔

ارادہ اور اختیار میں فرق ہے جو ارادہ عقل و تیز کے بعد کام میں لایا جا

وہ اختیار ہے۔

یا ایسی مخلوق جو جن میں ارادہ و اختیار دونوں ہے جیسے انسان۔
یہ ظاہر ہے کہ انسان ایک حد تک کرنے نہ کرنے کا مختار ہے ہاں اپنی
حد سے باہر مجبور ہے۔ وہ چل سکتا ہے دوڑ سکتا ہے مگر اڑ نہیں سکتا اس
مختار ہے اس میں مجبور۔

قدرت و اختیار بادشاہ کی خاص چیز ہے پھر جبکہ یہ خاص چیز عنایت
ہو وہ اپنے کو بادشاہ کا خلیفہ کیون نہ کہے اس لیے انسان نے اپنے آپ کو
خلیفۃ اللہ سمجھا کہ اس کو ساری مخلوق پر دستری کا اختیار دیا گیا اور انسان
پر کسی کو نہیں

جس کسی کو تم اختیار ہی نہ دو تو اس سے باز پرس کیا کرو گے۔
اختیار ملا ہے تو اختیار دینے والا باز پرس بھی کرے گا اس لیے یہ اک نعمت
ہے تو یہ باز پرس اور جوابدہی کا کام بھی ہے۔ تم کو اپنی جوابدہی اور اپنے
فرائض سے ہوشیار رہنا چاہیے جیسے گورنمنٹ بڑے لاٹ صاحب
اور چھوٹے لاٹ صاحب کے ساتھ بہ انعام و اکرام اور بہ عزت و
احترام پیش آتی ہے تو ان سے ان کے اختیارات کے اندر باز پرس
بھی کرتی ہے اور فوجی سوال ہو تو فوجی افسر سے۔

اب اس اختیار کو تم نے اچھے کاموں میں لگایا تو تمھاری
کار گزار یوں کا انعام ملے گا اور بُرے کاموں میں لگایا تو تمھاری

کو تاہی کی سزا تکویر و دشت کرنی پڑگی۔

اگر اس اختیار میں ہم کو مطلق العنان کر کے چھوڑ دیا جائے تو دنیا تہ و بالا ہو جائے اسلئے اسکو قانون عقلی کا پابند کر دیا اور عقل و تمیز اسی لیے عنایت ہوئی۔

جو اختیار قانون عقلی سے باہر ہو وہ اختیار نہیں ارادہ ہے جو حیوان کو عنایت ہوا ہے اور جو اختیار عقل و تمیز کے احاطہ کے اندر ہے وہ اختیار ہے۔ ارادہ کیا اور کر بیٹھے یہ حیوانیت ہے۔ ارادہ ہوا پھر اسکو عقل و تمیز نے اچھا یا بُرا بتایا۔ اچھے کو کیا بُرے سے رُکے۔ یہی حسن اخلاق ہے عقل و تمیز اچھی بری کا تفرقہ کرتی ہے اسی قانون عقلی کی تعمیل کا نام انسانیت رکھا گیا ہے اور اسی کے خلاف کرنے کا نام حیوانیت ہے ترقی کوئی جھول نہیں یا کسی ڈگری کا گون نہیں کہ بدن پر ڈال لو اور ہو گئی انسان کی ترقی حیوانیت سے نکل کر عقل و تمیز کے دائرے میں آ جانا ہے دولت و ثروت جاہ و حشمت میں ترقی دولت کی ترقی ثروت کی ترقی اور جاہ و حشمت کی ترقی ہے انسان کی ترقی انسانیت میں ترقی کرنا ہے یہی تمھاری ساری ترقیوں کی جڑ ہے اب تم سمجھ گئے ہو گے کہ ہکون اخلاق کو جاننے کی ضرورت کیوں ہے اسلیطرح آزادی یہ نہیں ہے کہ جو چاہا وہ کہہ بیٹھے جو چاہا وہ کر بیٹھے موشیوں کی طرح جسکے کھیت میں چاہا جا پڑے بلکہ حیوانی خواہشوں کی قید و بند سے آزادی حاصل کرنی اصل آزادی ہے اسلئے وہ انسان

جسمین انسانیت ہو یعنی خوش خلق ہو وہ آزاد ہے۔ یہ ہیں اخلاق کے اچھے سمجھے جانیکے وجوہ اسکو واقعات سے ملا کر دیکھو۔

بٹے بٹے بادشاہ ہوئے جنکا نام صفحہ مہستی سے مٹ گیا۔ اور جنکا نام رہا بھی تو وہ مردوں میں شمار ہوئے لیکن وہ جو انسانیت کے پتلے

تھے جو عقل و تمیز اور اخلاق و انسانیت کی محکم تصویریں تھیں انکا آج بھی دنیا میں زندوں سے بڑھ کر چرچا ہے۔ وہ مرے نہیں انکا

نام بلکہ انکا کام آج بھی زندہ ہی آج بھی وہ انسانیت کے نمونہ انسانیت کے بادی اور مرجع خلائق ہیں جنکی پر و زندوں سے بڑھ کر لاکھوں مخلوقیں

ہیان سے سمجھو کہ انسان کیا ہے اور انسانیت کیا ہے اخلاق کیا ہے اور اسکی ضرورت کیا ہے اور یہ کیوں چھا سمجھا جاتا ہے۔

اسی انسانیت کا نام اخلاق ہے جسکا جیسا اور جس درجہ کا اخلاق ہے وہ ویسا انسان ہے اور بد خلق جس صفت کا وہ بد خلق ہے

اسی صفت کا وہ حیوان ہے۔ اگر انسان بنا چاہتے ہو تو اختیار کی راہ عقل و تمیز کی روشنی میں طے کرو اور انسانی صفات اور اخلاق سیکھو۔

ایسے اخلاق جو ہماری فطرت ہو جائیں اسکے لیے ضرورت ہے اچھی صحبت کی صحبت میں عجیب تاثیر ہوتی ہے مبارک ہو جسے یہ نعمت میسر آئے

صحبت کی قوت دیکھو کہ عقل بھی بہ این پاکیزگی و برتری صحبت ہی کے اثر سے طریقہ خاندان۔ رسم و رواج اور ملک و ملت سے مغلوب ہو کر

متناسب ہو جاتی اور ٹھوکرین کھاتی ہے جب عقل بے راہ ہو جائے تو پھر نپاہ کی صورت نہیں رہتی اسی لیے ضرورت ہوئی مذہب کی اور اسی لیے لوگوں کو اخلاق کی باگ مذہب کے ہاتھ میں دینی پڑی کیونکہ مذہب نہ صرف سراسر عقل ہے بلکہ رسم اور تعصب کی بیج کنی کرتا ہے جب تو مذہب اپنی دعوت کی آواز بلند کرتا ہے۔

اخلاق کے متعلق قریب قریب سارے مذہبوں کی ایک آواز ہے اگرچہ طرز ادا میں تھوڑا بہت اختلاف ہو۔

چونکہ مجھے یہ رسالہ مذہب سے الگ ہو کر لکھنا ہی اس لیے میں عقلی ہی حدود کے اندر تقریر کروں گا اور چونکہ ہر مذہب کی بنا اخلاق پر ہے اس لیے کوئی مذہب اس سے مخالف بھی نہ ہوگا اور اس لیے کسی مذہب کا آدمی جو اس رسالہ کو پڑھے گا وہ اس سے فائدہ مند ہوگا میں نے اخلاق کو بتایا کہ اخلاق کیا چیز ہے۔ اسکی ضرورت کیا ہے اور یہ کیوں اچھا سمجھا جاتا ہے۔

اصول اخلاق

جو قوتیں خدا نے تمکو دی ہیں اُن سے وہی کام لو جس کام کے لیے وہ تمہیں دی گئی ہیں یعنی ہر قوت کے جو فرائض مقرر کئے گئے ہیں اُن کو انجام دینا یہی اصول ہے۔ اس اصول کو بھولنا نہیں۔ اسکو خوب یاد رکھنا اسپر غور و فکر کرنا اور اسکے تمام جزئیات مطالعہ کرنا۔

ایک لکڑہارے کے ہاتھ میں کلہاڑی ہے اس سے باغ میں چھوڑ دو تو اس سے تمہارا کیا مطلب ہو گا یہی نا؟ کہ وہ لکڑیاں کاٹے اور اسے بیچ کر اپنا پیٹ پالے۔ اگر وہ اُس کلہاڑی سے وہ کام نہ لے کر پیمان کاٹنے کے عوض میں اپنے ہی ہاتھ پانوں کاٹے تو وہ اپنی جان کا نقصان کرے گا اس طرح تم دیکھو کہ تم دنیا کے باغ میں چھوڑ دیے گئے ہو اور تم بھی بغیر کچھ حاصل کیے جی نہیں سکتے۔ ساتھ اس کے حاصل کرنے کے اوزار بھی تمہیں دے گئے ہیں تو اگر ان اوزاروں سے تم کام لو گے اور وہی کام جس کام کے لیے وہ تمہیں ملے ہیں تو تم فائدہ میں رہو گے اور اگر نامناسب طریقہ سے کام لو گے تو کھاٹے میں رہو گے اب یہ دیکھو کہ خدا نے کیا کیا چیزیں تمہیں دی ہیں اور کس کس کام کے لیے۔ اگر تم اپنی صفتوں اور قوتوں پر غور کرو اور اُسکی غرض اور اُسکے مصرف پر توجہ کرو تو تم اپنے آپ میں اُسکے مصرف کا اختیار پاؤ گے کہ چاہو تم اُس صفت کو کام میں لاؤ یا نہ لاؤ۔ بیکار کر دو یا بے جگہ صرف کر دو۔ وہیں پر عقل و تمیز تمہیں بتائے گی کہ ان صفتوں یا قوتوں کا اصلی مصرف کیا ہے۔

مثلاً تم نے غور کیا تو تم نے دیکھا کہ خدا نے تمہیں دل دیا۔ دماغ دیا۔ حواس دیے جذبات دیے انکے مصرفوں کی نیز کے لیے عقل دینی را لکو کام میں لانے کے لیے محدود اختیار بھی دیے۔

دل و دماغ دیا اُس میں ہزاروں طرح کی قوتوں کے خزانے چھپائے اور تمہیں اُس خزانے کا اختیار دیا کہ تم اپنے کو سمجھو خدا کو سمجھو کائنات کی ہر چیز پر غور و فکر کرو اُسکی حقیقت کو سمجھو اور دنیا میں ہزاروں طرح کی قوتیں تاثیریں اور ہزار طرح کی نعمتیں جو تمہارے ہی لیے رکھی گئی ہیں اُنکو دریافت کرو اور دین و دنیا کا باغ جو خدا کا لگایا ہوا ہے اُسکو آراستہ کرو۔ یہی کنجی ہے جس سے سارے علوم و فنون کے قفل کھل سکتے ہیں دل و دماغ اس لیے نہیں دیے گئے کہ تم اُنکو بیکار کرو بر باد کرو۔ یا ان سے کسی بُرائی کی نیت کرو۔ کسی فساد کی راہ سوچو ایسا کرو گے تو اُس لکڑ ہار سے کی طرح تم خود اپنا ہاتھ پائون کاٹو گے اور اس سے خدا کا لگایا ہوا باغ اور جڑ جائیگا ٹھکو خدا نے آنکھیں دین کہ تم ٹھکو کروں سے بچو۔ اپنی حفاظت آپ کر سکو دنیا دیکھو۔ تجربات و تحقیقات کا ذخیرہ ہم بھونچاؤ جسکو علم کہتے ہیں جو خدا کو پانے کی سیڑھی ہے اور انسان بننے کا تمغہ جو سارے عالم کی روشنی اور ساری دنیا کا سنگار ہے۔

اس طرح اُسے تمہیں کان دیے کہ تم خود نہیں تو دوسروں سے سہی سُن سنا کرو وہی فائدہ حاصل کرو جو تم دیکھ کر حاصل کر سکتے تھے۔ انباے جنس کا دکھ سنو۔ دکھ سن سکتے ہو دیکھ نہیں سکتے۔ آنکھ اور کان تمہیں اس لیے نہیں دیے گئے کہ تم بری نیت سے تاکو۔ کسی کو

برسی آنکھوں دیکھو۔ کانا پسکیوں میں کان لگاے رہو یا ایسی باتیں
سنو جو تمہیں نہ سنا چاہیں۔

اگر تم نے ان کو انہیں مصروف میں خرچ نہ کیا جس کے لیے یہ تمہیں
دیے گئے ہیں تو یہ خلاف مصرف کام لینا تمہارا اپنے پاؤں پر آپ
کھڑی مارنا ہوگا۔

ایسے ہاتھ پاؤں یا ایسی آنکھ اور کان جن سے تم سوطح مصیبت
میں پڑو انکا کٹو ادینا انکا نکلو ادینا بہتر کیونکہ تمہارا ایک عضو مٹ جائے
تو اسے تم کٹو ادیتے ہو کہ ہمارا جسم تو بچے۔ مگر دیکھو اس لکڑی کے
نے اگر لکڑی کے بدلے اپنے ہاتھ پاؤں کاٹ ڈالے تو یہ اس کی
کھڑی کا قصور نہ تھا ویسے ہی جو غلطی تمہاری آنکھ اور کان ہاتھ
اور پاؤں سے سرزد ہو وہ غلطی انکی نہیں تمہاری ہے تم نے اپنے
اعضا سے جیسا کام لیا ویسا کام انہوں نے دیا۔ ایسے تم اپنی اصلاح
کرو اپنے دل و دماغ کا سنبھالو۔ بُرائی یا بھلائی تو تم کرتے ہو
تمہاری صفین تمہاری قوانین تمہارے اعضا ہو سب تو تمہارے کام
کرنے کے اوزار ہیں۔ اپنے اوزار کو انہیں کاموں میں لگاؤ جن
کاموں کے لیے وہ تمہیں ملے ہیں یہ اخلاق ہوگا اور انکی بے راہوی
بد اخلاق ہوگی عقل و فہم ہر چیز کا مصرف بنا رہی ہے۔

ملے ہذا القیاس۔ جذبات تھکے۔ جوش دیا اسکو غصہ نہ بناؤ۔

رحم دیا اسکو بیجا صرف کر کے ظلم نہ بناؤ۔ محبت کو شہوت۔ ولولہ شباب کو ترنگ نہ بناؤ۔ طلب کو حرص خواہش کو ہوس نہ بناؤ۔ غرض اپنی قوتوں کو نہ اپنے مٹانے میں صرف کرو نہ کسی کے مال و جاہ کے پھیننے میں نہ کسی کی عورت و ناموس کے برباد کرنے میں نہ کسی کو اور طرح سے نقصان پہنچانے میں۔

یہ میں نے تمکو اصولِ خلاق سمجھانے کیلئے مثال دے دے کر سمجھایا ہے کسیقدر سلسلہٴ اخلاق سمجھا دینا بھی نامناسب نہ ہوگا تاکہ واضح ہو کہ خلاق کی لڑی اگر ٹوٹی تو اس کے موتی بکھر جائیں گے۔

خدا نے تمکو طلب دی کہ تم اپنی ضرورتوں کو جن پر مدار زندگی ہے پورا کرو۔ طلب تیز رفتار ہو اسلئے ہمت دی۔ ہمت طلب کو دست بردار ہونے نہیں دیتی ہمت لپست نہ ہو جائے اس سے اُسے امید دی امید ہمت کو بڑھا دے رہتی ہے اور کامیابی کا سبز باغ دکھایا کرتی ہے مگر امید ذرا جلد باز ہے جس سے تھک کر یاس ہو جاتی ہے اسلئے صبر دیا۔ صبر مصائب اور نامرادی پر بھی راضی ہو جاتا ہے اسلئے کوشش کو دور مشکل کو آسان کر دیتا ہے اور یاس کے زخم سے بچاتا ہے گرنے سے بچاتا تو ہے مگر اٹھاتا نہیں اسلئے اُسے مادہٴ توکل دیا کہ خدا پر بھروسہ کرنا اور صبر کے ساتھ۔ امید کو قوی ہمت کو بلند اور طلب کو منزل پر پہنچانے بغیر رہنے نہیں دیتا۔ توکل نکرہ نہ بنا سے اسلئے

محنت کی قوت دی۔ محنت ٹھنڈی نہوا سیلے اُسین محبت کی روح چھونکی
 جتنے صفات ہیں وہ دین و دنیا میں بامراد اور کامیاب بنانے کے
 زینے ہیں۔ دین کی راہ ہو یا دنیا کی جسم کی راہ ہو یا روح کی بغیر طلب
 ہمت، امید صبر، توکل، محنت اور محبت کے طے نہیں ہونگی۔

اگر ان میں سے کسی کا مصرف اور کسی کی صورت بدل دو تو تم انسانیت
 کے درجہ سے گر جاؤ گے چار دن جھوٹی قلعی کی چمک دکھلا سکو گے
 مگر نامرادی کے سوا کچھ ہاتھ نہ آئے گا۔ کسی فساد کی بہت کر دے تو جاہلوں
 کو شور و غوغا کا لطف تو آئے گا مگر تمہارے نصیب میں نامرادی ہی
 رہے گی۔ نیم بو کر تم آم نہیں توڑ سکتے۔

اب تم نے اخلاق کے اصول کو خوب سمجھ لیا ہو گا نہ سمجھا ہو تو پھر سمجھو کیونکہ
 سہفتہ وار ماہانہ یا سالانہ امتحانوں میں تم سے سوال کیا جائے گا۔
 مثلاً انسان کی کسی صفت کو سمجھاؤ کہ از رو سے اصول اخلاق اُسکا
 اصلی مصرف کیا ہے اور اُسکی بے راہ روی کیا ہے۔ اصلی مصرف سے
 کیا کیا فوائد حاصل ہوتے ہیں اور بے راہ روی سے کیا کیا نقصان
 پہنچتے ہیں۔

یا کسی خاص صفت کی نسبت سوال ہو گا کہ جوش انسان کو کس لیے
 ملا ہے کہاں پر یہ جوش ہے اور کہاں پر بے راہ ہو کر یہ غصہ ہو جاتا ہے
 جوش جوش رہے تو اس سے کیا کیا فوائد حاصل ہوتے ہیں اور

جوشِ غصہ ہو جائے تو اس سے کیا کیا نقصان پھونچتے ہیں۔
 ایسے مضامین کا تمہارا خود سوچنا اور اپنے خیال کو قلمبند کرنا اگرچہ وہ دو
 چار سہی بات ہو تمہارے حق میں مفید اور تمہارے لیے اخلاقی تربیت کا
 کام دینگا۔ اس لیے میری باتوں پر دھیان کرو اور اسپر عمل کرنے کی
 دل سے کوشش کرو۔ یاد رکھو۔ تم ڈوب مرنا چاہو تو کوئی بچا نہیں
 سکتا تم جاہل رہنا چاہو تو تمہیں کوئی شخص عالم بنا نہیں سکتا جو کچھ
 ہوتا ہے وہ خود اپنے کئے سے ہوتا ہے۔ اگر تم انسان بنا چاہو گے
 اور اپنے سنوارنے کی کوششوں میں لگے رہو گے تو میری باتیں تمہیں
 اکسیر کام دینگی اور کبھی نہ کبھی کامل انسان بنا چھوڑینگی۔
 تمہارے ہر صفت کے تمہیں فرائض اور حقوق ہیں کوئی صفت بھی
 ٹکومبیکار نہیں دی گئی۔ انہیں فرائض و حقوق پر لحاظ کرنے سے
 ارکانِ اخلاق پیدا ہوتے ہیں۔

ارکانِ اخلاق

بغیر کسی کے بنا ہرے آپ سے آپ کوئی چیز بنتی تو تم نے ابتک
 ندیکھی ہوگی اس لیے یہ خیال ہی میں نہیں آسکتا کہ کوئی چیز بغیر بنا
 ہی ہو۔ تم نے اپنے آپ کو دیکھا تو سمجھا ہوگا کہ ضرور کسی نے تم کو بنایا۔
 اسی طرح تم نے ایسا کوئی انتظام کبھی دیکھا نہیں کہ بغیر کسی کے
 انتظام کیے ہوئے آپ سے انتظام ہو گیا ہو اپنے بدن میں تم نے

انتظام پایا معده اپنے کام میں جگر اپنے کام میں دل اپنے کام میں
 سب کے سب اپنے اپنے کاموں میں لگے ہوئے ہیں اور اتنے انتظام
 کے بعد خون ہے کہ رگوں میں دوڑ رہا ہے تو ضرور سمجھا ہوگا کہ یہ انتظام
 بغیر کسی منظم کے نہیں ہے تو جسے تمکو بنایا تم میں ایسا عجیب و غریب
 انتظام کیا کہ ایسا انتظام کسی سے ہو نہیں سکتا ایسا محسن جس نے
 طرح طرح کے عجیب و غریب صفات تمکو دیے اور ان صفات کو
 عجیب و غریب جگہ میں محفوظ رکھا کہ وہ تمہارے ہی ہو کر رہیں دوسرے
 کے نہیں تو ایسے خالق ایسے منظم ایسے محسن یعنی خدا کا حق نہیں ہے
 یہ اخلاق کا رکن اول ہے۔

دوسرے خود تمہارا حق تمہارے کہ تمہیں نہیں تو حق کسپر۔ ذاتی
 حق یہ کہ تم اپنی ذات کو صنایع نہ کرو۔ صفات کا حق یہ کہ تم ان صفات
 کو برباد نہ کرو جو کچھ تمکو فطرت سے ملے ہیں تم اپنے آپ کو اُسکا جو ابدہ
 سمجھو یہ اخلاق کا رکن دوم ہے۔

تیسرے جب تم پیدا ہوئے تھے تو مٹی کے پتلے تھے اگر تمہارے
 والدین نے تمہاری پرورش نہ کی ہوتی تو تمہارا وجود ہی نہ رہتا ساری
 نعمتوں کے حاصل کرنے کے لائق تم والدین ہی کی مہربانیوں سے
 ہوئے۔ اسیلئے والدین کا حق تمہارے اسطرح تمہارے فروع یعنی
 جو تمہاری شاخ ہے جیسے اولاد یا تمہارے اصول جنکی تم شاخ ہو

جیسے دادا نانا یا جن سے تم سے خدائی قرابت ہو اور فطرتی موانست ہے
 جیسے بیوی ان سب کے علی قدر مراتب تمہر حقوق ہیں جو جتنا قریب
 اس کا حق بھی اتنا ہی قوی تر۔ یہ اخلاق کا تیسرا رکن ہے۔

جو تھکا تھکا نظر آتا (بادشاہ وقت کا ہے۔ ایک زمانہ میں تمہارے
 والدین نے تمہاری حفاظت اور پرورش کی تھی جب تم کسی لائق
 نہ تھے مگر آج تم دیکھتے ہو کہ بادشاہ وقت تمہاری حفاظت کرتا اور تمہاری
 زندگی کے ذرائع ہم بھونچا رہا ہے اس لیے بادشاہ وقت کا تمہر حق ہے
 اور یہ اخلاق کا چوتھا رکن ہے۔

پانچویں قوم و ملت کا حق ہے۔ تم قومی جہاز کے ایک مسافر ہو اگر
 جہاز ڈوبا تو تم ڈوبے اگر جہاز والے لڑ مرے جب بھی جہاز تہ و بالا ہو کر
 ڈوب جائے گا۔ تمہاری خیر اسی میں ہے کہ جہاز اور اہل جہاز کی خیر منافع
 اور قوم و ملت کا حق پہچانو اور انکو سنبھالو یہ اخلاق کا پانچواں رکن ہے
 چھٹویں جس گھر میں رہتے ہو گھر والوں کا حق۔ پھر پڑوس والوں
 کا حق۔ جن سے تمسے ناگزیر واسطے ہیں پھر سبستی والوں اور شہر والوں کا
 حق ہے جہاں تم رہتے ہو پھر اُس ملک کا حق جس ملک کے تم رہنے والے
 ہو اور اُن اقوام کا حق جن اقوام کے ہمدوش ہو۔ اور جن سے تم سے
 چولی دامن کا ساتھ ہے پھر اہل دنیا کا حق یعنی انسانی حق۔ پھر حیوانات
 و نباتات کا حق۔

غرض جسے تم سے نزدیک یا دور کے تعلقات ہوں یا ہو سکتے ہوں
تو ضرور انکا نفع و نقصان تم پر عائد ہو گا یا ہو سکیگا انکی بہبود و بہتری کا تم پر
حق ہے اور اسی کا ادا کرنا انسانیت اور اخلاق ہے۔

جتنے صفات تم میں ہیں بغور دیکھو گے تو انکا تعلق انہیں چھڑا کر ان
سے پاؤ گے۔ اب ہم ہر رکن کو ذرا تفصیل وار بیان کرتے ہیں کہ
تمہارے دماغ میں منقش ہو۔

رکن اول۔ خدا کا حق

خدا کا حق تو یہ ہے کہ خدا نے مکمل انسان بنایا ہے تو انسان بنو
اپنے کو حیوان نہ بناؤ۔ جتنی نعمتیں خدا نے تمہیں جس جس کام کے لیے
دی ہیں انہیں انہیں کاموں میں لگاؤ۔ اگر تم نے ایسا کیا تو خدا کا
حق ادا کیا۔

اُسے نہایت پاک و صاف روح دی تو اسکو اپنی بدکرداریوں
سے آلودہ اور ناپاک نہ کرو۔ باطنی پاکیزگی حاصل کرو۔ اپنی نیتوں کو
پاک و صاف بناؤ۔ تمہاری روح پاک رہے گی تو تمہاری نیتیں اور
تمہارے ارادے ناپاک نہ ہوں گے کہ تم کو روکنا پڑے یا اُس کی
اصلاح کی ضرورت پڑے۔

عقل دی۔ تو عقل کے سوج میں خواہشوں کا گرہن نہ لگاؤ۔
عقل کی روشنی کو قائم رکھو ورنہ اندھیرے میں ٹھوکرین کھاؤ گے۔

عقل اگر خواہشوں کا شکار ہو گئی تو تم بھی بے عقل حیوان کی طرح
بڑائیوں کے شکار ہو جاؤ گے۔ پھر تم سے بڑا کوئی نہیں۔

ہر طرح کی قوتیں دین۔ ان سے وہی کام جو جس کام کے لیے وہ
تھیں دی گئی ہیں اگر تم نے ان قوتوں کا برا استعمال کیا تو وہ قوتیں
بڑی نہ کھلائیں گی تم بے کھلاؤ گے۔ آنکھوں نے بری نگاہ کی تو آنکھ
بڑی نہیں تمہارا آنکھ سے کام لینا بڑا ہوگا اس لیے اسکا بڑا نتیجہ بھی تم
اٹھاؤ گے نہ تمہاری آنکھیں اور نہ تمہاری قوتیں۔ علیٰ ہذا القیاس خدا
کی ساری عطیوں کا یہی حال ہے اس لیے اسے لڑکواپنی اصلاح کرو
اپنی اصلاح کی کوشش کرو۔

مختصر یہ ہے کہ اصول اخلاق کا برتنا اور اخلاق مجسم بنکر انسان
کامل بنا خدائی حق ہے۔ جو سارے حقوق کو شامل ہے۔ جہاں تم نے
کسی حق کی زنجیر توڑی تو تم نے خدائی حق کو توڑا اور تم خدائی مجرم بنے۔

اخلاق کے سارے مقدمہ میں چاہے وہ اپنے ساتھ ہو یا دوسرے
کے ساتھ۔ چاہے اپنی حق تلفی ہو چاہے دوسرے کی۔ چاہے وہ ظاہر
ہو یا چھپا رہے سرکار خداوندی مدعی ہوتی ہے۔ تم نے کسی پر غصہ کیا
تو وہ مدعی ہی ہوگا سرکار خداوندی بھی مدعی ہوگی کہ میں نے تمہیں جوش
دیا تھا تم نے جوش کو غضب و غصہ کا چہرہ لگا کے کیوں وحشت ناک
بنا دیا۔ تم نے کسی کا مال لیا اسکو خبر نہ ہوئی تو سرکار خداوندی کے

مدعا علیہ ہونے سے تو تم نہیں بچ سکتے۔ ہر جرم کی سزا ہے علاوہ اسکے کہ تم سزا یا ب ہو گے یہ کیا کم سزا ہے کہ تم نے اپنے اخلاق کو تباہ کیا اور اپنے کو ربا دیا کیلئے یاد رکھو کہ ہر جرم کرنے والا حقیقت میں اپنا نقصان اور اپنی سزا کر رہا ہے۔

اس رکن کے اندر بھی میں تم سے ہر امتحان میں سوال کر ڈنگا کہ رحم۔ محبت طلب بے چینی۔ اطمینان۔ ہوس۔ ذوق۔ حواس خمسہ۔ وغیرہ وغیرہ صفات میں سے کسی ایک صفت کو بیان کرو کہ یہ صفت ہے کیا۔ کیونکہ اس کے فرائض کیا کیا ہیں اور اسکی نافرمانی یا عدول کئی کیا ہے اس سے خدائی حق کس طرح ادا ہوتا اور کس طرح ٹوٹتا ہے اور پچھلا کس والوں سے یہ بھی سوال ہوگا کہ اس صفت کا سلسلہ اخلاق بھی بیان کرو جسکی مثال اوپر بتا دی ہے مثلاً خواہش نفسانی ہے کیا اسکا اصلی مصرف کیا ہے۔ اسکی بے راہ روی کیا ہے۔ اسکو راہ پر لگانے سے تمہیں کیا کیا فوائد حاصل ہوتے ہیں اور اسکی بے راہ روی سے کیسے کیسے نقصان ہونے کا نکلواندیشہ ہے اور اس سے نظام انسانی میں کیا کیا برہمی پیدا ہوتی ہے اسکو کام میں لایا جائے تو کتنے اور صفات کی مدد درکار ہوتی ہے اس سلسلہ اخلاق سے یہ صفت کامیاب ہوگی۔

اس طرح سوال و جواب سے تم میں اخلاق کا مادہ پیدا ہوگا۔ کیونکہ جو چیز خود سوچ سمجھ سے آتی ہے وہ اپنی ہو جاتی ہے۔ چاہے دو ہی

بات لکھو مگر جب اس میں غور کرو گے تو آپس میں اسکی گفتگو ہی کر دو گے اور یہ لکھو مفید صحبت کا کام دیگی۔ اسکے سوا کسی چیز میں ڈوب کر غور و فکر کا مادہ پیدا کرنا ہی ساری ترقیوں اور ایجادوں کی جڑ ہے۔

رکن دوم۔ اپنی ذات کا حق اپنی ذات پر

جو حق خدا کا تم پر ہے وہی حق خود تمہارا تم پر ہے۔ تمہاری ساری بھلائی یا بُرائیاں خدا کو نہیں خود تمہیں کو بھونچتی ہیں۔ نہ تمہاری بھلائی سے وہ بڑھ جائے نہ تمہارے نقصان سے وہ گھٹ جاتا ہے۔ بلکہ تمہارا کیا تمہارے ساتھ۔ تم بنتے بگڑتے ہو اُسکا کیا۔

جتنی چیزیں اور جتنی قوتیں تمہاری ہیں اُنکو اُنہیں کام میں لاؤ جس کام کے لیے وہ ہیں جب تو تمہاری نجات ہے ورنہ تم آپ اپنے مجرم تم آپ اپنے دشمن ہو گے کہ کوئی تمہیں بچانے والا نہ ہوگا۔

سب سے بڑا فرض انسان کا اپنی حفاظت آپ کرتی ہے۔ تم اپنی حفاظت آپ نہ کرو تو وہ دن بھی تمہارا وجود نہ رہے۔

اپنی حفاظت کے لیے جتنی قوتیں درکار ہیں وہ فطرتاً تم میں موجود ہیں اُن سے کام نہ لو تو اپنا ہی نقصان ہے۔ جس طرح درندوں زہریے جانوروں سے تمہیں اپنی حفاظت آپ کرنی ہے اُسی طرح اپنے پیٹ کی بھی فکر لازم ہے کہ اُن چیزوں سے جو تمہاری سلامتی

کا سبب ہون اپنا پیٹ بھرو۔ اسلئے تمکو گھر بار کمانے کجانے کی ضرورت
ہوئی۔ کمانا کجانا تمھارا فرض ہو اور نکما بننا تمھارا جرم +

حسب طرح اپنی حفاظت آپ تمھیں کرنی ہے اُسی طرح اپنی مدد آپ
تمھیں کرنی ہے۔ اگر تمھارا معدہ کھانا مانگے اور جگر پانی تو تمھارے
اور اعضا اور اور قوتوں پر اپنی مدد آپ کرنی لازم ہے ورنہ اگر
ہاتھ پاؤں اپنی مدد آپ کرنے پر کھڑے نہوں تو تم بے آب و دانہ مر جاؤ گے
ایسا ہی تمھارے ہر کام میں اپنی مدد آپ درکار ہے دوسرا کوئی
کسی کی۔ بے وجہ مدد نہیں کرتا۔ دوسرے کی مدد و طرح کی ہوتی
ہے ایک تو رحم کھا کر بطور خیرات تو تمھیں خیرات لینے سے شرم
کرنی چاہیے اور اس بُرے دن سے پناہ مانگنی چاہیے۔ دوسرے
اُس وقت کوئی البتہ مدد کرتا ہے جب تم مدد کے مستحق اپنے کون ثابت
کرو۔ تو اپنے کو کسی عنایت کے مستحق بنانا بھی اپنی مدد آپ کرنی ہی
ہے۔ بس اپنی مدد آپ کرنے پر تیار ہو جاؤ اور اپنی اصلاح کرو جہاں
اپنی آپ مدد کرنکی خود تمکو قوت نہ ہو وہاں تم اپنے کو اس لائق بناؤ
کہ لوگ تمھاری مدد کریں اگر تم نے ایسا کیا اور لوگوں نے تمھاری مدد
کی تو یہ تم نے آپ اپنی مدد کی اسلئے یاد رکھو کہ انسان اپنی مدد آپ ہی
کرتا ہے کوئی کسی کی مدد نہیں کرتا۔ جو کوئی کسی مستحق کی مدد کرتا ہے
وہ بھی اپنا فرض ادا کرتا اور اپنی مدد آپ ہی کرتا ہے۔ پھر اگر کوئی

تمھاری مدد نہ کرے تو اس کا گلہ اپنے سے کرو نہ اس سے کیونکہ تم نے اپنے کو اُس کے لائق نہ بنایا۔ کون ہی جو دوسروں کی مدد کا محتاج نہیں دوسروں نے اُسکی مدد نہ کی ہو اس لیے مبارک ہے وہ جسکے بہت زیادہ لوگ مددگار ہیں کیونکہ اُس نے اپنی مدد آپ کی ہے اور اپنے کو اس لائق بنایا ہے اور افسوس ہے اُسپر جسکا کوئی مددگار نہ ہو اس لیے اپنی اصلاح اپنے اوپر لازم کر لو کہ یہ عین اپنی مدد آپ کرنی ہے میں نے کہا کہ اپنی حفاظت آپ کرو اس سے نئے سمجھا ہو گا کہ حفظانِ صحت کس درجہ تہر لازم ہوا۔ ہوا دار مکان اچھا پانی۔ صحت ہوا۔ مفید غذا۔ ورزش جسمانی قوتیں ہوں یا روحانی یہ ساری باتوں کا خیال تہر لازم ہو گیا اپنی زسیت اور اپنی صحت کا لحاظ اور نگرانی نہ رکھو گے تو تمہیں زندہ دگر گور رہنا پڑے گا تمھارے قوسے پڑ مردہ ہو جائیں گے۔ او منگیں جاتی رہیں گی۔ دل افسردہ رہے گا دماغ پریشان تم اس دنیا میں رہو گے بھی تو کسی کام سے نہ رہو گے جسکی حیات و موت دونوں برابر۔

میں نے کہا کہ اپنی مدد آپ کرو اس سے تملو اپنے آرام قلبی اور عاقبت جسمانی کا خیال کس درجہ لازم ہو اور نہ اگر تمکو جمعیت خاطر اور آرام جسمانی ہی میرے ہوا تو پر اگندہ دل اور پر اگندہ دماغ سے کیا ہو سکتا ہے اور یہ باتیں تم کو بے تعلیم و تربیت بغیر طلب ہمت

امید صبر و توکل اور بغیر محنت حاصل نہیں ہو سکتی۔

اسی لیے تم کو انسان بننے کے لیے خوش اخلاق بننے کے لیے اپنی مدد آپ کرنے کی نہایت ضرورت ہے۔ یہ باتیں تو تم کو دوسروں کی مدد سے حاصل ہونے ہی کی نہیں۔ اپنی قوتوں کو تم کام میں لگا سکتے ہو تو کوشش کرو کہ تمہارے قوے اور تمہارے صفات پھولیں پھلین۔ اگر تم نے ان سے کام نہ لیا اور صنایع و بر باد کیا تو تم نے خدا کے باغ کا اک درخت کاٹ ڈالا اسی لیے نہ تم اپنے مجرم ہو گے بلکہ خدائی مجرم بھی۔ تمہارا فرض ہے کہ تم اپنے کو ہلاکت سے بچاؤ۔ وہ چال نہ چلو جس سے تمہاری جان کو نقصان پہنچے۔ ہاں جان بچانے میں جان جاے تو وہ مجبوری ہے اور مجبور پر الزام نہیں۔

آج کل لوگوں نے بہت سے طریقے جان کی بر باد یوں کے نکالے ہیں اور اُس کا نام قومی ترقی رکھا ہے یہ بدھی نقصان رسان ہے یہ از روے فلسفہ غلط۔ از روے علم اخلاق غلط۔ نیم بو کر کسی نے آم نہیں توڑے اسی لیے وہ بھگت رہے ہیں اور بھگتیں گے تم انسان ہو انسانیت کے خلاف نہ چلنا ہاں حفاظت خود اختیاری تمہارا فرض ہے۔

اے لڑکو! تم ترقی چاہتے ہو تو جہالت سے جان کھو کر ترقی نہیں کر سکتے۔ اس میں تم اپنا کھوؤ گے بیوی بچوں کا کھوؤ گے۔ خاندان اور قوم کا نقصان کرو گے۔ ترقی کرنا ہے تو انسانیت میں ترقی کرو پھر

انسانی قدرتیں تھاری خود محکوم ہونگی۔ انسانی ترقی کو میں نے اوپر بیان کیا ہے کہ انسانی ترقی انسانیت میں ترقی کرنا ہے یعنی اپنی قوتوں کو صحیح طریقہ سے کام میں لانا ہے۔ یہی جڑ ہے سارے علوم و فنون کی۔ یہ کہنے میں تو مختصر ہوا چونکہ اصولاً اور مثلاً بیان کیا گیا ہے۔ پھیلاؤ اور اسکی تفصیل کرو تو یہ بھی رکن اول کی طرح بھر بے پایاں معلوم ہوگا۔ جس طرح سارے حقوق رکن اول کے اندر ہیں اسی طرح سارے حقوق اس رکن دوم کے اندر بھی ہیں۔

سارے صفات اور عقل و اختیار چونکہ یہ خدا کی دی ہوئی چیزیں ہیں اور سارے حقوق انہیں صفات کے متعلق ہیں اسلئے یہ خدائی حق ہے مگر چونکہ یہ ہکھوٹے ہیں ان صفات پر ہم اپنے اختیار سے متصرف ہوتے ہیں اور حقوق کے ادا کرنے یا انکو پائمال کر دینے سے ہم اثر پذیر ہوتے ہیں اسلئے سارے حقوق اسی رکن کے اندر آسکتے ہیں مختصر یہ ہے کہ یہ سارا کچھ اصول اخلاق کے اندر تو آ ہی گیا وہی اخلاق ہے جسکی نسبت بدلنے سے ارکان قائم ہوتے ہیں۔ اس لیے اپنے کو نقصان سے بچانا۔ اپنے کو ہر طرح کامیاب بنانا اور اپنی ہر قوت کو جو فطرتاً ہکھوٹے ہیں اپنی محنت سے سیراب کر کے نشوونما دینا ذاتی فرض منصبی ہے مختصر سے رسالہ میں مزید تفصیل کی گنجائش نہیں۔

میں نے جو کچھ بیان کیا اسکو خوب سمجھ لو اور ذہن نشین کر لو کیونکہ

اس رکن کے متعلق بھی ہم ہر امتحان میں تسے سوال کریں گے اور انکو جواب دینا ہوگا
مثلاً قوت تحصیل - چال چلن - برتاؤ - نیت - دل و دماغ قوت
تحریر و تقریر - معاملات - وغیرہ وغیرہ صفات میں سے کسی ایک صفت
کی نسبت سوال ہوگا یا مثلاً جو صفات بیان ہوئے ہیں اگر ان سب کی
نسبت سوال ہو تو انکو جواب دینا ہوگا کہ قوت تحصیل کو تسی قوت ہے -
یہ علوم و فنون کی تحصیل میں صرف ہو کر فائدہ رسان ہوتی ہے اور
اسکے خلاف کرنے سے نقصان رسان اسی طرح چال چلن کا نیک
ہونا - برتاؤ کا پاکباز ہونا - نیت کا پاک باطن ہونا - دل و دماغ کا نرم
دل اور عالی دماغ ہونا - قوت تحریر و تقریر کا خوش تحریر و خوش تقریر
ہونا - معاملات کا - خوش معاملہ ہونا - اور یہ صفات بری طرح استعمال
ہوں تو انکی برائیاں یعنی ان کا نفع و ضرر بیان کرنا ہوگا - کہ ان صفات
کا تپ کیا حق ہے اور کس کس طرح ان صفات کو کام میں لانے سے
تم نفع یا ضرر اٹھا سکتے ہو -

رکن سوم - والدین اور اقران کا حق

خالق حقیقی خدا ہے اور مجازی والدین - حقیقی خالق کے حق سے
تم اندازہ کر سکتے ہو کہ مجازی خالق کا کیا حق ہونا چاہیے - اسکے روسے
والدین کا حق رکن دوم ہونا تھا مگر پہلے اپنا وجود ہی نہ رہے تو حق کسپر
ہوگا اسلئے اپنی ذات کے حق کو میں نے مقدم کیا - اور عملاً ایسا

کہ عقیدہ بدل دینے سے انسان والدین کے عقیدہ کے خلاف چاہے والدین کو کیسی ہی اذیت پہونچے مذہب بدل دیتا ہے۔ یا چوری زنا نشہ بازی جو اچھوٹ فریب کی باتوں میں اگر وہ والدین کی خلاف مرضی بچنا چاہے تو عقل اور مذہب اور اخلاق اُسکی حمایت پر کھڑے ہونگے اور یہ مستحسن سمجھا جائے گا۔

غرض والدین نے پیدا کیا۔ کما کجا کر۔ مصیبتوں سے سینہ سپر ہو کر جس وقت تم گویا اک مٹی کی مورت تھے۔ تمھیں پالا۔ پرورش کیا۔ تم سیانہ ہوے تو تعلیم دی تربیت کی۔ غرض تم کچھ نہ تھے اور تم کو سب کچھ تمھارے والدین نے کیا ان کے احسانوں کی فہرست کہاں تک بیان ہو چکی وجہ سے تمھارا وجود ہوا۔ تمھاری ماں تمھیں پٹاک دیتی۔ راتوں کو جاگ جاگ کر اپنی نیند حرام نہ کرتے تو تمھارا کہین پتا نہ لگتا۔ تمھارے جتنے پھل میں یہ بیج اُنہیں کے بوائے ہوے ہیں۔

ان باتوں سے اُن کے حقوق کا اندازہ لگاؤ۔ ہو شیار کبھی بھولے سے بھی اُنہیں جھڑکتا نہیں۔ اُن سے تکلیف بھی پھونکے تو اُن تک نہیں کرنا۔ ادائے حقوق کی صفت۔ صبر و برداشت کی صفت آرام وہی کی صفت۔ کسی کو خوش رکھنے کی صفت خوش کرنے کی صفت۔ اطاعت و خدمتگداری کی صفت۔ علیٰ ہذا القیاس یہ سارے صفات اور اُنکی عملی قوتیں سب والدین کی خدمت میں

صرف کر دو۔ اُن کے آگے ہمیشہ سر تسلیم خم کئے ہو۔ یہی فتوے ہر مذہب کا ہے یہی فتوے عقل کا ہے اور یہی فتوے اخلاق کا ہے۔

افراط و تفریط کو عقل سلیم تسلیم نہیں کرتی۔ کیا رفتار و گفتار میں کیا اطوار و کردار میں مگر والدین کے حقوق کا گھٹا ٹوپ بادل بعض قوموں پر اس طرح چھایا کہ اُنھوں نے والدین ہی کی پرستش کو اپنا مذہب بنا لیا اور لگے والدین ہی کی پرستش کرنے کو یا خالق مجازی ہی کو خالق حقیقی سمجھا۔ اگرچہ وہ حد سے بڑھ گیا مگر اس سے تم حقوق والدین کی عظمت کا اندازہ لگا سکتے ہو۔ اور اُنکی وقعت کی تمہا ہلے سکتے ہو تو اُن کے ساتھ احسان سلوک اور فرمان برداری کے ساتھ پیش آؤ اور جیسے بن پڑے اُنکو ہر طرح کا آرام دو اور خوش رکھو ورنہ تم مخلوق کے ساتھ مردود اور خالق کے سامنے ملعون کی صورت سے پیش کئے جاؤ گے۔

اپنی ساری قوتیں اور ساری خوشیاں۔ ساری امیدیں اور ساری آرزوئیں تو تمہارے والدین نے تم میں صرف کیں۔ تو کیا اُس نصاف کی صفت کا جو تم میں ہے یہ اقتضا ہو گا کہ تم احسان فراموشی کرو اور اُنکی شکریہ گزاری نہ کرو۔ اُن سے آنکھیں بند کر لو کہ وہ اندھے کہ بڑے ناتوان کمزور ہو کر ٹھوکرین کھائیں اور تم اُنکے سہارے نہ بنو۔

اسی طرح تمہارا فرغ جو تمہاری شاخ ہے جیسے اولاد۔ یا تمہارے اصول جنگی تم شاخ ہو جیسے دادا نانا یا جن سے خدائی قرابت اور فطرتی

موانست ہے جیسے بیوی ان سب کے علی قدر مراتب پر حقوق میں جو جتنا
 قریب اسکا حق بھی اتنا ہی قوی تر ہے۔

اگر تم یہ سمجھو کہ تم کس دریا کے قطرے ہو یا کس درخت کی ایک شاخ ہو
 تو تمہاری نگاہ کسی کرسی اوپر دادا نانا پر پڑے گی اور تم سمجھو گے کہ اُس
 درخت کی جسکی شاخیں پھیلی ہوئی ہیں اک شاخ ہو۔ اُس جسم کی جسکے
 اعضا منتشر ہیں تم اک جزو ہو یہ سچی نگاہ کر کے تو جو اعضا تمہارے منتشر
 ہیں اور جو شاخیں تم سے پھیلی ہیں وہ تمہاری اولاد ہیں۔ چونکہ نظیرِ نبی
 دکھیتی ہے اور اوپر کم دکھیتی ہے اسلئے تمہاری توجہ اپنے فروع ہی کی
 طرف متوجہ رہتی ہے اور اپنے اصول سے غافل۔ رہی بیوی۔ اگرچہ
 بیوی سے خونی قرابت نہیں مگر خدا نے فطرتی موانست فطرت میں
 رکھ کر سخت تر قرابت پیدا کر دی ہے چونکہ یہ خدائی قرابت ہے
 اس لیے اسکا اثر سب قرابتوں پر غالب ہے۔ تو ان ساری قرابتوں
 کے تم پر حقوق ہیں۔ گویا قرابت اک سایہ دار اور ٹم دار درخت ہے
 جسکی یہ شاخیں ہیں اور جسکی تم اک شاخ ہو۔ اگر ان میں سے کسی پر
 تباہی آئے تو سمجھو کہ تمہارا ایک ہاتھ سوکھ گیا۔ اگر اس درخت کی
 کوئی شاخ کٹے تو سمجھو کہ تم کاٹے گئے رعضو میں درد ہونے سے تم درد مند
 نہیں ہوتے تم بے چین نہیں ہوتے پھر افسوس کی جگہ ہوگی اگر اپنے
 عزیز کے دکھ درد سے تمہارا دل نہ دکھے۔ اگر تمہارے دل پر کوئی

اثر نہ چھوٹے تو سمجھو کہ تم اس درخت کی شاخ نہیں اس سے
 سمجھنا چاہیے کہ تم اور تمہارے اعوہ دو نہیں ہیں اس لیے جو حقوق
 تمہارے تیر ہیں وہ حقوق تمہارے اعوہ کے تم پر نہیں میں نے
 رکن دوم میں تمہارے حقوق کی نسبت بیان کیا ہے اس لیے اب
 مزید تفصیل کی ضرورت نہیں۔ مختصر لفظوں میں یہ یاد رکھو کہ جو کچھ
 اپنے لیے چاہو وہی اپنے عزیزوں کے لیے بھی۔

اگر تمہارے عزیز غریب فلاکت زدہ ہوں اور تم ہائیکورٹ
 کے جج اور انڈیا کونسل کے ممبر بھی ہو جاؤ تو سمجھو کہ ہر چند دو ایک
 شاخ اونچی ہوئی چھوٹی پھلی مگر درخت کو دیک لگی ہوئی ہے۔ اسکی
 اور شاخیں پڑ مردہ اور سوکھی ہوئی ہیں۔ پھر ایسا درخت کے دن
 رہے گا ایک دن ایسے درخت کا کاٹ دینا ہی باغبان کی آنکھ
 میں مفید معلوم ہوگا کہ کسین یہ درخت ان درختوں کو خراب نہ کرے
 جو ہر چند چھوٹے پھلے نہیں مگر ہرے بھرے تو ہیں ایک دن یہ بھی پھولیں
 پھلین گے۔

اے بچو تم نے سمجھا ہوگا کہ اعوہ کا تمپر کس درجہ حق ہے۔ پھر جسکے
 تم خون کے شریک ہو جیسے بھائی بہن۔ انکا حقیقت میں کوئی دوسرا
 وجود نہیں اگرچہ ظاہر میں تم دونوں دو ہو مگر ایک خون ایک مان
 باپ سے ایک گود میں پلے ہوئے ہو۔ ایک جان دو قالب جیسے

اولاد کو کمنازیبا ہے ویسے ہی بھائی بہن کو بھی۔ ایسے حال میں سوچو اور سمجھو کہ بھائی بہن میں تکرار ہو۔ دنگہ و فساد ہو چالبازی اور مقدمہ بازی ہو شرم کی جگہ اور ڈوب مرنے کی بات ہے۔ یہ اپنے اوپر آپ ظلم اور اپنا آپ مدعی مدعا علیہ ہونا ہے۔ کیا تمہارا دایان ہاتھ بائیں ہاتھ کو کاٹ ڈالتا ہے کیا دائیں ہاتھ سے بائیں ہاتھ کو چھری لگ گئی تو اسکے بدلے تم دائیں ہاتھ کو بھی زخمی کرتے ہو پھر یہ کونسا انصاف ہے جو آج دنیا میں بھائی بھائی اور بھائی بہن کے ساتھ برتا جا رہا ہے ایسی تکرار اپنے اوپر ظلم کرنا۔ یادگار والدین کو ڈھانا۔ اپنی قوت کو گھٹانا۔ اپنی ہوانہ بندی کو توڑنا اور اپنے کو بد قسمت بنانا ہے۔

اقران کے درخت کو بھونکنے پھلنے دو۔ ان میں صبح و شام پانی دو کہ وہ پھولیں پھلین انکی پوری حفاظت کرو۔ انکی پوری مدد کرو۔ اگر تم نے درخت کو پت چھڑھونے دیا تو تباہ و کل کس کے سایہ میں تم آرام کرو گے اس لیے صلہ رحم و سلسلہ قرابت کو نہ توڑنا کہ اس سے عمر گھٹتی اور خانہ ویرانی ہوتی ہے۔

اسی طرح خدائی قرابت کا بھی پاس کرنا۔ گرچہ خلقت کی رو سے مرد کا درجہ عورتوں سے بڑھا ہوا ہے جیسا کہ سارے حیوانوں میں بھی تم دیکھتے ہو مگر یہ سمجھ لو کہ جو حق شوہر کا بیوی پر ہے اسی طرح کا حق بیوی کا شوہر پر ہے۔ خدا نے نظام فطرت قائم رکھنے کے لیے دونوں کے

فرائض بانٹ دیے ہیں ان میں سے کوئی کسی کا فطرتی بوجھ اٹھانے میں
 سکتا نہ عورتیں مرد میدان ہو سکتیں مصیبتوں کی سینہ سپر ہو سکتیں۔ نہ
 علامہ اور موجد ہو سکتی ہیں نہ مرد جننے اور پرورش کا کام انجام دے سکتے
 ہیں۔ مرد باہر کے کام انجام دین عورتیں گھر کے۔ اگر یہ دونوں پھیلے
 اپنے اپنے فرائض منصبی میں ٹھیک چلے تو زندگی کی گاڈی آرام سے
 منزل پر پہنچ جائیگی۔ کوئی پھیپھہ جھوٹا بڑا ہوا تو گاڈی اُلٹ جائیگی
 اور تباہ و برباد ہوگی۔

اس رکن کو بھی سوچو اور سمجھو کیونکہ اس رکن کے متعلق بھی تم سے سوالات
 ہو کر نیگے مثلاً حقوق والدین۔ حقوق اقربان۔ حقوق زن و شوہر کی ادائیگی کیلئے
 تم کو کون کون صفتیں دی گئی ہیں۔ تم اپنے کن کن صناعات کو اُسکے اسمبلی
 مصرف میں لگاؤ تو یہ حقوق ادا ہوں گے۔ اور ان حقوق کی ادائیگی سے
 تمہیں کیا کیا فوائد حاصل ہوں گے اور عدم ادائیگی سے کس کس نقصان کی
 امید کرنی چاہیے۔

یہ سوالات تم سے اسلئے ہونگے کہ تم خود سوچو جو کچھ بھی سوچ سکو کہ وہ تمہارا
 اپنا ہوگا اور تمہیں وقت وقت پر کام دیگا۔ یہ اخلاق پڑھانا نہیں بلکہ اخلاق
 کی تربیت ہے۔ اور تعلیم بے تربیت کارآمد نہیں۔

رکن چہارم ظلل اللہ بادشاہ وقت کا حق ہو
 میں نے والدین کے حق میں بیان کیا ہے کہ خالق حقیقی خدا ہے

اور خالق مجازی والدین۔ اسی طرح سمجھ لو کہ حاکم حقیقی خدا ہے اور حاکم مجازی بادشاہ وقت۔ اسی لیے بادشاہ کو ظل اسد کہتے ہیں۔

اگر تمہارے دل میں خدا کی عظمت اُس کے احکام کی قدر و منزلت ہوگی تو اسکے سایہ یعنی بادشاہ وقت کی بھی عظمت اور اُسکے احکام کی بھی قدر و منزلت ہوگی۔ کیونکہ سایہ اپنی اصل سے جدا نہیں ہوتا۔

اس دنیا میں جسکو عالم مثال بھی کہتے ہیں مجاز حقیقت کو پانے کی شیرھی ہے۔ تو والدین سے خدا کی خالقیت کو سمجھو۔ اور بادشاہ وقت سے خدا کی عظمت اور اُسکے احکام کی قدر و منزلت جانو۔

اس سے تم نے اپنے فرائض کو کسی قدر سمجھا ہوگا تو بادشاہ کے فرائض کو بھی سمجھ لو۔ بادشاہ کو لازم ہے کہ وہ اپنے کو ظل اسد ثابت کرے اور ایسے احکام صادر کرے جو خدائی قانون یعنی قانون فطرت کے خلاف نہ ہو کیونکہ حقیقت اور مجاز میں اختلاف زیبا نہیں۔

اگر کوئی بادشاہ اپنے کو ظل اسد ثابت نہ کرے اور بلا لحاظ قانون فطرت بلا لحاظ رعایا کی فطرتوں کے ظالمانہ احکام جاری کرے تو وہ خود اپنے احکام کو خداوندی احکام نہیں بناتا اور وہ خود ظل اسی سے مستغنی ہوتا ہے تو جب وہ ظل اسد نہ رہا تو بادشاہ نہ رہے گا کیونکہ بادشاہ ظل اسد ہوتا ہے۔

اے لڑکو! دونوں حال میں بادشاہ وقت کے حکم کی سرتابی

مذہب عقل اور اخلاق کے خلاف ہے۔ کیونکہ اگر بادشاہ ظالم ہے تو اُسکی عدول حکمی آپ اپنے کو ہلاکت میں ڈالنا ہے۔ نافرمانی سے تم اُسکے ظلم کے شکار بنو گے اور میں نے یہ تم سے کہا ہے کہ آپ اپنے کو ہلاکت سے بچانا تمہارا فرض منصبی ہے۔ اگر وہ ظالم نہیں ہے اور اُس کے احکام قرین انصاف ہیں تو تمہاری سر تاجی عقل سے اخلاق سے اور خدا سے سر تاجی ہے کیونکہ بادشاہی عدل و انصاف خدائی عدل و انصاف کی مجازی صورت ہے۔ غرض تم کو کسی حال میں احکام شاہی سے سر تاجی نہیں چاہیے۔ اگر تم کو بادشاہ کے ناجائز احکام سے تکلیف پہنچتی ہو تو اُس وقت تمہارے لیے خدائی قانون جلا وطنی کا ہے بغاوت اور عدول حکمی کا نہیں۔ اپنے آپ کو ہلاکت میں ڈالنے کا نہیں۔ اگر تم کو اُس کے منصفانہ حکم سے تکلیف پہنچتی ہو تو کوئی ایسی دنیا ڈھونڈو جو جہان کوئی دوسرا جہاں ہو جو تمہاری ہی مرضی پر خدائی کرے۔

تم خوب سمجھ لو کہ بادشاہ وقت کی عدول حکمی اپنے آپ کو خلیفہ میں ڈالنے مصیبت میں پھنسانے کے سوا اور کچھ نتیجہ نہ دے گی۔ عدول حکمی اگر بغاوت تک پہنچے تو تمہارے سارے صفات کا خاتمہ ہو جائے گا۔ تم گھر کے رہو گے نہ گھاٹ کے نہ خدا کے کام کے نہ اپنے کام کے نہ والدین اور اعزہ کے کام کے اور تمہارے سارے حقوق تمہاری بد کرداری کے سبب سے ناقص اور ادھورے

رجبائین کے اور تم جیل کے پتھر سے مین بند حیوانوں کی زندگی بسر کرو گے۔
اس سے اخلاق کا خون ہو جائیگا۔

یہ بھی سمجھ لو کہ عدول حکمی کی جڑ کیا ہے اور عدول حکمی ہوتی

کیون ہے ؟

اسکی وجہ یہ ہے کہ جو انسان تربیت نہ پانے کے سبب حیوان ہو جائے

اپنی خواہشوں کا بار لاد سکی نقل کھو جاتی ہے اور وہ چاہتا ہے

کہ خداداد لگ بھگ رہے اور بادشاہ لگ بھگ سراسر پڑا ہے۔ اور کہ روبر

عالم کا وبار سلطنت میری مرضی میری خواہش کے مطابق انجام پائے۔

خدا نے جو خواہش کی صفت انسان میں رکھی ہے اس کی یہ

بے راہ روی ہے۔ ایک کڑی ٹوٹنے سے اخلاق کا سلسلہ ہی ٹوٹ

جاتا ہے۔ یہ خواہش بڑھ کر اور نامراد ہو کر کراہت اور نفرت پیدا

کرتی ہے۔ یہ دونوں صفات ملے تھے کہ کراہتوں سے کراہت اور نفرت

پیدا ہو کر بے جگہ صرف ہونے سے بادشاہ سے کراہت اور نفرت پیدا

ہوتی ہے جو بدگمانی اور اعتراض پیدا کرتی ہیں اور یہی بدگمانی اور

اعتراض بڑھ کر دیوانہ وار عدول حکمی اور بغاوت پر ابھارتی ہیں اور

پھر ہمت اور شجاعت جو بھلائی کے لیے ملی تھی وہ خونریزی کرا بھورتی ہو۔

ایسی خواہش بہ این قدرت و کم مارگی جنون اور مینیا ہے جو کبھی

پرری ہونے کی نہیں کیوں کہ ہر کسی کی خواہش جدا جدا ہے اور

ہر کسی کی خواہش ایک دوسرے کی فنا کرنے والی ہے اگر خواہشیں ساری پوری
 ہو کرین تو دنیا فنا ہو جائے۔ صرف ایک خواہش گئے بے رہ ہونے سے کتنے
 صفات بے رہ ہو گئے بادشاہ کو دزم ہے کہ ایسے تختہ کی بیج کنی کرے اور خطرہ فنا
 سے ملک کی حفاظت کرے کہین پراسکو رحم سے کام لینا چاہیے کہین پر سیاست ہے۔
 اسے لڑو کہ یہ سچ ہو کہ بادشاہ حکومت نہیں کرتا اسکا قانون حکومت
 کرتا ہے۔ اسکی مثال سارے مذہبوں میں دیکھو کہ روحانی بادشاہ آج کوئی دنیا
 میں نہیں گرا کا قانون آج بھی دنیا میں ویسا ہی حکومت کر رہا ہے۔ پھر قانون
 اگر عدل و انصاف پر مبنی ہے تو وہ عدل خداوندی کا سایہ ہے جو بہر حال
 حکمران ہوگا خدا کی خدائی مٹنے کی نہیں۔ اگر عدل و انصاف پر مبنی نہیں ہے
 خود غرضیوں اور اپنی قوم پرستیوں پر مبنی ہے تو خدا کا قانون عدل جو
 اعلیٰ حکمران ہے جو آگ بانی اور ہوا کو اپنی حد سے باہر ہونے نہیں دیتا
 وہ بے انصافی کو مٹائے گا یا کبھی چھین بڑنا حد سے باہر قدم رکھنا اور
 بھوکو کہین کھانا ہے۔

اگر بادشاہ مجاز کرے کہ تم اپنا دکھ درد کہو ہم سنیں گے تو تم فریادی
 بن کے جاؤ شریک مصلحت اور مصلح قانون بن کے نہ جاؤ۔ دکھ درد کہنے
 کی اجازت ہے کہو مگر فریادی لہجہ میں۔ اعتراض اور نکتہ چینی کی اجازت
 ہے تو کرو مگر اس کے ہو کر۔ مخالف اور دشمن بن کے نہیں۔ حد سے باہر
 قدم رکھو گے اور اپنے نعتیات کا استعمال اپنی حد سے باہر کرو گے تو یہ

اخلاق کے خلاف ہوگا اور تم اپنا آپ نقصان کرو گے۔

تم مجبور ہو۔ محکوم ہو۔ رعایا ہو۔ تم پر پابندی احکام لازم ہے۔
 قوت فرمان برداری تمہیں اسی لیے دی گئی ہے۔ اگر کوئی حکم تمہاری قوت
 فرمان برداری سے زیادہ ہو تو اخلاق تمہیں جلا وطنی کی اجازت
 دے سکتا ہے نہ مشیر کے ماند مین رہنے کی نہ قتل و خون ریزی کی۔
 نہ بد امنی اور فساد کی۔ ہر مذہب کی کتابوں کو پڑھ جاؤ۔ جتنے روحانی
 بادشاہ ہوئے۔ قانون ملکی کو اپنی حمایت میں دیکھا تو رہے۔ ورنہ جلا
 وطن ہوئے۔ قتل و غارت گری کسی نے روار کھی۔ فساد و بد امنی کو کس
 نے جائز کیا۔ کیونکہ یہ کوئی انصاف نہیں کہ حکم بادشاہ سے ناراض تو
 تم ہو اور نقصان کرو اپنے ملکی بھائیوں کا۔ کیا کانٹے بو کر کبھی تم نے اچھے
 پھل توڑے ہیں۔

اے لڑکوں! ہم تمہیں اخلاق کا ایک گرتا تے ہیں کہ تم رعایا بن کے
 سلطنت کرو پہلے تم اخلاقی صفات سے اپنے کو آراستہ کرو تاکہ سارے
 قانون جرایم سے تم نکل جاؤ۔ جب تم قانون سے باہر ہوئے تو تم آزاد
 ہوئے۔ پھر بادشاہ وقت کے دل میں قدر و منزلت پیدا کرو تاکہ یہ تمہارا
 دل میں بادشاہ کی محبت کا تخم بوئے۔ یہ تخم پھول پھل کر تمہیں بادشاہ کا
 جان نثار بنا دے گا۔ تم اُس کے ایسے جان نثار بنو کہ بادشاہ کی قدر
 دانی تمہیں جان قربان کرے۔ تم بادشاہ کے ہو جاؤ اور بادشاہ تمہارا۔

جب بادشاہ تمہارا ہوا تو سلطنت تمہاری ہوئی۔ جیسے ہم کہیں کہ میکان تمہارا اُس کی یہ آرائشیں تمہاری صحیح باغ تمہارا اور اُس کے یہ گل و گلزار تمہارے لیکن تم ہمارے تو نتیجہ کیا نکلا یہی تاکہ سب کچھ ہمارا۔ پس ایسا ہی بادشاہ کو اپنا بنا لو۔ مگر یہ بادشاہ کے ساتھ دل میں کینہ رکھ کر خوشامدانہ برتاؤ یا اخباری دباؤ سے نہیں ہونے کا۔ ہاں اخلاق سے اور اخلاقی قوت ہی سے ہو سکتا ہے۔ اگر تم بادشاہ سے یا قانون سے ناراض رہو گے تو اپنی آگ میں آپ جلتے رہو گے۔ تم رعایا ہو کر بادشاہ کا کیا کرو گے۔ ”کم زور مار کھانے کی نشانی“ مثل مشہور ہے۔ اگر تم بادشاہ سے قوی ہوتے تو تمہیں بادشاہ نہ ہوتے اس لیے تم بادشاہ سے اور اُس کے قانون سے راضی ہو اور دل سے راضی رہو مگر بادشاہ بھی انسان ہی ہوتا ہے اُس سے بھی بھول چوک ہو سکتی ہے۔ اُس سے نہیں تو اُس کے کارکنوں سے ہو سکتی ہے تو اگر تمکو اُس سے کوئی تکلیف پہنچے تو ادب کے ساتھ اُس کو بادشاہ تک پہنچاؤ۔ ادب کی قوت اور صفت تم کو اسی لیے دی گئی ہے تم اپنی گزارش پیش کرو مگر مخاصم بن کے نہیں وفادار بن کے۔ بادشاہ بھی پتھر کا نہیں ہوتا۔ رعایا ہی کے وجود سے بادشاہ ہے۔ یہ نہیں تو وہ نہیں۔ وہ بھی تمہارا ہو کر تمہاری سُنے گا جلد بنے یا بہ دیر اگر وہ اپنے ہی خواہ کے فریاد پر کان نہ دھرے گا تو وہ تم سے زیادہ اپنا کھوئے گا۔ اگر کوئی اس خیال سے بادشاہ سے

ناراض ہو کہ بادشاہ ہماری ہی قوم کا ہو تو تم سمجھو کہ اسکے معنی کیا ہو ہے یہی تاکہ وہ چاہتا ہے کہ ہماری قوم ہمارے ہی ملک میں رہے اور کسی ملک میں اُس کا وجود نہ پایا جائے کیونکہ ساری دنیا میں ایک ہی قوم بادشاہ ہو یہ ناممکن۔ پھر اُس کی قوم ہر ملک میں ہوگی تو ہر ملک میں وہ اسی کی خواہشمند ہوگی کہ ہماری ہی قوم بادشاہ ہو تو یا تو ہر ملک میں اسی کی قوم کا بادشاہ ہو یا ہر ملک سے وہ نکل جائے۔ اگر یہ خواہش ہو کہ صرف ہندوستان میں ہمارے قوم کی بادشاہت ہو اور جگہ نہیں اور جگہ ہماری قوم کے لوگ محکوم و رعایا رہیں تو کسی خاص سلطنت پر کسی کو دعوے کی وجہ اور جو اپنے لیے وہ بیستہ کرے اُسے اپنے ہم قوم کے لیے جو دوسرے ملکوں میں ہوں پسند کرنی وجہ سلطنت ایسے بیٹوں کی سی خواہش سے نہیں ہوتی جو سلطنت کے لائق ہوتا ہے وہ سلطنت کرتا ہے۔ جو قوم محکومی روا نہیں رکھتی وہ قوم کو فست کرتا چاہتی ہے کیونکہ اُس کو بہ امن خیال دوسرے ملکوں میں جانا روا نہ ہوگا۔ اس سے قومی تجارت توئی ترقی تبا در علم و فنون ترقی ایجادات و اختراعات بلکہ قوم کی ساری گرم بازاری بند ہو جائے گی اور بالآخر وہ قوم تباہ ہو کر رہے گی۔

جس قوم کی اخلاقی قوتوں سے نشوونما پایا اور اُس نے تمام قوتوں کا صحیح استعمال کیا اُس پر اسی حد تک علوم و فنون اور ساری ترقیوں کے

دروازے کھل گئے جو انسانی قوتوں پر حکمران ہوتا ہے وہ بالآخر انسان پر بھی حکمران ہو جاتا ہے۔ ساری قوم کی ترقی اور سلطنت کا راز یہی ہے۔ پہلے انھوں نے لایق بنایا پھر خواہش کی۔

یاد رکھو سلطنت انسانیت و اخلاق کی سلطنت ہے اور ترقی انسانیت و اخلاق کی ترقی ہے۔ لوگوں نے آج کل محض غلط سمجھا ہے کہ بغیر آزادی کے ترقی نہیں ہو سکتی اور آزادی بغیر اپنی سلطنت کے میسر نہیں ہو سکتی وہ رعایا ہونے کو غلامی سمجھتے ہیں۔ کہ دوسری قوم کی ماتحتی میں رہنا غلامی ہے اور ماتحتی سے نکلنا آزادی یہ خیالات ان کی آزادی سے غلط معنی سمجھنے سے ہوئے ہیں۔ تم یہ سمجھو کہ جو کوئی بھی ہو وہ ضرور کسی قانون کا ماتحت ہوگا وہ قانون اسکی قوم کا بادشاہ بنائے یا غیر قوم کا پھر وہ ماتحت تو بہر حال ہو آزادی کیا ہوئی۔ ایسے خیالات تو خواہشوں کے جال میں۔ آزادی کے معنی خواہش کے پیرو ہونے کے ہیں خواہشوں کا پیرو خواہشوں کا غلام ہے آزادی کے معنی خواہش نفسانی کے جیل سے نکل جانے کے ہیں جو خواہش نفسانی کے جیل سے نکلا وہ کسی کا ماتحت نہیں، وہ قانون کے حدود سے نکل گیا جس پر قانون کی کوئی دفعہ نہیں لگا سکتی۔ اگر تم شراب پیو پوری زنا ظلم کے نزدیک نہیں جاتے تو ان قانون کے دفعات تمہارے لیے نہیں۔ ایسے تمہاری پاک باطنی کی زندگی تمکو آزاد

بناتی ہے کہ تم قانون سے نکل گئے چاہے قانون کسی قوم کا ہو۔ آزادی اصل میں یہ آزادی ہے۔ خواہش نفسانی کے پاگل خانہ کا پاگل کہ جو زبان پر آئے وہ بول دے جو چاہے وہ کر گزرے جو قلم سے نکلے او سے اخباروں میں لکھ مارے۔ او سے پاگل آزاد کیوں کہو۔ ایشیا ہو یا یورپ جہاں کہیں نفسانی خواہشوں کی گرم بازاری ہو اور اخلاق کی سرد بازاری تو یہ نہ سمجھو کہ وہاں آزادی ہے اور انہیں آزادی کا سکون و اطمینان حاصل ہے۔

غرض اپنی اصلاح کرو اپنی اصلاح میں لگے رہو یہی اخلاق کا اصول ہے۔ دوسرے کی اصلاح جو تمہاری قدرت سے باہر ہو تم پر ضرور نہیں۔ تم ساری دنیا کے ساری قوموں کے ساری سلطنتوں کے کفیل نہیں۔ یہ روشن ہے ازر وے اخلاق بادشاہ اور سلطنت کے ساتھ خوشگوار زندگی بسر کرنے کی۔

المختصر احکام شاہی کی بجا آوری یہ شاہی حق ہے۔ یہ خدائی حق ہے۔ اور اسکی خلاف ورزی تباہی اور ہلاکت کا موجب ہے مگر ان اسی حد تک کہ مذہب میں خلل نہ پڑے کیونکہ جوش مذہبی تمام نقصانوں کی کچھ پرواہ نہیں کرتا اور جان کی قربانی کو ثواب اور خدائی حق سمجھتا ہے۔

اے لڑکوں میں نے جو کچھ تمکو سمجھایا ہے خوب سمجھ لو کیونکہ اس

رکن کی نسبت بھی امتحانوں میں تم سے سوالات ہو کرین گے۔

مثلاً اطاعت - فرمانبرداری - اخلاص - بھی خواہی - دادخواہی
سلامت رومی وغیرہ وغیرہ صفات میں سے کسی صفت کی نسبت
سوال ہوگا کہ یہ کونسی صفت ہے بادشاہ کی نسبت کے ساتھ اسکے
فرائض کیا کیا ہیں اور اسکا بے راہ ہونا کیا ہے۔ اور اس سے
کیا کیا فوائد اور نقصان مترتب ہوتے ہیں۔ یا بادشاہ وقت کے
کیا کیا حقوق تپہین اور انکی ادائیگی میں تملو کن کن صفات کو کام
میں لانا ہوگا اور پھر اسکا سلسلہ اخلاق کیا ہے۔ سوال حسب قیادت
کلاس کے ہوگا۔

رکن پنجم - قوم و ملت کا حق

پانچواں رکن - قوم و ملت کا حق ہے۔ تم قومی جہاز کے ایک
مسافر ہو۔ اگر جہاز ڈوبتا تو تم ڈوبے اگر جہاز والے لڑ مرے جب بھی
جہاز تہ و بالا ہو کر ڈوب جائے گا۔ تمہاری خیر اسی میں ہے کہ جہاز
اور اہل جہاز کی خیر مناؤ اور قوم و ملت کا حق پہچانو اور انکو سنبھالو۔
شخصی اور خاندانی ترقی اور بہبود کا وسیع تر دائرہ قومی ترقی
اور بہبود ہے۔ قوم کی ٹرین میں تم اور تمہارا خاندان بمنزلہ اک
کمپارٹمنٹ یا ایک سیلون کے ہے۔ ٹرین تباہ ہوئی اور پل ٹوٹنے
سے کسی دریا میں جا پڑی تو نہ فرسٹ کلاس بچے گا نہ سکند کلاس

نہ ڈرا پورنکے گا نہ گاڑ دیوں سمجھ لو قومی تباہی آئی تو نہ لیڈر بچیں گے
 نہ واعظ واسپیکر۔ ہر متنفس کی خیر اسی میں ہے کہ یہ ٹرین نہ اور قوموں
 کی ٹرین سے ٹکرائے نہ اسی میں جوش و ہمت کا اسٹیٹم کم ہو اور نہ یہ اخلاق
 لائن سے آوٹ لائن ہونے پائے اور یوں ترقی کے اسٹیشنوں کو طے
 کرتی ہوئی منزل پر پہنچے۔

یہ عجب ہمت بالشان رکن ہے۔ آج جہاں ترقی کے آثار پائے
 جاتے ہیں وہ صرف اسی رکن کی اصلاح کے پھول پھل ہیں۔ اگر
 کوئی قوم سارے ارکان کی اصلاح کے ساتھ ترقی کرے تو دنیا
 بہشت ہو جائے گی۔ اور بہشت کے لیے مرنے کی ضرورت نہ رہے گی۔
 تربیت کے لیے یا یوں کہو کہ انسان کو انسان بننے کے لیے
 بہترین صحبت سے بہتر کوئی چیز نہیں جس طرح انسان فطرتاً مجبور ہے
 کہ وہ صحبت کے اثر سے متاثر ہو اسی طرح وہ فطرتاً مجبور ہے کہ اپنے
 ہم قوم کی صحبت کا بھوکا اور پیاسا ہو۔ اس لیے اگر تم بگڑے اور قوم
 نہیں بگڑی تو صحبت کی قوت سے تم سنور جاؤ گے لیکن اگر تم ہزار
 بنے اور قوم بگڑی ہی رہی اور اُسکے اخلاق و اطوار بگڑے ہی ہے
 تو یا تو بے خبری سے تم بھی بگڑ جاؤ گے اور تمکو بھی ناک کٹا کر ٹکٹون
 میں شامل ہونا پڑے گا۔

پہلے قوم کے معنی سمجھ لو۔ اصطلاحاً اس کے دو معنی ہیں ایک تو

ظاہری بولنے اور اسپیچوں کے لیے غیر قوموں کو دہوکا دہی سے خوش کرنے کے لیے ہے۔ اور ایک حقیقی معنی میں جو عملاً ہمیشہ سے ہر قوم اور ہر ملک میں جاری رہا۔ اور آج اس روشن زمانہ میں بھی اسی معنی میں عملاً برتا جاتا ہے۔

ظاہری معنی قوم کے ایک ملک میں رہنے والے کے ہیں جیسے ہندوستانی ایک قوم ہیں۔ یورپین ایک قوم ہیں۔ افریقہ کے باشندے ایک قوم ہیں۔

حقیقی معنی قوم کے ایک مذہب رکھنے والے کے ہیں۔ ہندو ایک قوم ہیں مسلمان ایک قوم ہیں عیسائی ایک قوم ہیں۔

اس روشن زمانہ کی ڈکشنری میں بھی دیکھو۔ کیا یورپین اقوام اک قوم سمجھے جاتے ہیں کیا انگلش میں اور ٹرکش میں یورپ کی دو آنکھیں سمجھی جاتی ہیں کیا دونوں کا تمدن دونوں کی معاشرت دونوں کی زبان ایک ہے اور دونوں کے حقوق سارے یورپ میں مساوی سمجھے جاتے ہیں اسی طرح کیا کسی ہندو یا مسلمان نے اسپیچوں کو چھوڑ کر ہندو مسلمان کو ہندوستانی کی دو آنکھیں سمجھا کیا اقوام ہندوستان کا تمدن معاشرت زبان ایک ہے اور سب کے حقوق مساوی سمجھے جاتے ہیں۔

اس لیے قوم کے لفظ کو میں نمائشی معنی میں استعمال نہیں کرتا کیونکہ

خلاق مٹاخانہ بول چال کی اجازت نہیں دیتا۔ میں نے قوم کے وہی
 معنی لیے ہیں جو عملی ہے۔ اس رکن میں قوم کے معنی ملت کے ہیں
 یعنی ہم مذہب۔ بولنے کے لیے تو ہے کہ مذہبی تقسیم کچھ نہیں مگر حقیقت
 میں کوئی دنیا مذہبی تقسیم سے خارج نہیں اگرچہ وہ کسی مذہب کی
 پابند نہ بھی ہو۔

اس لیے ہر ہندو پرچاہے وہ کہیں ہو۔ ہندؤن کی ہمدردی اور
 ہر مسلمان پرچاہے وہ کہیں ہو مسلمانوں کی ہمدردی اور ہر عیسائی
 پرچاہے وہ کہیں ہو عیسائیوں کی ہمدردی فرض و لازم ہے۔

حقیقت میں کامیابی اسی پر منحصر ہے۔ صرف تم پہلے ہوئے تو
 ایک چنا بھار نہیں بھڑسکتا۔ قوم بھلی ہوئی تم آپ بھلے ہو جاؤ گے
 تم آپ اپنی بھلائی چاہو تو ایک سے کیا ہو سکتا ہے۔ اگر قوم ہر فرد
 کی بھلائی چاہے تو دس کے چاہے کیا نہیں ہو سکتا۔

جس قوم کی تم ایک فرد ہو۔ جس کل کے تم ایک جزو ہو وہ کل
 بنی تو تم بنے وہ بگڑی تو تم بگڑے اُسکے وجود سے تمہارا وجود ہے
 وہ نہیں تو تم نہیں کل نہیں تو جزو نہیں جیسے تم نہیں تو تمہارا کوئی عضو
 بھی نہیں۔ اس لیے قومی حفاظت تکو شخصی حفاظت سے زیادہ
 مقدم اور ضروری ہے۔

تم خود دیکھ لو۔ جس ملک میں قومی ترقی کا خیال ہے اُس کا

ہر فرد خوشحال ہے مطمئن ہے اور زیادہ اوصاف کا مالک ہے اور
 جان کسی کو قومی ترقی کا خیال نہیں وہاں دولت کے ساتھ افلاس
 ہے اور علم کے ساتھ نکتہ ایسے تمہارا فرض ہے کہ قومی ترقی میں
 اپنی جان کیا دے کہ جان بچے اپنی دولت لے لے کہ دولت ہاتھ آئے۔ اپنا
 چین و آرام تلخ کرو تا کہ تمکو اور تمہاری نسل کو چین اور آرام نصیب ہو۔
 یہ سارے حقوق وہ ہیں جو ظاہر تمہاری ذات سے متعلق نہیں
 معلوم ہوتے مگر حقیقت میں یہ سارے حقوق تمہاری ہی ذات سے
 متعلق ہیں کیونکہ تم نے سمجھ لیا ہو گا کہ ان سارے حقوق کے ادا کرنے یا
 نہ کرنے کا نفع و نقصان تمہاری ذات ہی سے وابستہ ہے۔

جس درخت کے تم ایک پھل ہو۔ جس ٹرین پر تم سوار ہو جس
 جہاز پر تم اپنی زندگی کا سفر کر رہے ہو اسکو ضائع ہونے نہ دو برباد
 ہونے نہ دو ورنہ تم خود تباہ و برباد ہو جاؤ گے۔ ایسا ہی تعلق تم کو
 قوم کے ساتھ ہے۔

اگر تم نے اپنے صفات کو جو خدا نے تمہیں دیے ہیں مثلاً بہرہ ردی
 اتفاق۔ حب قومی۔ بھی خواہی۔ و دلسوزی۔ غمخواری۔ سد و کرنا۔
 کوشش کرنی۔ ڈوبتوں کو سنبھالنا۔ بھلائی کرنا۔ علیٰ ہذا القیاس
 تمام صفاتیں تمکو اسی لیے دی گئی ہیں کہ تم انکو راہ پر لگاؤ۔ اور قوم کے
 ساتھ اپنے معاملات درست کرو۔ اور قوم کے حقوق سے ادا ہو کر

نجات حاصل کرو۔

اس رکن کی نسبت بھی امتحانوں میں میرا سوال ہوا کر گیا کہ
تھارے کون کون سے اوصاف قوم کے متعلق ہیں کہ قومی حقوق
کی ادائیگی کے کام میں آتے ہیں۔ ان اوصاف کی جگہ پر صرف ہونے
سے کیا کیا منافع اور بے جگہ صرف ہونے سے کیا کیا نقصان پہنچ سکتے
ہیں۔ یا کسی ایک صفت کی نسبت سوال ہو کہ ہمدردی بلحاظ قوم
کے کہاں پر ہے بجا کہاں پر ہے۔ اُسکے بجا صرف ہونے سے کیا کیا
فوائد ہیں اور بجا صرف ہونے سے کیا کیا نقصان۔

رکن ششم

چھٹوین۔ جس گھر میں رہتے ہو گھر والوں کا حق۔ پھر پڑوس والوں کا
حق جن سے تم سے ناگزیر واسطے ہیں۔ پھر بستی والوں اور شہر والوں
کا حق۔ جہاں تم رہتے ہو۔ پھر اُس ملک کا حق جس ملک کے تم رہنے
والے ہو۔ اور ان اقوام کا حق جن اقوام کے ہمدوش ہو۔ اور جن سے
تم سے چولی دامن کا ساتھ ہے۔ پھر اہل دنیا کا حق یعنی انسانی حق۔
پھر حیوانات و نباتات کا حق۔

تم غور کرو تو معلوم ہوگا کہ سب سے چھوٹا دائرہ جس سے تم گھر
ہوے ہو وہ تمہارا گھر ہے اور تمہارے گھر والے۔ اُس سے بڑا دائرہ
پڑوس اور محلہ کا ہے۔ اُس سے بڑا شہر اور اہل شہر کا ہے اُس سے

بڑا ملک اور اہل ملک کا ہے اُس سے بڑا بناے جنس اور اہل دنیا
 کا ہے اُس سے بڑا دائرہ حیوانات و نباتات کا ہے جو خشکی و تری
 جنگل اور آبادی سب کو شامل ہے۔

یہ چھ دائرے ہیں اور سب کے مرکز تم ہو سب کے حقوق پتھر
 ہیں۔ جو جتنا قریب اُسکا اثر بھی تم سے قریب اس لیے اُسکا حق
 بھی اتنا ہی قوی تر۔

تاکہ ان سب دائروں کی نسبت صحیح طور پر واضح ہو کہ تمہارے
 ساتھ کیا ہے اور کس درجہ ہے اور کون مقدم اور کون مؤخر ہے
 اسیلے میں نے اس ایک رکن میں چھوٹوں حقوق کو بیان کر دیا اور
 ہر ایک دائرہ کو الگ الگ رکن قائم کر کے نہ لکھا۔ اب ذرا پہلے
 دائرے کو دیکھو۔ گھر کا حق ہے اور گھر والوں کا حق ہے۔

گھر میں اگر آگ لگ جائے گھر جلیگا۔ اسباب جلیگا۔ اور خوش
 نصیبی ہوگی اگر تم اور تمہارے گھر والے نچک جائیں۔ گھر نہ جلے گھر گر پڑے
 جب بھی یہی دن اسیلے تم کو گھر کا خیال ضرور ہے۔ اُسکی حفاظت
 ضرور ہے۔ اُسکی مرمت ضرور ہے۔ تمہاری روح تمہارے جسم
 میں ہے تو جسم کی کیسی حفاظت کرتے ہو اور علاج معالجہ میں کتنا صرف
 کرتے ہو ویسے ہی سمجھو کہ تم اور تمہاری جان سے عزیز جانیں۔ گھر میں
 ہیں تو گھر بھی بمنزلہ تمہارے اک جسم کے ہے۔ اسیلے گھر کا کجاخ و خیال

اپنا کاٹا و خال کرنا ہے۔

اگر گھرتی ہوا بگڑ جائے تو تم سانس تو اسی ہوا سے لو گے ایسے
گھر کی ہوا کا خیال کرو۔ مکان ہوا دار ہو کہ ہوا بدلتی رہے۔ گھر مسموم
ہو جائے جیسے پلنگ سے تو مکان کو ڈس انفکٹ کرو کہ زہریلے
کیڑے مرین جیسے سانپ کو گھر میں دیکھتے ہو تو مار ڈالتے ہو۔ اگر نہیں
مار سکتے تو مخدوش جگہ سے دوری اختیار کرتے ہو ویسے ہی پلنگ کے
زہریلے کیڑے سے مجبوری دوری اختیار کرو۔

اب گھر والوں کو دیکھو گھر میں الدین بچے اور اقران ہیں تو ان کا
حق تو تم بڑھ چکے۔ رہے نوکر چاکر اور مائین تو ان کا حق بھی اقران ہی
کا جیسا سمجھو۔ ان میں سے کوئی اگر دکھ درد سے گرا ہے تو کیا تمہیں
چین آئے گا۔ کیا تمہارا دل اسی طرح نہ دکھے گا جیسا کسی عزیز کے
درد سے دکھتا ہے کیا تم ان کے دکھ درد میں اسی طرح ان کے
کام نہیں آتے جیسے کسی عزیز کے کام آتے ہو۔ یہ کیوں اسی لیے
کہ ان کا تم پر حق ہے۔ اسی لیے تمہاری فطرت اور تمہارے اخلاقی
صفات تمہیں مجبور کرتے ہیں کہ انکی کراہ سے تمہیں نیند نہیں آتی تو
ان صفات کی پرورش کرو ضائع نہ ہونے دو۔

اُب دوسرے دائرے میں آؤ۔ پڑوس والوں کا حق جسے
تسے ناگزیر واسطے ہیں۔

پڑوس والون پر آفت آئی تو کیا تم بچ جاؤ گے۔ پڑوس میں
 آگ لگے تو کیا تمہارے گھر کو خطرہ نہیں۔ پڑوس میں لوٹیرے آئیں
 تو کیا تم اپنے گھر سے مطمئن رہو گے۔ پڑوس کی ہوا بگڑی تو کیا وہ ہوا
 تمہارے گھر نہ آئے گی پڑوس میں سیلاب آئے گا تو کیا تمہارے گھر کو
 پہچان کر چھوڑ جائے گا تو سمجھ لو کہ حیات و موت خوشحالی اور بد حالی
 سبج و راحت سب میں تم پڑوس والون کے شریک اور حصہ دار ہو۔
 تو جیسا گھر کا اور گھر والون کا تم پر حق ہے ویسے ہی پڑوس کا اور پڑوس
 والون کا تم پر حق ہے۔

اٹل تیسرے دائرہ میں آؤ۔ بستی والون کا اور شہر والون کا حق
 جہاں تم رہتے ہو۔

سارے شہر کو پوری ایک کشتی سمجھو۔ تمہارے کمپارٹمنٹ میں
 پانی دریا کا نہیں چڑھا اور یہ بھی مانا کہ تمہارا کمپارٹمنٹ بالکل آرام کی
 چیزوں سے آراستہ اور محفوظ ہے مگر کشتی بہنور میں پڑی تہ و بالا ہوئی
 تو کیا پانی تمہارے کمپارٹمنٹ میں نہ آئے گا اور اگر کشتی اولٹ گئی تو کیا
 تمہارا کمپارٹمنٹ بچ جائیگا اور تمہاری جان سلامت رہ جائے گی۔
 تم خوب سمجھتے ہو کہ کشتی کی خیر سے کشتی والون کی خیر ہے بس سیطرح
 سمجھو کہ شہر کی خیر سے شہر والون کی خیر ہے۔ تمہاری بھلائی شہر کی

بھلائی کے ساتھ وابستہ ہے۔

ان سب دائروں کا تعلق اپنے ساتھ ایسے ہی سمجھو کہ بنیائیں پر
 قمیص ہے قمیص پر شیروانی اور شیروانی پر اُور کوٹ۔ اُور کوٹ میں
 آگ لگی تو نہ شیروانی بچے گی نہ قمیص نہ تم ہی۔ ویسا ہی سمجھو شہر غارت
 ہو لوٹا جائے تو نہ محلہ بچے گا نہ تمھارا گھر نہ تم۔ اسلئے جو حق محلہ اور پڑوس
 کا تم پر ہے۔ وہی حق اہل شہر کا تم پر ہے۔

ابکے چوتھے دائرے میں آؤ۔ اُس ملک کا حق جس ملک کے
 تم رہنے والے اور ان اقوام کا حق جن اقوام کے مہدوش ہو اور
 جنسے تم سے چونی دامن کا ساتھ ہے۔

جس ملک میں رہتے ہو۔ جہاں کی آب و ہوا میں پرورش پاتے
 ہو اور جہاں زندگی بسر کرتے ہو اُس کا تم پر حق ہے اُسکی زمین جو تکر
 اور بو کر غلہ پیدا کر دے۔ اُسکی پیداواری سے پیٹ پالو۔ اُسکے پانی
 سے پیاس بجھاؤ۔ اُسکی ہوا سے سفر اور حضر میں سانس لو۔ تو کیا یہ
 انصاف ہے کہ اُسکے ایسے سیکڑوں احسانوں کا کچھ معاوضہ نہ دو۔
 اُسکی آبادی اُسکی ترقی اُسکی آراستگی میں کوشش نہ کرو۔ تلو کبھی سبیا
 نہیں کہ اُسکو ویران کرنے اُسکو خون آلودہ کرنے اُس میں فساد اور
 خرابیاں پھیلانے کے تم مرتکب ہو۔ جسکی گود میں رہو سہو اُسکی نگین
 چھوڑو عقل اور کسی مذہب کے رو سے جائز نہیں ہو سکتا۔

یہ ملک تمھارا گھر ہے۔ اور تمھارا گھر اُس میں بمنزلہ اک کوٹھری کے ہے تو سارے گھر کا بھلا چاہو جب تمھاری کوٹھری نیپے گی۔

اگر تم نے ملکی ترقی کا۔ اُسکو آباد کرنے کا ریل کشتی تار بقی طرح

کے کارخانوں طرح طرح کی عمارتوں سے اُسکو آراستہ کر نیک خیال

نہ کیا اور اُسکو اُجڑ جانے دیا تو اُسکی زمین کو تو نہ کھا جاوے گا۔ اُس کی

آب و ہوا کو تو نہ پی جاوے گا اُسکا کیا کرو گے تم آپ گھائے میں رہو گے

تم اپنی ذات سے سو طرح آرام میں رہو مگر ملک اچھے حال میں نہیں

تو ایک دن تم آرام سے نہ رہ سکو گے۔ اور تمھارا سارا آرام تھسے

چھن جائے گا یہ نہ سمجھو کہ ملک سے تمھیں کو فائدہ اُٹھانے کا حق حاصل

ہے بلکہ ملک کا بھی تم پر حق ہے اور اُس سے زیادہ کیونکہ تم اُسکی

بھلائی کے محتاج ہو اور وہ تمھاری بھلائی کا محتاج نہیں۔

اُسی طرح اُس ملک میں رہنے والی قوموں کا تم پر حق ہے جسے

تم سے چولی دامن کا ساتھ ہے اگر ان قوموں کا کوئی تمھارے گھر میں

تمھارے پڑوس میں ہے تمھارے محلہ میں ہے تمھارے شہر میں ہے

تو ان کے حقوق کی نسبت تو تم پڑھ چکے کہ ان صورتوں میں ان کے

حقوق بلا کا نظر قومیت کے تم پر ہو جائینگے۔ لیکن وہ اقوام جو سارے

ملک میں جیسے سارے ہندوستان میں ہیں جسے تم سے ملکی مصالح

کے تعلقات ہیں۔ ان تعلقات کے سبب وہ بمنزلہ تمھاری اپنی قوم

کے ہیں۔ انہیں اپنی قوم سمجھو۔ ان کے فائدے اور نقصان سے تم اسی طرح وابستہ رہو جیسے اپنی قوم کے فائدہ و نقصان سے فرق سوا ہے اس کے کہ ان کا حق مقدم ہے اور ان کا مؤخر اور کچھ نہیں حسب طرح اپنی قوم کی تباہی سے تمہاری تباہی ہے اسی طرح تمہارے ساتھ کی قوموں کی تباہی سے تمہاری تباہی ہے۔ اگر وہ بگڑیں گے تو تمہارا بگڑنا ضرور ہے اور وہ بن گئے تو تمہارا بننا بھی ضرور تو ان کے حقوق کو پہچانوان کے ساتھ محبت سہار دی دلسوزی غمخواری اعانت اور ہر طرح کے سلوک کے ساتھ پیش آؤ۔

کیا ان کی تکلیف سے تم اپنے دل میں تکلیف نہیں محسوس کرتے کیا اکثر تم ان کی راحت و رنج کو اپنی راحت و رنج نہیں سمجھتے یہ کیوں اسی لیے کہ ان کا تم پر حق ہے اور نور اخلاق تمہیں اداسے حقوق پر مجبور کرتا ہے۔ تو ایسے صفات کو جس سے تم ان حقوق سے ادا ہوتے ہو تباہ ہونے نہ دو بلکہ سچے تر ہو کہ یہ ایک دن پھولین پھلین اور ہندوستان کو ایسے مختلف پھولوں اور پھولوں کا باغ بنائیں جسکی مثال دنیا میں نہ ملے۔

اب پانچویں دائرے میں آؤ۔ اہل دنیا کا حق یا انسانی حق۔

اگر یہ معلوم ہو کہ یہ زمین کسی ستارے سے ٹکرانے والی ہے تو تمہیں کیا بے چینی ہوگی کیونکہ اسی لیے تاکہ دُنیا نہیں تو تم نہیں۔ اس سے سمجھو کہ دُنیا کے ساتھ تمہارے کیسے تعلقات ہیں۔ اور کیونکہ نہ ہو۔ تم ارضی مخلوق ہو تمہارا وجود مٹی کا ہے۔ اور پھر اسی مٹی میں ملتا ہے اس کا ساتھ تو جلنے پر بھی مرنے پر بھی۔ اور چوبیس گھنٹہ۔ سفر میں بھی۔ حضر میں بھی۔ اس زمین پر کہیں غلہ پیدا ہو جب تم پر قحط پڑتا اور بھوکوں مرتے ہو۔ تو سارے ملکوں کا غلہ تمہارا پیٹ بھرتا ہے۔ تمہارے ملک میں ضروریات کی چیزیں نہ ہوں تو غیر ملکوں سے آتی ہیں اس لیے سارے ممالک یعنی ساری دُنیا کی بہتری تمہیں منانی پڑی۔

علوم و فنون کے ذخیرے سارے ممالک میں پھیلے ہوئے ہیں اس لیے کسی ملک میں ترقی و ایجادات ہوں تم تبادلہ علوم و فنون سے مستفیض ہو سکتے ہو۔ اس سے سمجھو کہ تمہاری جسمانی زندگی یا عقلی زندگی محلہ اور شہر سے نہیں صرف اپنے ملک سے نہیں بلکہ دُنیا سے وابستہ ہے۔

اسی طرح دُنیا میں کسی ملک میں کسی قوم کا کوئی اہل کمال و

تمہارا دل عزت کرتا ہے اور تمہارا دل عزت کی محبت سے مملو ہوتا ہے۔ کسی ملک میں کسی شہر میں سیلاب آئے یا کسی طرح کی آفت آئے چاہے کسی قوم پر تمہارا دل دکھتا ہے تم چندے کرتے ہو۔ اور وہ مال جو تم نے سو مصیبتوں سے جمع کیا تمہا خوشی سے اُن کی مدد میں صرف کرتے ہو یہ کیون اسی لیے کہ انسان ہونے کے سبب اپنا سے جنس کا حق تم پر ہے۔

اگر کسی روسی ہی کو دیکھو کہ بھوکوں مر رہا ہے۔ مرتے دیکھ کر تمہارا دل کڑھے گا اور ایسے حال میں تم اپنا کھانا تک اُس کے سامنے خوشی سے لا کر رکھو گے اور خود دوڑ کر پانی پلاؤ گے کہ اُس کی جان بچے اور اس خدمت کی تمہارے دل میں اتنی خوشی ہوگی کہ اس کے بدلے تم سارے بہشت کے دعوے دار ہو جاؤ گے اور تمہارے والدین بھی ایسے کاموں پر تمہیں پیار کریں گے اور تمہارے عزیز دوست احباب اور سب تمہاری عزت کریں گے یہ آخر کیوں؟ اسی لیے تاکہ تم نے انسانی حق اور انسانی ہمدردی کا حق ادا کیا۔

اس سے تم نے سمجھا ہوگا کہ تمہارا انسانی حقوق ہیں اور

بلاشبہ میں کیونکہ تم کو ایسے صفات دیے گئے ہیں کہ انسانی حقوق اور انسانی بہدردی کے کام آئیں۔ تو صرف رحم ہی نہیں بلکہ اپنے سارے صفات جو بنی نوع انسان میں تم صرف کر سکتے ہو اُس میں دریغ نہ کرو ورنہ تم مجرم ہو گے نہ صرف اپنے کہ تم نے اپنے صفات کا حق نہ ادا کیا بلکہ خدا کے بھی کہ خدا کی دی ہوئی صفتوں کا حق جو فطرتاً اُسے لازم کیا تھا نہ ادا کیا۔

اب بھٹیوں میں دائرے میں آؤ۔ حیوان و نباتات کا حق۔

فرض کرو کہ دنیا سے حیوانات اور نباتات کا وجود اٹھایا جائے

تو یہ بتاؤ کہ تمہارا وجود رہے گا۔ گوشت ملے گا؟ سواریاں ملین گی؟ تجارت کر سکو گے؟ زراعت کر سکیں گے؟ حیوان کے بغیر تم گزارہ کس طرح کرو گے یہ کہو۔ اسیطرت اگر نباتات نہ ہوں تو کھاؤ گے کیا؟ رہو گے کہاں؟ کیا کا ہٹہ کے بغیر تم اپنی ضروریات نہ کر سکتے ہو نباتات نہ ہوں تو بیماریوں میں اپنا معالجہ کس چیز سے کرو گے۔

غرض تمہاری سیر و سیاحت حیوان سے اور

وہ رزق نباتات سے ہے اس نے ان دونوں

جنسوں کی تمہیں قدر کرنی کافی ہے۔ افزائش کرتی ہے جیسے یہ دونوں مخلوق اپنی جان کھپا کر تمہاری پرورش کرتی ہیں۔ تم بھی ان کی پیداوار میں جان کھپاؤ جس کے سایہ میں بیٹھو اُس کو کاٹ نہ ڈالو۔ جس جانور پر سوار ہوتے ہو اُس کے پاؤں میں کلہاڑیاں نہ مارو۔ جو ان بے بس مخلوق ہے تمہارے رحم کی مستحق اور نیاتات اُس سے زیادہ۔

تم نے ان چھوٹے دائروں کو سمجھا ہوگا۔ اور ہر ایک کے تعلقات اور جس درجہ کے تعلقات تم سے ہیں تم کو معلوم ہوا ہوگا۔ اور تم نے اچھی طرح سمجھ لیا ہوگا کہ ہر ایک کے کیا کیا حقوق تم پر ہیں۔

ان دائروں کے متعلق بھی تم سے سوالات ہر امتحان میں ہوا کریں گے مثلاً ان دائروں سے تمہارے کن کن صفات تعلق ہے کن کن صفات کے فرائض انجام دینے سے تم اُس دائرہ کے جسکی نسبت سوال ہوگا حقوق ادا کر سکتے ہو۔ اگر تم ان صفات کو بری طرح صرف کرو تو کیا کیا نقصان اٹھاؤ گے۔

ہر دائرہ کی نسبت مجملاً میں نے بیان کر دیا۔ اور سوالات
 کے کینڈے کو تھمیں استاد مشق کرائیں گے چونکہ یہ
 کتاب طول ہوئی جاتی ہے اور لکھنا مختصر ہے۔ اس لیے
 صرف اس مضمون پر ختم کرنا چاہتا ہوں کہ اصول اخلاق اور
 اس کے ارکان اگر خیال کرو گے تو دنیا تمھاری ورنہ کوئی تمھارا نہیں

تقریظ

ملک و قوم فائدہ کے لیے جو سلسلہ اردو رسالوں کا میں نے شروع کیا ہے اسی سلسلہ میں چاہتا تھا کہ ایک رسالہ حقوق و فرائض پر لکھوں۔ جسکی ضرورت میرے خیال میں تمام ضرورتوں سے بالاتر ہے، میں اسی خیال میں تھا کہ میرے عزیز دوست حافظ سید محب الحق صاحب کا یہ رسالہ نظر افروز ہوا اور اُسے مجھ کو تجویز کیا۔

زفرق تا بقدم ہر کجا کہ می نگریم کرشمہ دامن دل من کشد کہ جان بجا آت
اگر میں لکھتا بھی تو ایسے پاکیزہ خیالات، اور اس طرح کے انداز بیان اور سب سے بڑھ کر اُس روحانی کشش اور دل آویزی سے جو حافظ صاحب کے مضامین کے ساتھ مخصوص ہے، لوگوں کو فائدہ اٹھانے کا موقع نہ ملتا۔

خدا حافظ صاحب کی عمر دراز کرے اور اُنکے حال و حال سے فائدہ اٹھانے کا عرصہ دراز تک لوگوں کو موقع عنایت کرے اور اس رسالہ کو شرف قبول عطا فرمائے جو اسکی علت غائی ہے۔

عبدالحی معتمد دفتر ندوۃ العلماء

لکھنؤ ۱۳ جولائی ۱۹۱۱ء



تصحیح غلط کتاب

صفحہ نمبر	گلا	غلط	صحیح	صفحہ نمبر	گلا	صحیح
۲	۱۷	وقت	وقت	۲	۱۲	سکھلا دینگے
۳	۸	وقتوں	وقتوں	۴	۱۶	سمجھ لے
۵	۱۷	اوپرین کچھو	اوپرین اصول	۵	۱۸	وے
۷	۶	چیز پر ہے	چیز ہے	۹	۱۰	بچھا
۱۰	۱۸	جزئیات مطالعہ	جزئیات مطالعہ	۱۸	۱	قرابت ہو
۲۱	۲	در	در	۲۱	۳	برباد
۲۱	۱۷	ہوئی یعنی کس	آپ کرتی ہو	۲۲	۱۲	آپ کرتی ہو
۲۳	۷	منے	منے	۲۳	۱۶	عاقبت
۲۷	۱۸	عما ایسا	عما ایسا ہوگی	۲۸	۱۱	نہ کرتے
۲۸	۱۱	ہو آئے ہو	ہوئے ہوئے	۲۵		کیئے ہو
۲۹	۹	احسان سلوک	احسان سلوک	۲۹	۱۶	سہارا
۲۹	۱۷	تمہارا	تمہارے	۳۰	۵	اک شاخ ہو
۳۰	۶	نگاہ کر کے	نگاہ کر کے دیکھو	۳۰	۱۶	کیا ایک عضو میں

صفحہ	صفحہ	غلط	غلط	صفحہ	صفحہ	غلط	غلط
۲۱	۲	تم پرہین	کار بار	۲۶	۸	کار بار	کار بار
۲۸	۵	نہ شیر	یہی تاکہ	۲۹	۲	یہی تاکہ	یہی تاکہ
۳۰	۲۱	یہی تاکہ	روا نہ ہوگا	۳۰	۱۳	روا نہ ہوگا	روا نہ ہوگا
۳۱	۸	اونکی آزادی	ہونیکے ہین	۳۱	۱۳	ہونیکے ہین	ہونیکے ہین
۳۳	۲	پاگل	پاگل کہو	۳۳	۱۱	روشن	روشن
۳۳	۱۴	ٹربن	ٹرین	۳۳	۱	گارڈ	گارڈ
۳۴	۳	نہ اسپین	یہہ اخلاق	۳۴	۲	یہہ اخلاق	یہہ اخلاق
۳۴	۴	اسٹینون	تویا تو بے خبری	۳۴	۱۴	تویا تو بے خبری	تویا تو بے خبری
۳۵	۱۵	ہندوستانی	پہلے ہوئے	۳۴	۹	پہلے ہوئے	پہلے ہوئے
۳۶	۱۲	قوم کی	قوم کے	۳۶	۱۴	قوی	قوی
۳۷	۲	قوی	دلسوزی	۳۷	۱۵	دلسوزی	دلسوزی
۳۵	۶	سوال ہو	سوال ہوگا	۳۵	۷	کے کہاں پرہی	کے کہاں پرہی
۵۵	۵	مناہے	کافی ہو	۵۸	۱	چاہیے	چاہیے
۵۸	۱	انزائش کرتی ہو	انزائش کرتی ہو	۵۸	۱۳	صفا تعلق ہو	صفا تعلق ہو

direction in the case of senior school boys who have arrived at years of intelligence. Knowledge is the outcome largely of personal study and reflection. What an individual thinks and ascertains for himself becomes his own. This book provides not merely materials for personal thought on high toned topics but materials too for class teaching and mutual discussion, and so can serve as the nucleus for helpful and ennobling intercourse. In short, it is in itself a kind of good companion.

After an introductory chapter on the nature of morality the author proceeds to discuss its fundamental axioms, and then speaks in detail of the right foundations on which alone a superstructure of character can be raised viz, the discharge of duty. The diverse obligations that devolve on each individual are treated in succession, chapter after chapter, viz, his duty to God, himself, his parents, his sovereign and country, and his relationship to his family, relatives, fellow-citizens and fellow-countrymen, mankind and animate creation.

The book is written in a style quite suitable for use in the higher classes of schools, and if carefully taught and studied, should help to lead students on the threshold of manhood to regard moral principles as in no wise the expression of human caprice but rather the enunciation of eternal laws on the keeping of which both individual and social well-being depend.

April 27th 1911,

}

J. Ireland Hasler,

INTRODUCTION.

The author of this book on "Morality," Maulvi Hafiz Saiyid Muhib-bul-Hakk Saheb, bears a name well-known in Bankipore circles for his interest in matters educational and religious. In common with many others, and men too of varied faiths, he feels that the great weakness, if not danger, of a so-called secular system of education is the difficulty of properly and effectively conjoining with it instruction in morals. Now that hostels and boarding houses are becoming more and more numerous there is all the greater need for devising means for the development of character. Hence the writing of this book.

The Maulvi Saheb is of opinion that despite the existence of other treatises on this same subject there is yet room for an elementary manual on the lines of the present work—a manual that shall deal with the fundamentals of morality in as simple language as possible, and so shall be suitable for perusal and study in the higher classes of schools, and thus help to conduce to the making of manhood.

The objection may, however, be raised that for the successful inculcation of moral principles no amount of verbal teaching will suffice. To adopt the author's own illustration, you may get parrots to pass an examination in the dangers attending the snare of the fowler, but such knowledge will not necessarily prevent them from becoming ensnared. If such is the case, why then write another book? The Maulvi Saheb's reply is that whereas, morality is largely the outcome of companionship and society of the good, yet a book such as this which aims to stimulate thought and discussion on those great principles which lie at the basis of character can not but be helpful in this

students at schools and colleges in India, I have made an attempt to bring forth this short treatise on the subject based on general principles of ethics common to all religions and palatable to the natural sense of morality of the civilised world, without reference to the moral doctrines of any particular religion, keeping in view the policy of strict religious neutrality maintained by the Government of the country. My humble efforts in this short treatise have been to impress on the young minds of India the truth and value of moral principles and rules and the utility of their strict observance towards the making of the man - the man true to his own self, true to his family, true to his society and his country. I have devised a scheme for home-exercises and class-examinations which would develop amongst students a habit of thinking for themselves, which in its turn would lead them to regulate their life according to the dictates of the sense of morality thus engendered in them. Thus, this treatise is calculated to supply the heart-felt want of a book on moral education worth being introduced in schools and colleges, which would remedy the wide-felt grievance of want of moral training in the present system of education in the country.

I therefore venture to suggest that if the Government decide to introduce moral training as an independent subject in schools and colleges, this short treatise will, I hope, supply the want of a book on the subject, at least in the Urdu language, and encouraged by the reception given to it by those for whom it is solely meant, I may undertake to publish translations of the same in to other languages.

The following short statement of the contents of the book will show the bearing of the above remarks, and I hope my humble effort in this direction will prove of some service to the people and the Government.

PREFACE.

A system of education devoid of moral training, if not highly dangerous to society, is always deplorably defective, so far as the cultivation of moral stamina and building up of moral character is concerned. We find an illustration of this in the system of education now prevailing in India. The Indian youths for want of moral training are lacking in that strength of character which is the key-note of success in life, and without which they, despite the education imparted to them, do not come up to the expectations even of their parents. The education that the young Indians receive in Indian schools and colleges does not make them their own masters, able to control their actions by a moral force within, and they are, therefore, always apt to be led astray by even slight influence from without. This state of things, if allowed to continue any more, at a time when the want of such instruction has created feelings amongst the youths which are any thing but desirable, forebodes social as well as political dangers. The Government of the country, no doubt, have been forced, by the existence of various systems of religion here, to maintain a policy of strict religious neutrality in imparting education to the children of the soil, and it is this policy that is responsible for the want of moral training in the system of education obtaining in this country. It is high time, therefore, for the Government to consider whether moral education can be introduced in schools and colleges consistently with the policy of religious neutrality. I think it is quite possible in the present age to teach morality independently of religion.

Being prompted by a pressing demand of the time, as set forth above, to impart moral education to Indian

TO

The Hon'ble Mr. Archdale Earle, C.I.E., I.C.S.

Secretary to the Government of India, Home

Department, Additional Member of the

Council of the Governor General

of India for making Laws and

Regulations and formerly

Director of Public

Instruction, Bengal

This Work is

By kind Permission

Respectfully Dedicated

By

The Author.

نوٹس

یہ کتاب حسب قانون گورنمنٹ رجسٹری کرائی گئی ہے

کوئی صاحبِ قصد طبع نہ فرمائیں۔ جتنی کتابوں کی

ضرورت ہو مصنف سے بہ نشان ذیل

طلب فرمائیں۔

سید محبت الحق (مصنف کتاب)

افضل پور۔ پوسٹ آفس مراد پور

بانگی پور۔

آخرى درج شدہ تاریخ پر یہ کتاب مستعار
لی گئی تھی مقررہ مدت سے زیادہ رکھنے کی
صورت میں ایک آنہ یومیہ دیرانہ لیا جائے گا۔

سین

بہار میں ہونے والی ایک اور اہم تقریب ہے۔ اس موقع پر مختلف شعبوں کے کارکنوں کی شرکت ہوتی ہے۔ اس کے ذریعے محکمہ کی کارکردگی اور خدمات کو جاننے اور سمجھنے کا موقع ملتا ہے۔

اس موقع پر محکمہ کی کارکردگی اور خدمات کو جاننے اور سمجھنے کا موقع ملتا ہے۔ اس کے ذریعے محکمہ کی کارکردگی اور خدمات کو جاننے اور سمجھنے کا موقع ملتا ہے۔

اس موقع پر محکمہ کی کارکردگی اور خدمات کو جاننے اور سمجھنے کا موقع ملتا ہے۔ اس کے ذریعے محکمہ کی کارکردگی اور خدمات کو جاننے اور سمجھنے کا موقع ملتا ہے۔


اس موقع پر محکمہ کی کارکردگی اور خدمات کو جاننے اور سمجھنے کا موقع ملتا ہے۔ اس کے ذریعے محکمہ کی کارکردگی اور خدمات کو جاننے اور سمجھنے کا موقع ملتا ہے۔

اس موقع پر محکمہ کی کارکردگی اور خدمات کو جاننے اور سمجھنے کا موقع ملتا ہے۔ اس کے ذریعے محکمہ کی کارکردگی اور خدمات کو جاننے اور سمجھنے کا موقع ملتا ہے۔

UNIVERSAL
LIBRARY

OU-234171

UNIVERSAL
LIBRARY



کتاب خانہ
کراچی

الاخلاق

سزا کبر حیدرآباد
کتاب خانہ
بین

اختصار کے ساتھ فن اخلاق کے تمام ضروری اصول و ارکان
وضیح اور سلیس عبارت میں لکھے گئے ہیں

از

اب مولوی حافظ سید محمد الحق صاحب رئیس غلیم آباد
مہنت میلاد النبی، دعوت الحق، سٹلڈیا وغیرہ

طبع اخلاقی پبلسنگز
پوٹھوہار

~~011~~

0 41 20

14.
7-5

فہرست مضامین کتاب

صفحہ	مضمون
۱	مقدمہ
۶	اخلاق
۱۰	اصول اخلاقی
۱۴	ارکان اخلاق
۱۹	رکن اول خدا کا حق
۲۶	رکن دوم ربی ذات کا حق اپنی ذات پر
۲۶	رکن سوم والدین کا حق قرآن کا حق
۳۳	رکن چہارم ظلال اللہ بادشاہ وقت کا حق
۳۴	رکن پنجم قوم و ملت کا حق
۳۵	رکن ششم زمین و داررے میں معدن مشق کی مثالوں کے
	(۱) گھر والوں کا حق
	(۲) پڑوس والوں کا حق
	(۳) بستی والوں اور شہر والوں کا حق
	(۴) اوس ملک کا حق جس میں رہتے ہو اور ان اقوام کا حق
	(۵) اہل دنیا یعنی انسانی حق
	(۶) حیوانات و نباتات کا حق

بِسْمِ اللّٰهِ الرَّحْمٰنِ الرَّحِیْمِ

انسان بے تربیت حیوان ہے اور تعلیم بے تربیت خطرناک ہے اگر کسی کو تعلیم دو اور تربیت نہ کرو تو وہ بڑا ہیونہ کی ایسی ایسی راہیں نکالے گا کہ دنیا تنگ اور عاجز ہو جائے گی۔

موجودہ تعلیم بے تربیت ہے اس لیے خطرناک ہے۔ اگر گھروں کی ناتمام تربیت کا بھی موقع نہ ملتا تو اور زیادہ خطرناک ہو جاتی۔ جسکی اب امید کرنی سچا نہیں ہے۔

اس لیے ضرورت ہے کہ بچوں کے اخلاق و تربیت کی طرف توجہ کیجائے خصوصاً بورڈنگ سسٹم جاری ہونیکے بعد کیونکہ بوٹروڈنگ مین لڑکوں کو لڑکوں ہی کی صحبت ملتی ہے اور انکی اخلاقی تربیت کی راہ بالکل مسدود ہے۔

اس ضرورت پر مجھے کچھ زیادہ لکھنے کی حاجت نہیں ہے کیونکہ یہ وہ ضرورت ہے جسپر ان سب لوگوں کا اتفاق ہے جو زمانہ شناس تجربہ کار

اور دور اندیش ہیں۔

اسی ضرورت نے مجھے مجبور کیا کہ میں علم اخلاق پر اک رسالہ لکھوں جو بچوں کے لیے مفید اور اذمان کو انسان بنانے کا کامیاب ذریعہ ہو۔ مگر اس میں چند وقتیں پیش آئیں۔ ایک تو یہ کہ اگر میں اخلاق کی کتابوں کو لکھوں اور سمجھانے کے لیے مفصل لکھوں تو شمس العلماء مولوی ذکا اللہ خان بہادر کی تصنیفوں کی طرح اسکی بھی تین بڑی بڑی جلدیں ہو جائیں گی جو کتب بینی کے کام کی تو ہونگی مگر بچوں کے مرض کی دوا نہ ہونگی ان کو اسکولی زندگی میں ان کتابوں سے فائدہ اٹھانا درکنار ان کے ایک دفعہ پڑھ جانے تک کا موقع نہ ملیگا۔

دوسرے یہ کہ اگر میں گلستان بوستان کے طرز پر لکھوں تو میں کتنی ہی کچھ لکھوں گا اخلاق کے ضروری ابواب کچھ نہ کچھ رہ جائیں گے۔ قصے اور حکایتوں سے دلچسپی تو پیدا ہوگی مگر اس سے اخلاقی امراض صحیح نہ ہو سکیں گے۔ گلستان بوستان کون نہیں پڑھتا مگر اس سے کتنے بنے۔ اگر ایک باب میں نے عشق پر لکھا تو کل وقناعت پر تو بچے کو یہ بھی معلوم نہ ہو سکے گا کہ فطرت کے رو سے اسپر کس کے کیا کیا حقوق ہیں اور انکے بارہ میں اخلاق کیا کیا رہنمائی کرتا ہے۔

تیسرے وقت ان سب سے دشواری یہ نظر آئی کہ میں اخلاق کی کتاب کسی طرز پر لکھوں مگر اس سے اخلاق کا درست ہونا دشوار ہے اخلاق تعلیم سے

نہیں سنو رہے بلکہ اسکے لیے ضرورت ہے تربیت کی۔ تعلیم بے تربیت فلسفی اور طوطے والے کی نقل بن جائے گی۔

جبے اُن چڑیا، اسی تان کرہمین نرکل کے تیلیان پر دیے ہوئے تھین شکار کا منظر بیٹھا تھا اُدھر سے ایک فلسفی گذر لکھا دیکھتا ہے کہ طوطے آئے پھندے پر بیٹھے۔ بیٹھے ہی تھے کہ نرکل کی تیلیان اُلٹ گئیں اُسکے ساتھ طوطے بھی اُلٹ گئے۔ اب اُلٹے ہوئے لٹک رہے ہیں اور چیخ رہے ہیں چڑیا رگیا اور اُسے نہایت آسانی سے سب کو پکڑ لیا فلسفی کو طوطوں کی بہالت پر افسوس آیا اُسے سب طوطوں کو چڑیا سے خرید لیا۔ اور سال دو سال کی محنت میں اُنکو خوب پڑھایا کہ درہم پر دار جانور میں چڑیا کے پھندے پر کبھی نہ بیٹھینگے اور بیٹھینگے تو چنگل چھوڑ کر اڑ جائیں گے، جب یہ کلمہ سب کو خوب یاد ہو لیا تو طوطوں کو اُس نے اڑا دیا کہ اب یہ سیکھ چکے اور ون کو بھی یہ جا کر سکھلا دیں گے اور اب یہ طوطے کبھی چڑیا سے شکار نہوں گے۔ چند دنوں کے بعد وہ فلسفی پھر اُسی طرف جانکلا۔ دیکھتا کیا ہے کہ وہ چڑیا رکھ پھندہ ڈالے بیٹھا ہے۔ فلسفی دل میں ہنسا کہ اب اُس چڑیا کو کیا ہاتھ آئے گا۔ اتنے میں کیا دیکھتا ہے کہ طوطے آئے اُس طرح بیٹھے اُلٹے لٹکے اور چیخنے لگے کہ درہم پر دار جانور میں چڑیا کے پھندے پر نہ بیٹھینگے اور بیٹھینگے تو چنگل چھوڑ کر اڑ جائیں گے، مگر نہ چھوڑتے ہیں نہ اڑتے ہیں۔

اخلاق کی کتابوں کو پڑھ کر بھی یہی ہوگا کہ اچھا یا بُرا کتے تو رہیں گے مگر کرینگے وہی جیسی اُنکی جبلت یا تربیت ہوگی۔ بچے کیا بڑے بوڑھوں کا یہی حال ہو کر وعظ اور اسٹیج میں سب کچھ کہ جاتے ہیں مگر سنے والے کیا خود وہ انھیں بُرائیوں میں مبتلا ہوتے ہیں جسے منع کرنے کو وہ کھڑے ہوئے ہیں وجہ کیا؟ اخلاق تو پڑھا مگر اخلاقی تربیت نہیں پائی۔

اخلاقی تربیت تو اچھی صحبت سے ہوتی ہے اور ایسی صحبت میر مونی جس سے اخلاقی تربیت بچوں کو نصیب ہو مشکل اور سخت تر مشکل ہے۔

ان وقتوں نے مجھے متوجہ کیا کہ جس حد تک میں اس مشکل کو حل کر سکوں حل کرنے کی کوشش کروں اور کوئی ایسی راہ نکالوں کہ اخلاقی تعلیم اخلاقی تربیت کا بھی کام دے اگرچہ یہ ایک نئی بات اور سخت مشکل کام ہے بہت بچپن میں جب تک کافی سمجھ حاصل نہ ہو اخلاق کی کتابوں سے کچھ حاصل نہیں ہو سکتا مثلاً فورتحہ کلاس تک کے لڑکے اخلاق جو کچھ سیکھیں گے وہ ماں باپ کی گودوں میں کتاب سے وہ جو کچھ پڑھیں گے وہ اسی فلسفی کے طوطوں کی طرح۔ اس لیے میں یہ رسالہ فورتحہ کلاس کے اوپر کے کلاسوں کے لیے لکھتا ہوں۔ بارہ تیرہ برس کا سن اس لائق ہو سکتا ہے کہ وہ سمجھے لے کام لے اور کتاب اُسکو فائدہ پہنچائے گویا سمجھ آنے کے بعد سے یہ رسالہ اُسوقت تک کام دیگا جب تک لڑکوں کی تحصیل کی زندگی رہے گی۔ کیونکہ میں نے اخلاق کی فہرست میں دینی

بلکہ اخلاق کی تربیت میرا مقصد ہے۔ میں نے تعلیم کو تربیت اخلاق کی یہ اک صورت نکالی ہے۔

جیسے اک مسلم اصول یہ ہے کہ اخلاق تربیت سے درست ہوتے ہیں اور تربیت صحبت سے حاصل ہوتی ہے کیونکہ صحبت میں اثر ہے اور نہایت قوی اور پوشیدہ اثر ہے ویسا ہی اک اصول یہ بھی ہے کہ جو بات اپنی سوچی ہوئی اور اپنی دریافت کی ہوئی ہوتی ہو وہ بات اپنی ہو جاتی ہے اسی کے ساتھ اگر اُسکا چرچا ہے تو یہ دونوں ملکر صحبت کا کام دینگے کیونکہ سوچنے سے دماغ اثر پذیر ہوگا اور اُسکے چرچے سے وہ اثر قوی ہوگا اور رفتہ رفتہ یہ دماغ کی کایا ملٹ دیگا۔ اور اسطرح وہ رفتار و گفتار میں پندار و کردار میں وقت و وقت پر ٹھکرانے والا اور تربیت کرنے والا ہوگا۔ میں نے یہی طریقہ اختیار کیا جس سے ساری وقتیں آسان ہو گئیں۔

میں نے مناسب خیال کیا کہ چونکہ جو بچے فہرست پڑھانے کے اخلاق کا اصول بتانا چاہیے اسکے بعد اصولی تقسیم یعنی ارکان اخلاق بتانا چاہیے یہ تو اخلاق کی تعلیم ہوئی اب اسکی تربیت یوں کرنی چاہیے کہ اصول اخلاق کے جو فروع ہیں وہ اُنکو ماہانہ اور سالانہ امتحانوں میں بطور ایک سبکٹ کے انہیں کے اصول کے احاطہ کے اندر اور مطابقت کے ساتھ لکھنے کو دیے جایا کریں کہ وہ سمجھیں اور سمجھائیں۔ اسطرح اُنکو خود غور کرنا پڑیگا

اور اسکا چرچا انہیں پھیلے گا اور اسطرح اخلاق کی بائین انکی اپنی ہوتی جائیگی اور اصول مشق ہوتے ہوتے ان کے خون میں تیر لگا اور ہو سکتا ہے بلکہ یقین کیا جاسکتا ہے کہ یہ قدم قدم پر انکار نہنا بھی ہو۔ تربیت اخلاق کی خصوصاً اسکولوں میں اور سیکڑوں لڑکوں کے لیے یہی ایک صورت نکل سکتی ہے اگر نکل سکتی ہے۔

لیکن قبل اسکے کہ میں اصول اخلاق کو بیان کروں پہلے یہ سمجھا دینا مناسب ہے کہ اخلاق کیا چیز ہے۔ اسکی ضرورت کیا ہے اور یہ کیوں اچھا سمجھا جائے۔

اخلاق

جتنی مخلوق دنیا میں دکھی جاتی ہے وہ تین حال سے خالی نہیں ہے یا تو ان میں ارادہ و اختیار نہیں ہے انھیں جمادات کہو۔ وہ کارخانہ قدرت کی کلیں ہیں کہ چلائی گئیں اور چل رہی ہیں۔ جس کام کے لیے وہ بنائی گئیں ہیں ان سے وہ کام ناگزیر طور پر انجام پاتا ہے۔ یا ایسی مخلوق ہے جنہیں ارادہ ہے مگر اختیار نہیں۔ جیسے حیوان ان پر انکے ارادہ کی حکومت ہے ارادہ جدھر چاہتا ہے انہیں لیے پھرتا ہے وہ اپنے ارادہ سے مجبور ہیں۔ انہیں اپنے ارادہ پر کوئی اختیار نہیں۔

ارادہ اور اختیار میں فرق ہے جو ارادہ عقل و تیز کے بعد کام میں لایا جا

وہ اختیار ہے۔

یا ایسی مخلوق جو جن میں ارادہ و اختیار دونوں ہے جیسے انسان۔

یہ ظاہر ہے کہ انسان ایک حد تک کرنے نہ کرنے کا مختار ہے ہاں اپنی حد سے باہر مجبور ہے۔ وہ چل سکتا ہے دوڑ سکتا ہے مگر اڑ نہیں سکتا اس لیے

مختار ہے اس میں مجبور۔

قدرت و اختیار بادشاہ کی خاص چیز ہے پھر جبکہ یہ خاص چیز عنایت

ہو وہ اپنے کو بادشاہ کا خلیفہ کیون نہ کہے اس لیے انسان نے اپنے آپ کو

خلیفۃ اللہ سمجھا کہ اس کو ساری مخلوق پر دستری کا اختیار دیا گیا اور انسان

پر کسی کو نہیں

جس کسی کو تم اختیار ہی نہ دو تو اس سے باز پرس کیا کرو گے۔

اختیار ملا ہے تو اختیار دینے والا باز پرس بھی کرے گا اس لیے یہ اک نعمت

ہے تو یہ باز پرس اور جوابدہی کا کام بھی ہو۔ تم کو اپنی جوابدہی اور اپنے

فرائض سے ہوشیار رہنا چاہیے جیسے گورنمنٹ بڑے لاٹ صاحب

اور چھوٹے لاٹ صاحب کے ساتھ بہ انعام و اکرام اور بہ عزت و

احترام پیش آتی ہے تو ان سے ان کے اختیارات کے اندر باز پرس

بھی کرتی ہے اور فوجی سوال ہو تو فوجی افسر سے۔

اب اس اختیار کو تم نے اچھے کاموں میں لگایا تو تمہاری

کار گزار یوں کا انعام ملے گا اور بڑے کاموں میں لگایا تو تمہاری

کو تاہی کی سزا تکویر و دشت کرنی پڑگی۔

اگر اس اختیار میں ہم کو مطلق العنان کر کے چھوڑ دیا جائے تو دنیا تہ و بالا ہو جائے۔ اس لیے اس کو قانون عقلی کا پابند کر دیا اور عقل و تمیز اسی لیے عنایت ہوئی۔

جو اختیار قانون عقلی سے باہر ہو وہ اختیار نہیں ارادہ ہے جو حیوان کو عنایت ہوا ہے اور جو اختیار عقل و تمیز کے احاطہ کے اندر ہے وہ اختیار ہے۔ ارادہ کیا اور کر بیٹھے یہ حیوانیت ہے۔ ارادہ ہوا پھر اس کو عقل و تمیز نے اچھا یا بُرا بتایا۔ اچھے کو کیا بُرے سے رُکے۔ یہی حسن اخلاق ہے۔ عقل و تمیز اچھی بری کا تفرقہ کرتی ہے اسی قانون عقلی کی تعمیل کا نام انسانیت رکھا گیا ہے اور اسی کے خلاف کرنے کا نام حیوانیت ہے۔ ترقی کوئی جھول نہیں یا کسی ڈگری کا گون نہیں کہ بدن پر ڈال لو اور ہو گئی انسان کی ترقی حیوانیت سے نکل کر عقل و تمیز کے دائرے میں آ جانا ہے دولت و ثروت جاہ و حشمت میں ترقی دولت کی ترقی ثروت کی ترقی اور جاہ و حشمت کی ترقی ہے انسان کی ترقی انسانیت میں ترقی کرنا ہے۔ یہی تمھاری ساری ترقیوں کی جڑ ہے۔ اب تم سمجھ گئے ہو گے کہ ہر فن اخلاق کو جاننے کی ضرورت ہے۔ اس لیے اس طرح آزادی یہ نہیں ہے کہ جو چاہا وہ کہہ بیٹھے جو چاہا وہ کر بیٹھے۔ مویشیوں کی طرح جسکے کھیت میں چاہا جا پڑے بلکہ حیوانی خواہشوں کی قید و بند سے آزادی حاصل کرنی اصل آزادی ہے اس لیے وہ انسان

جسمین انسانیت ہو یعنی خوش خلق ہو وہ آزاد ہے۔ یہ ہیں اخلاق کے اچھے سمجھے جانیکے وجوہ اسکو واقعات سے ملا کر دیکھو۔

بٹے بٹے بادشاہ ہوئے جنکا نام صفحہ مہستی سے مٹ گیا۔ اور جنکا نام رہا بھی تو وہ مردوں میں شمار ہوئے لیکن وہ جو انسانیت کے پتلے

تھے جو عقل و تمیز اور اخلاق و انسانیت کی محکم تصویریں تھیں انکا آج بھی دنیا میں زندوں سے بڑھ کر چرچا ہے۔ وہ مرے نہیں انکا

نام بلکہ انکا کام آج بھی زندہ ہی آج بھی وہ انسانیت کے نمونہ انسانیت کے بادی اور مرجع خلائق ہیں جنکی پر و زندوں سے بڑھ کر لاکھوں مخلوق

ہیماں سے سمجھو کہ انسان کیا ہے اور انسانیت کیا ہے اخلاق کیا ہے اور اسکی ضرورت کیا ہے اور یہ کیوں چھا سمجھا جاتا ہے۔

اسی انسانیت کا نام اخلاق ہے جسکا جیسا اور جس درجہ کا اخلاق ہے وہ ویسا انسان ہے اور بد خلق جس صفت کا وہ بد خلق ہے

اسی صفت کا وہ حیوان ہے۔ اگر انسان بنا چاہتے ہو تو اختیار کی راہ عقل و تمیز کی روشنی میں طے کرو اور انسانی صفات اور اخلاق سیکھو۔

ایسے اخلاق جو ہماری فطرت ہو جائیں اسکے لیے ضرورت ہے اچھی صحبت کی صحبت میں عجیب تاثیر ہوتی ہے مبارک ہو جسے یہ نعمت میسر آئے

صحبت کی قوت دیکھو کہ عقل بھی بہ این پاکیزگی و برتری صحبت ہی کے اثر سے طریقہ خاندان۔ رسم و رواج اور ملک و ملت سے مغلوب ہو کر

متعصب ہو جاتی اور ٹھوکرین کھاتی ہے جب عقل بے راہ ہو جائے تو پھر نپاہ کی صورت نہیں رہتی اسی لیے ضرورت ہوئی مذہب کی اور اسی لیے لوگوں کو اخلاق کی باگ مذہب کے ہاتھ میں دینی پڑی کیونکہ مذہب نہ صرف سراسر عقل ہے بلکہ رسم اور تعصب کی بیج کنی کرتا ہے جب تو مذہب اپنی دعوت کی آواز بلند کرتا ہے۔

اخلاق کے متعلق قریب قریب سارے مذہبوں کی ایک آواز ہے اگرچہ طرز ادا میں تھوڑا بہت اختلاف ہو۔

چونکہ مجھے یہ رسالہ مذہب سے الگ ہو کر لکھنا ہی اس لیے میں عقلی ہی حدود کے اندر تقریر کروں گا اور چونکہ ہر مذہب کی بنا اخلاق پر ہے اس لیے کوئی مذہب اس سے مخالف بھی نہ ہوگا اور اس لیے کسی مذہب کا آدمی جو اس رسالہ کو پڑھے گا وہ اس سے فائدہ مند ہوگا میں نے اخلاق کو بتایا کہ اخلاق کیا چیز ہے۔ اسکی ضرورت کیا ہے اور یہ کیوں اچھا سمجھا جاتا ہے۔

اصول اخلاق

جو قوتیں خدا نے تمکو دی ہیں اُن سے وہی کام لو جس کام کے لیے وہ تمہیں دی گئی ہیں یعنی ہر قوت کے جو فرائض مقرر کئے گئے ہیں اُن کو انجام دینا یہی اصول ہے۔ اس اصول کو بھولنا نہیں۔ اسکو خوب یاد رکھنا اسپر غور و فکر کرنا اور اسکے تمام جزئیات مطالعہ کرنا۔

ایک لکڑہارے کے ہاتھ میں کلہاڑی ہے اس سے باغ میں چھوڑ دو تو اس سے تمہارا کیا مطلب ہو گا یہی نا؟ کہ وہ لکڑیاں کاٹے اور اسے بیچ کر اپنا پیٹ پالے۔ اگر وہ اُس کلہاڑی سے وہ کام نہ لے کر بیان کاٹنے کے عوض میں اپنے ہی ہاتھ پانوں کاٹے تو وہ اپنی جان کا نقصان کرے گا اس طرح تم دیکھو کہ تم دنیا کے باغ میں چھوڑ دیے گئے ہو اور تم بھی بغیر کچھ حاصل کیے جی نہیں سکتے۔ ساتھ اس کے حاصل کرنے کے اوزار بھی تمہیں دے گئے ہیں تو اگر ان اوزاروں سے تم کام لو گے اور وہی کام جس کام کے لیے وہ تمہیں ملے ہیں تو تم فائدہ میں رہو گے اور اگر نامناسب طریقہ سے کام لو گے تو کھاٹے میں رہو گے اب یہ دیکھو کہ خدا نے کیا کیا چیزیں تمہیں دی ہیں اور کس کس کام کے لیے۔ اگر تم اپنی صفتوں اور قوتوں پر غور کرو اور اُسکی غرض اور اُسکے مصرف پر توجہ کرو تو تم اپنے آپ میں اُسکے مصرف کا اختیار پاؤ گے کہ چاہو تم اُس صفت کو کام میں لاؤ یا نہ لاؤ۔ بیکار کر دو یا بے جگہ صرف کر دو۔ وہیں پر عقل و تمیز تمہیں بتائے گی کہ ان صفتوں یا قوتوں کا اصلی مصرف کیا ہے۔

مثلاً تم نے غور کیا تو تم نے دیکھا کہ خدا نے تمہیں دل دیا۔ دماغ دیا۔ حواس دیے جذبات دیے انکے مصرفوں کی نیز کے لیے عقل دینی را لکو کام میں لانے کے لیے محدود اختیار بھی دیے۔

دل و دماغ دیا اُس میں ہزاروں طرح کی قوتوں کے خزانے چھپائے اور تمہیں اُس خزانے کا اختیار دیا کہ تم اپنے کو سمجھو خدا کو سمجھو کائنات کی ہر چیز پر غور و فکر کرو اُسکی حقیقت کو سمجھو اور دنیا میں ہزاروں طرح کی قوتیں تاثیریں اور ہزار طرح کی نعمتیں جو تمہارے ہی لیے رکھی گئی ہیں اُنکو دریافت کرو اور دین و دنیا کا باغ جو خدا کا لگایا ہوا ہے اُسکو آراستہ کرو۔ یہی کنجی ہے جس سے سارے علوم و فنون کے قفل کھل سکتے ہیں دل و دماغ اس لیے نہیں دیے گئے کہ تم اُنکو بیکار کرو بر باد کرو۔ یا ان سے کسی بُرائی کی نیت کرو۔ کسی فساد کی راہ سوچو ایسا کرو گے تو اُس لکڑ ہار سے کی طرح تم خود اپنا ہاتھ پائون کاٹو گے اور اس سے خدا کا لگایا ہوا باغ اور جڑ جائیگا ٹھکو خدا نے آنکھیں دین کہ تم ٹھکو کروں سے بچو۔ اپنی حفاظت آپ کر سکو دنیا دیکھو۔ تجربات و تحقیقات کا ذخیرہ ہم بھونچاؤ جسکو علم کہتے ہیں جو خدا کو پانے کی سیڑھی ہے اور انسان بننے کا تمغہ جو سارے عالم کی روشنی اور ساری دنیا کا سنگار ہے۔

اس طرح اُسے تمہیں کان دیے کہ تم خود نہیں تو دوسروں سے سہی سُن سنا کرو وہی فائدہ حاصل کرو جو تم دیکھ کر حاصل کر سکتے تھے۔ انباے جنس کا دکھ سنو۔ دکھ سن سکتے ہو دیکھ نہیں سکتے۔ آنکھ اور کان تمہیں اس لیے نہیں دیے گئے کہ تم بری نیت سے تاکو۔ کسی کو

برسی آنکھوں دیکھو۔ کانا پسکیوں میں کان لگاے رہو یا ایسی باتیں
سنو جو تمہیں نہ سنا چاہیں۔

اگر تم نے ان کو انہیں مصروفین میں خرچ نہ کیا جس کے لیے یہ تمہیں
دیے گئے ہیں تو یہ خلاف مصرف کام لینا تمہارا اپنے پاؤں پر آپ
کھڑی مارنا ہوگا۔

ایسے ہاتھ پاؤں یا ایسی آنکھ اور کان جن سے تم سوطح مصیبت
میں پڑو انکا کٹو ادینا انکا نکلو ادینا بہتر کیونکہ تمہارا ایک عضو مڑ جائے
تو اسے تم کٹو ادیتے ہو کہ ہمارا جسم تو بچے۔ مگر دیکھو اس لکڑی کے
نے اگر لکڑی کے بدلے اپنے ہاتھ پاؤں کاٹ ڈالے تو یہ اس کی
کھڑی کا قصور نہ تھا ویسے ہی جو غلطی تمہاری آنکھ اور کان ہاتھ
اور پاؤں سے سرزد ہو وہ غلطی انکی نہیں تمہاری ہے تم نے اپنے
اعضا سے بیسا کام لیا ویسا کام انہوں نے دیا۔ ایسے تم اپنی اصلاح
کرو اپنے دل و دماغ کا معائنہ کرو۔ بُرائی یا بھلائی تو تم کرتے ہو
تمہاری صفین تمہاری قوانین تمہارے اعضا ہو سب تو تمہارے کام
کرنے کے اوزار ہیں۔ اپنے اوزار کو انہیں کاموں میں لگاؤ جن
کاموں کے لیے وہ تمہیں ملے ہیں یہ اخلاق ہوگا اور انکی بے راہوی
بد اخلاق ہوگی عقل و فہم ہر چیز کا مصرف بنا رہی ہے۔

ملے ہذا القیاس۔ جذبات تھکے۔ جوش دیا اسکو غصہ نہ بناؤ۔

رحم دیا اسکو بیجا صرف کر کے ظلم نہ بناؤ۔ محبت کو شہوت۔ ولولہ شباب کو ترنگ نہ بناؤ۔ طلب کو حرص خواہش کو ہوس نہ بناؤ۔ غرض اپنی قوتوں کو نہ اپنے مٹانے میں صرف کرو نہ کسی کے مال و جاہ کے پھیننے میں نہ کسی کی عورت و ناموس کے برباد کرنے میں نہ کسی کو اور طرح سے نقصان پہنچانے میں۔

یہ میں نے تمکو اصولِ خلاق سمجھانے کیلئے مثال دے دے کر سمجھایا ہے کسیقدر سلسلہٴ اخلاق سمجھا دینا بھی نامناسب نہ ہوگا تاکہ واضح ہو کہ خلاق کی لڑی اگر ٹوٹی تو اسے موتی بکھر جائیں گے۔

خدا نے تمکو طلب دی کہ تم اپنی ضرورتوں کو جن پر مدار زندگی ہے پورا کرو۔ طلب تیز رفتار ہو اسلئے ہمت دی۔ ہمت طلب کو دست بردار ہونے نہیں دیتی ہمت لپست نہ ہو جائے اس سے اُسے امید دی امید ہمت کو بڑھا دے رہتی ہے اور کامیابی کا سبز باغ دکھایا کرتی ہے مگر امید ذرا جلد باز ہے جس سے تھک کر یاس ہو جاتی ہے اسلئے صبر دیا۔ صبر مصائب اور نامرادی پر بھی راضی ہو جاتا ہے اسلئے کوشش کو دور مشکل کو آسان کر دیتا ہے اور یاس کے زخم سے بچاتا ہے گرنے سے بچاتا تو ہے مگر اٹھاتا نہیں اسلئے اُسے مادہٴ توکل دیا کہ خدا پر بھروسہ کرنا اور صبر کے ساتھ۔ امید کو قوی ہمت کو بلند اور طلب کو منزل پر پہنچانے بغیر رہنے نہیں دیتا۔ توکل نکرہ نہ بنا سے اسلئے

محنت کی قوت دی۔ محنت ٹھنڈی نہوا سیلے اُسین محبت کی روح چھونکی
 جتنے صفات ہیں وہ دین و دنیا میں بامراد اور کامیاب بنانے کے
 زینے ہیں۔ دین کی راہ ہو یا دنیا کی جسم کی راہ ہو یا روح کی بغیر طلب
 ہمت امید صبر۔ توکل۔ محنت اور محبت کے طے نہیں ہونگی۔

اگر ان میں سے کسی کا مصرف اور کسی کی صورت بدل دو تو تم انسانیت
 کے درجہ سے گر جاؤ گے چار دن جھوٹی قلعی کی چمک دکھلا سکو گے
 مگر نامرادی کے سوا کچھ ہاتھ نہ آئے گا۔ کسی فساد کی بہت کر دے تو جاہلوں
 کو شور و غوغا کا لطف تو آئے گا مگر تمہارے نصیب میں نامرادی ہی
 رہے گی۔ نیم بو کر تم آم نہیں توڑ سکتے۔

اب تم نے اخلاق کے اصول کو خوب سمجھ لیا ہو گا نہ سمجھا ہو تو پھر سمجھو کیونکہ
 سہفتہ وار ماہانہ یا سالانہ امتحانوں میں تم سے سوال کیا جائے گا۔
 مثلاً انسان کی کسی صفت کو سمجھاؤ کہ از رو سے اصول اخلاق اُسکا
 اصلی مصرف کیا ہے اور اُسکی بے راہ روی کیا ہے۔ اصلی مصرف سے
 کیا کیا فوائد حاصل ہوتے ہیں اور بے راہ روی سے کیا کیا نقصان
 پہنچتے ہیں۔

یا کسی خاص صفت کی نسبت سوال ہو گا کہ جوش انسان کو کس لیے
 ملا ہے کہاں پر یہ جوش ہے اور کہاں پر بے راہ ہو کر یہ غصہ ہو جاتا ہے
 جوش جوش رہے تو اس سے کیا کیا فوائد حاصل ہوتے ہیں اور

جوشِ غصہ ہو جائے تو اس سے کیا کیا نقصان پھونچتے ہیں۔
 ایسے مضامین کا تمہارا خود سوچنا اور اپنے خیال کو قلمبند کرنا اگرچہ وہ دو
 چار سہی بات ہو تمہارے حق میں مفید اور تمہارے لیے اخلاقی تربیت کا
 کام دینگا۔ اس لیے میری باتوں پر دھیان کرو اور اسپر عمل کرنے کی
 دل سے کوشش کرو۔ یاد رکھو۔ تم ڈوب مرنا چاہو تو کوئی بچا نہیں
 سکتا تم جاہل رہنا چاہو تو تمہیں کوئی شخص عالم بنا نہیں سکتا جو کچھ
 ہوتا ہے وہ خود اپنے کئے سے ہوتا ہے۔ اگر تم انسان بنا چاہو گے
 اور اپنے سنوارنے کی کوششوں میں لگے رہو گے تو میری باتیں تمہیں
 اکسیر کام دینگی اور کبھی نہ کبھی کامل انسان بنا چھوڑینگی۔
 تمہارے ہر صفت کے تمہیں فرائض اور حقوق ہیں کوئی صفت بھی
 ٹکومبیکار نہیں دی گئی۔ انہیں فرائض و حقوق پر لحاظ کرنے سے
 ارکانِ اخلاق پیدا ہوتے ہیں۔

ارکانِ اخلاق

بغیر کسی کے بنا ہرے آپ سے آپ کوئی چیز بنتی تو تم نے ابتک
 ندیکھی ہوگی اس لیے یہ خیال ہی میں نہیں آسکتا کہ کوئی چیز بغیر بناے
 بنی ہو۔ تم نے اپنے آپ کو دیکھا تو سمجھا ہوگا کہ ضرور کسی نے تم کو بنایا۔
 اسی طرح تم نے ایسا کوئی انتظام کبھی دیکھا نہیں کہ بغیر کسی کے
 انتظام کیے ہوے آپ سے انتظام ہو گیا ہو اپنے بدن میں تم نے

انتظام پایا معده اپنے کام میں جگر اپنے کام میں دل اپنے کام میں
 سب کے سب اپنے اپنے کاموں میں لگے ہوئے ہیں اور اتنے انتظام
 کے بعد خون ہے کہ رگوں میں دوڑ رہا ہے تو ضرور سمجھا ہو گا کہ یہ انتظام
 بغیر کسی منظم کے نہیں ہے تو جسے تمکو بنایا تم میں ایسا عجیب و غریب
 انتظام کیا کہ ایسا انتظام کسی سے ہو نہیں سکتا ایسا محسن جس نے
 طرح طرح کے عجیب و غریب صفات تمکو دیے اور ان صفات کو
 عجیب و غریب جگہ میں محفوظ رکھا کہ وہ تمہارے ہی ہو کر رہیں دوسرے
 کے نہیں تو ایسے خالق ایسے منظم ایسے محسن یعنی خدا کا حق نہیں ہے
 یہ اخلاق کا رکن اول ہے۔

دوسرے خود تمہارا حق تمہارے کہ تمہیں نہیں تو حق کسپر۔ ذاتی
 حق یہ کہ تم اپنی ذات کو صنایع نہ کرو۔ صفات کا حق یہ کہ تم ان صفات
 کو برباد نہ کرو جو کچھ تمکو فطرت سے ملے ہیں تم اپنے آپ کو اُسکا جو ابدہ
 سمجھو یہ اخلاق کا رکن دوم ہے۔

تیسرے جب تم پیدا ہوئے تھے تو مٹی کے پتلے تھے اگر تمہارے
 والدین نے تمہاری پرورش نہ کی ہوتی تو تمہارا وجود ہی نہ رہتا ساری
 نعمتوں کے حاصل کرنے کے لائق تم والدین ہی کی مہربانیوں سے
 ہوئے۔ اسیلئے والدین کا حق تمہارے اسطرح تمہارے فروع یعنی
 جو تمہاری شاخ ہے جیسے اولاد یا تمہارے اصول جنکی تم شاخ ہو

جیسے دادا نانا یا جن سے تم سے خدائی قرابت ہو اور فطرتی موانست ہے
 جیسے بیوی ان سب کے علی قدر مراتب تمہر حقوق ہیں جو جتنا قریب
 اس کا حق بھی اتنا ہی قوی تر۔ یہ اخلاق کا تیسرا رکن ہے۔

جو تھکا تھکا نظر آتا (بادشاہ وقت کا ہے۔ ایک زمانہ میں تمہارے
 والدین نے تمہاری حفاظت اور پرورش کی تھی جب تم کسی لائق
 نہ تھے مگر آج تم دیکھتے ہو کہ بادشاہ وقت تمہاری حفاظت کرتا اور تمہاری
 زندگی کے ذرائع ہم بھونچا رہا ہے اس لیے بادشاہ وقت کا تمہر حق ہے
 اور یہ اخلاق کا چوتھا رکن ہے۔

پانچویں قوم و ملت کا حق ہے۔ تم قومی جہاز کے ایک مسافر ہو اگر
 جہاز ڈوبا تو تم ڈوبے اگر جہاز والے لڑے جب بھی جہاز تہ و بالا ہو کر
 ڈوب جائے گا۔ تمہاری خیر اسی میں ہے کہ جہاز اور اہل جہاز کی خیر منافع
 اور قوم و ملت کا حق پہچانو اور انکو سنبھالو یہ اخلاق کا پانچواں رکن ہے
 چھٹویں جس گھر میں رہتے ہو گھر والوں کا حق۔ پھر پڑوس والوں
 کا حق۔ جن سے تمسے ناگزیر واسطے ہیں پھر سبکی والوں اور شہر والوں کا
 حق ہے جہاں تم رہتے ہو پھر اُس ملک کا حق جس ملک کے تم رہنے والے
 ہو اور ان اقوام کا حق جن اقوام کے ہمدوش ہو۔ اور جن سے تم سے
 چولی دامن کا ساتھ ہے پھر اہل دنیا کا حق یعنی انسانی حق۔ پھر حیوانات
 و نباتات کا حق۔

غرض جسے تم سے نزدیک یا دور کے تعلقات ہوں یا ہو سکتے ہوں
تو ضرور انکا نفع و نقصان تم پر عائد ہو گا یا ہو سکیگا انکی بہبود و بہتری کا تم پر
حق ہے اور اسی کا ادا کرنا انسانیت اور اخلاق ہے۔

جتنے صفات تم میں ہیں بغور دیکھو گے تو انکا تعلق انہیں چھڑا کر ان
سے پاؤ گے۔ اب ہم ہر رکن کو ذرا تفصیل وار بیان کرتے ہیں کہ
تمہارے دماغ میں منقش ہو۔

رکن اول۔ خدا کا حق

خدا کا حق تو یہ ہے کہ خدا نے مکمل انسان بنایا ہے تو انسان بنو
اپنے کو حیوان نہ بناؤ۔ جتنی نعمتیں خدا نے تمہیں جس جس کام کے لیے
دی ہیں انہیں انہیں کاموں میں لگاؤ۔ اگر تم نے ایسا کیا تو خدا کا
حق ادا کیا۔

اُسے نہایت پاک و صاف روح دی تو اسکو اپنی بدکرداریوں
سے آلودہ اور ناپاک نہ کرو۔ باطنی پاکیزگی حاصل کرو۔ اپنی نیتوں کو
پاک و صاف بناؤ۔ تمہاری روح پاک رہے گی تو تمہاری نیتیں اور
تمہارے ارادے ناپاک نہ ہوں گے کہ تم کو روکنا پڑے یا اُس کی
اصلاح کی ضرورت پڑے۔

عقل دی۔ تو عقل کے سوج میں خواہشوں کا گریہ نہ لگاؤ۔
عقل کی روشنی کو قائم رکھو ورنہ اندھیرے میں ٹھوکرین کھاؤ گے۔

عقل اگر خواہشوں کا شکار ہو گئی تو تم بھی بے عقل حیوان کی طرح
بڑائیوں کے شکار ہو جاؤ گے۔ پھر تم سے بڑا کوئی نہیں۔

ہر طرح کی قوتیں دین۔ ان سے وہی کام جو جس کام کے لیے وہ
تھیں دی گئی ہیں اگر تم نے ان قوتوں کا برا استعمال کیا تو وہ قوتیں
بڑی نہ کھلائیں گی تم بے کھلاؤ گے۔ آنکھوں نے بری نگاہ کی تو آنکھ
بڑی نہیں تمہارا آنکھ سے کام لینا بڑا ہو گا اس لیے اس کا برا نتیجہ بھی تم
اٹھاؤ گے نہ تمہاری آنکھیں اور نہ تمہاری قوتیں۔ علیٰ ہذا القیاس خدا
کی ساری عطیوں کا یہی حال ہے اس لیے اسے لڑکواپنی اصلاح کرو
اپنی اصلاح کی کوشش کرو۔

مختصر یہ ہے کہ اصول اخلاق کا برتنا اور اخلاق مجسم بنکر انسان
کامل بنا خدائی حق ہے۔ جو سارے حقوق کو شامل ہے۔ جہاں تم نے
کسی حق کی زنجیر توڑی تو تم نے خدائی حق کو توڑا اور تم خدائی مجرم بنے۔

اخلاق کے سارے مقدمہ میں چاہے وہ اپنے ساتھ ہو یا دوسرے
کے ساتھ۔ چاہے اپنی حق تلفی ہو چاہے دوسرے کی۔ چاہے وہ ظاہر
ہو یا چھپا رہے سرکار خداوندی مدعی ہوتی ہے۔ تم نے کسی پر غصہ کیا
تو وہ مدعی ہی ہو گا سرکار خداوندی بھی مدعی ہو گی کہ میں نے تمہیں جوش
دیا تھا تم نے جوش کو غضب و غصہ کا چہرہ لگا کے کیوں وحشت ناک
بنا دیا۔ تم نے کسی کا مال لیا اس کو خبر نہ ہوئی تو سرکار خداوندی کے

مدعا علیہ ہونے سے تو تم نہیں بچ سکتے۔ ہر جرم کی سزا ہے علاوہ اسکے کہ تم سزا یا ب ہو گے یہ کیا کم سزا ہے کہ تم نے اپنے اخلاق کو تباہ کیا اور اپنے کو ربا دیا کیلئے یاد رکھو کہ ہر جرم کرنے والا حقیقت میں اپنا نقصان اور اپنی سزا کر رہا ہے۔

اس رکن کے اندر بھی میں تم سے ہر امتحان میں سوال کر ڈنگا کہ رحم۔ محبت طلب بے چینی۔ اطمینان۔ ہوس۔ ذوق۔ حواس خمسہ۔ وغیرہ وغیرہ صفات میں سے کسی ایک صفت کو بیان کرو کہ یہ صفت ہے کیا۔ کیونکہ علی۔ اسکے فرائض کیا کیا ہیں اور اسکی نافرمانی یا عدول کئی کیا ہے اس سے خدائی حق کس طرح ادا ہوتا اور کس طرح ٹوٹتا ہے اور پچھلا کس والوں سے یہ بھی سوال ہوگا کہ اُس صفت کا سلسلہ اخلاق بھی بیان کرو جسکی مثال اوپر بتا دی ہے مثلاً خواہش نفسانی ہے کیا اسکا اصلی مصرف کیا ہے۔ اسکی بے راہ روی کیا ہے۔ اسکو راہ پر لگانے سے تمہیں کیا کیا فوائد حاصل ہوتے ہیں اور اسکی بے راہ روی سے کیسے کیسے نقصان پہنچنے کا نکلواندیشہ ہے اور اس سے نظام انسانی میں کیا کیا برہمی پیدا ہوتی ہے اسکو کام میں لایا جائے تو کتنے اور صفات کی مدد درکار ہوتی ہے اس سلسلہ اخلاق سے یہ صفت کامیاب ہوگی۔

اس طرح سوال و جواب سے تم میں اخلاق کا مادہ پیدا ہوگا۔ کیونکہ جو چیز خود سوچ سمجھ سے آتی ہے وہ اپنی ہو جاتی ہے۔ چاہے دو ہی

بات لکھو مگر جب اس میں غور کرو گے تو آپس میں اسکی گفتگو ہی کر دو گے اور یہ لکھو مفید صحبت کا کام دیگی۔ اسکے سوا کسی چیز میں ڈوب کر غور و فکر کا مادہ پیدا کرنا ہی ساری ترقیوں اور ایجادوں کی جڑ ہے۔

رکن دوم۔ اپنی ذات کا حق اپنی ذات پر

جو حق خدا کا تم پر ہے وہی حق خود تمہارا تم پر ہے۔ تمہاری ساری بھلائیوں یا بُرائیوں خدا کو نہیں خود تمہیں کو بھونچتی ہیں۔ نہ تمہاری بھلائی سے وہ بڑھ جائے نہ تمہارے نقصان سے وہ گھٹ جاتا ہے۔ بلکہ تمہارا کیا تمہارے ساتھ۔ تم بنتے بگڑتے ہو اُسکا کیا۔

جتنی چیزیں اور جتنی قوتیں تمہاری ہیں اُنکو اُنہیں کام میں لاؤ جس کام کے لیے وہ ہیں جب تو تمہاری نجات ہے ورنہ تم آپ اپنے مجرم تم آپ اپنے دشمن ہو گے کہ کوئی تمہیں بچانے والا نہ ہوگا۔

سب سے بڑا فرض انسان کا اپنی حفاظت آپ کرتی ہے۔ تم اپنی حفاظت آپ نہ کرو تو وہ دن بھی تمہارا وجود نہ رہے۔

اپنی حفاظت کے لیے جتنی قوتیں درکار ہیں وہ فطرتاً تم میں موجود ہیں اُن سے کام نہ لو تو اپنا ہی نقصان ہے۔ جس طرح درندوں زہریے جانوروں سے تمہیں اپنی حفاظت آپ کرنی ہے اُسی طرح اپنے پیٹ کی بھی فکر لازم ہے کہ اُن چیزوں سے جو تمہاری سلامتی

کا سبب ہون اپنا پیٹ بھرو۔ اسیلے تمکو گھر بار کمانے کجانے کی ضرورت ہوئی۔ کمانا کجانا تمھارا فرض ہو اور نکما بننا تمھارا جرم +

حسب طرح اپنی حفاظت آپ تمھیں کرنی ہے اُسی طرح اپنی مدد آپ تمھیں کرنی ہے۔ اگر تمھارا معدہ کھانا مانگے اور جگر پانی تو تمھارے اور اعضا اور اور قوتوں پر اپنی مدد آپ کرنی لازم ہے ورنہ اگر ہاتھ پاؤں اپنی مدد آپ کرنے پر کھڑے نہوں تو تم بے آب و دانہ مر جاؤ گے ایسا ہی تمھارے ہر کام میں اپنی مدد آپ درکار ہے دوسرا کوئی کسی کی۔ بے وجہ مدد نہیں کرتا۔ دوسرے کی مدد و طرح کی ہوتی ہے ایک تو رحم کھا کر بطور خیرات تو تمھیں خیرات لینے سے شرم کرنی چاہیے اور اس بُرے دن سے پناہ مانگنی چاہیے۔ دوسرے اُسوقت کوئی البتہ مدد کرتا ہے جب تم مدد کے مستحق اپنے کون ثابت کرو۔ تو اپنے کو کسی عنایت کے مستحق بنانا بھی اپنی مدد آپ کرنی ہی ہے۔ بس اپنی مدد آپ کرنے پر تیار ہو جاؤ اور اپنی اصلاح کرو جہاں اپنی آپ مدد کرنیکی خود تمکو قوت نہ ہو وہاں تم اپنے کو اس لائق بناؤ کہ لوگ تمھاری مدد کریں اگر تم نے ایسا کیا اور لوگوں نے تمھاری مدد کی تو یہ تم نے آپ اپنی مدد کی اسیلے یاد رکھو کہ انسان اپنی مدد آپ ہی کرتا ہے کوئی کسی کی مدد نہیں کرتا۔ جو کوئی کسی مستحق کی مدد کرتا ہے وہ بھی اپنا فرض ادا کرتا اور اپنی مدد آپ ہی کرتا ہے۔ پھر اگر کوئی

تمھاری مدد نہ کرے تو اس کا گلہ اپنے سے کرو نہ اس سے کیونکہ تم نے اپنے کو اُس کے لائق نہ بنایا۔ کون ہی جو دوسروں کی مدد کا محتاج نہیں دوسروں نے اُسکی مدد نہ کی ہو اس لیے مبارک ہے وہ جسکے بہت زیادہ لوگ مددگار ہیں کیونکہ اُس نے اپنی مدد آپ کی ہے اور اپنے کو اس لائق بنایا ہے اور افسوس ہے اُسپر جسکا کوئی مددگار نہ ہو اس لیے اپنی اصلاح اپنے اوپر لازم کر لو کہ یہ عین اپنی مدد آپ کرنی ہے میں نے کہا کہ اپنی حفاظت آپ کرو اس سے نئے سمجھا ہو گا کہ حفظانِ صحت کس درجہ تہر لازم ہوا۔ ہوا دار مکان اچھا پانی۔ صحت ہوا۔ مفید غذا۔ ورزش جسمانی قوتیں ہوں یا روحانی یہ ساری باتوں کا خیال تہر لازم ہو گیا اپنی زسیت اور اپنی صحت کا لحاظ اور نگرانی نہ رکھو گے تو تمہیں زندہ دگر گور رہنا پڑے گا تمھارے قوسے پڑ مردہ ہو جائیں گے۔ او منگیں جاتی رہیں گی۔ دل افسردہ رہے گا دماغ پریشان تم اس دنیا میں رہو گے بھی تو کسی کام سے نہ رہو گے جسکی حیات و موت دونوں برابر۔

میں نے کہا کہ اپنی مدد آپ کرو اس سے تملو اپنے آرام قلبی اور عاقبت جسمانی کا خیال کس درجہ لازم ہو اور نہ اگر تمکو جمعیت خاطر اور آرام جسمانی ہی میرے ہوا تو پر اگندہ دل اور پر اگندہ دماغ سے کیا ہو سکتا ہے اور یہ باتیں تم کو بے تعلیم و تربیت بغیر طلب ہمت

امید صبر و توکل اور بغیر محنت حاصل نہیں ہو سکتی۔

اسی لیے تمکو انسان بننے کے لیے خوش اخلاق بننے کے لیے اپنی مدد آپ کرنے کی نہایت ضرورت ہے۔ یہ باتیں تو تم کو دوسروں کی مدد سے حاصل ہونے ہی کی نہیں۔ اپنی قوتوں کو تم کام میں لگا سکتے ہو تو کوشش کرو کہ تمہارے قوے اور تمہارے صفات پھولیں پھلین۔ اگر تم نے ان سے کام نہ لیا اور صنایع و بر باد کیا تو تم نے خدا کے باغ کا اک درخت کاٹ ڈالا اسی لیے نہ تم اپنے مجرم ہو گے بلکہ خدائی مجرم بھی۔ تمہارا فرض ہے کہ تم اپنے کو ہلاکت سے بچاؤ۔ وہ چال نہ چلو جس سے تمہاری جان کو نقصان پہنچے۔ ہاں جان بچانے میں جان جاے تو وہ مجبوری ہے اور مجبور پر الزام نہیں۔

آج کل لوگوں نے بہت سے طریقے جان کی بر باد یوں کے نکالے ہیں اور اُسکا نام قومی ترقی رکھا ہے یہ بدھی نقصان رسان ہے یہ از روے فلسفہ غلط۔ از روے علم اخلاق غلط۔ نیم بو کر کسی نے آم نہیں توڑے اسی لیے وہ بھگت رہے ہیں اور بھگتیں گے تم انسان ہو انسانیت کے خلاف نہ چلنا ہاں حفاظت خود اختیاری تمہارا فرض ہے۔

اے لڑکو! تم ترقی چاہتے ہو تو جہالت سے جان کھو کر ترقی نہیں کر سکتے۔ اس میں تم اپنا کھوؤ گے بیوی بچوں کا کھوؤ گے۔ خاندان اور قوم کا نقصان کرو گے۔ ترقی کرنا ہے تو انسانیت میں ترقی کرو پھر

انسانی قدرتیں تھاری خود محکوم ہونگی۔ انسانی ترقی کو میں نے اوپر بیان کیا ہے کہ انسانی ترقی انسانیت میں ترقی کرنا ہے یعنی اپنی قوتوں کو صحیح طریقہ سے کام میں لانا ہے۔ یہی جڑ ہے سارے علوم و فنون کی۔ یہ کہنے میں تو مختصر ہوا چونکہ اصولاً اور مثلاً بیان کیا گیا ہے۔ پھیلاؤ اور اسکی تفصیل کرو تو یہ بھی رکن اول کی طرح بھر بے پایاں معلوم ہوگا۔ جس طرح سارے حقوق رکن اول کے اندر ہیں اسی طرح سارے حقوق اس رکن دوم کے اندر بھی ہیں۔

سارے صفات اور عقل و اختیار چونکہ یہ خدا کی دی ہوئی چیزیں ہیں اور سارے حقوق انہیں صفات کے متعلق ہیں اسلئے یہ خدائی حق ہے مگر چونکہ یہ ہکھوٹے ہیں ان صفات پر ہم اپنے اختیار سے متصرف ہوتے ہیں اور حقوق کے ادا کرنے یا انکو پائمال کر دینے سے ہم اثر پذیر ہوتے ہیں اسلئے سارے حقوق اسی رکن کے اندر آسکتے ہیں مختصر یہ ہے کہ یہ سارا کچھ اصول اخلاق کے اندر تو آ ہی گیا وہی اخلاق ہے جسکی نسبت بدلنے سے ارکان قائم ہوتے ہیں۔ اس لیے اپنے کو نقصان سے بچانا۔ اپنے کو ہر طرح کامیاب بنانا اور اپنی ہر قوت کو جو فطرتاً ہکھوٹے ہیں اپنی محنت سے سیراب کر کے نشوونما دینا ذاتی فرض منصبی ہے مختصر سے رسالہ میں مزید تفصیل کی گنجائش نہیں۔

میں نے جو کچھ بیان کیا اسکو خوب سمجھ لو اور ذہن نشین کر لو کیونکہ

اس رکن کے متعلق بھی ہم ہر امتحان میں تسے سوال کریں گے اور انکو جواب دینا ہوگا
 مثلاً قوت تحصیل - چال چلن - برتاؤ - نیت - دل و دماغ قوت
 تحریر و تقریر - معاملات - وغیرہ وغیرہ صفات میں سے کسی ایک صفت
 کی نسبت سوال ہوگا یا مثلاً جو صفات بیان ہوئے ہیں اگر ان سب کی
 نسبت سوال ہو تو انکو جواب دینا ہوگا کہ قوت تحصیل کو تسی قوت ہے -
 یہ علوم و فنون کی تحصیل میں صرف ہو کر فائدہ رسان ہوتی ہے اور
 اسکے خلاف کرنے سے نقصان رسان اسی طرح چال چلن کا نیک
 ہونا - برتاؤ کا پاکباز ہونا - نیت کا پاک باطن ہونا - دل و دماغ کا نرم
 دل اور عالی دماغ ہونا - قوت تحریر و تقریر کا خوش تحریر و خوش تقریر
 ہونا - معاملات کا - خوش معاملہ ہونا - اور یہ صفات بری طرح استعمال
 ہوں تو انکی برائیاں یعنی ان کا نفع و ضرر بیان کرنا ہوگا - کہ ان صفات
 کا تپ کیا حق ہے اور کس کس طرح ان صفات کو کام میں لانے سے
 تم نفع یا ضرر اٹھا سکتے ہو -

رکن سوم - والدین اور اقران کا حق

خالق حقیقی خدا ہے اور مجازی والدین - حقیقی خالق کے حق سے
 تم اندازہ کر سکتے ہو کہ مجازی خالق کا کیا حق ہونا چاہیے - اسکے روسے
 والدین کا حق رکن دوم ہونا تھا مگر پہلے اپنا وجود ہی نہ رہے تو حق کسپر
 ہوگا اسلئے اپنی ذات کے حق کو میں نے مقدم کیا - اور عملاً ایسا

کہ عقیدہ بدل دینے سے انسان والدین کے عقیدہ کے خلاف چاہے والدین کو کیسی ہی اذیت پھونچے مذہب بدل دیتا ہے۔ یا چوری زنا نشہ بازی جو اچھوٹ فریب کی باتوں میں اگر وہ والدین کی خلاف مرضی بچنا چاہے تو عقل اور مذہب اور اخلاق اُسکی حمایت پر کھڑے ہونگے اور یہ مستحسن سمجھا جائے گا۔

غرض والدین نے پیدا کیا۔ کما کجا کر۔ مصیبتوں سے سینہ سپر ہو کر جس وقت تم گویا اک مٹی کی مورت تھے۔ تمھیں پالا۔ پرورش کیا۔ تم سیانہ ہوئے تو تعلیم دی تربیت کی۔ غرض تم کچھ نہ تھے اور تم کو سب کچھ تمھارے والدین نے کیا ان کے احسانوں کی فہرست کہاں تک بیان ہو چکی وجہ سے تمھارا وجود ہوا۔ تمھاری ماں تمھیں پٹاک دیتی۔ راتوں کو جاگ جاگ کر اپنی نیند حرام نہ کرتے تو تمھارا کہین پتا نہ لگتا۔ تمھارے جتنے پھل میں یہ بیج اُنہیں کے بوائے ہوئے ہیں۔

ان باتوں سے اُن کے حقوق کا اندازہ لگاؤ۔ ہو شیار کبھی بھولے سے بھی اُنہیں جھڑکتا نہیں۔ اُن سے تکلیف بھی پھونچے تو اُٹ تک نہیں کرنا۔ ادائے حقوق کی صفت۔ صبر و برداشت کی صفت آرام دہی کی صفت۔ کسی کو خوش رکھنے کی صفت خوش کرنے کی صفت۔ اطاعت و خدمتگداری کی صفت۔ علیٰ ہذا القیاس یہ سارے صفات اور اُمکی عملی قوتیں سب والدین کی خدمت میں

صرف کر دو۔ اُن کے آگے ہمیشہ سر تسلیم خم کئے ہو۔ یہی فتوے ہر مذہب کا ہے یہی فتوے عقل کا ہے اور یہی فتوے اخلاق کا ہے۔

افراط و تفریط کو عقل سلیم تسلیم نہیں کرتی۔ کیا رفتار و گفتار میں کیا اطوار و کردار میں مگر والدین کے حقوق کا گھٹا ٹوپ بادل بعض قوموں پر اس طرح چھایا کہ اُنھوں نے والدین ہی کی پرستش کو اپنا مذہب بنا لیا اور لگے والدین ہی کی پرستش کرنے کو یا خالق مجازی ہی کو خالق حقیقی سمجھا۔ اگرچہ وہ حد سے بڑھ گیا مگر اس سے تم حقوق والدین کی عظمت کا اندازہ لگا سکتے ہو۔ اور اُنکی وقعت کی تمہا ہلے سکتے ہو تو اُن کے ساتھ احسان سلوک اور فرمان برداری کے ساتھ پیش آؤ اور جیسے بن پڑے اُنکو ہر طرح کا آرام دو اور خوش رکھو ورنہ تم مخلوق کے ساتھ مردود اور خالق کے سامنے ملعون کی صورت سے پیش کئے جاؤ گے۔

اپنی ساری قوتیں اور ساری خوشیاں۔ ساری امیدیں اور ساری آرزوئیں تو تمہارے والدین نے تم میں صرف کیں۔ تو کیا اُس نصاف کی صفت کا جو تم میں ہے یہ اقتضا ہو گا کہ تم احسان فراموشی کرو اور اُنکی شکریہ گزاری نہ کرو۔ اُن سے آنکھیں بند کر لو کہ وہ اندھے کہ بڑے ناتوان کمزور ہو کر ٹھوکرین کھائیں اور تم اُنکے سہارے نہ بنو۔

اسی طرح تمہارا فرغ جو تمہاری شاخ ہے جیسے اولاد۔ یا تمہارے اصول جنگی تم شاخ ہو جیسے دادا نانا یا جن سے خدائی قرابت اور فطرتی

موانست ہے جیسے بیوی ان سب کے علی قدر مراتب پر حقوق میں جو جتنا قریب اسکا حق بھی اتنا ہی قوی تر ہے۔

اگر تم یہ سمجھو کہ تم کس دریا کے قطرے ہو یا کس درخت کی ایک شاخ ہو تو تمہاری نگاہ کسی کرسی اوپر دادا نانا پر پڑے گی اور تم سمجھو گے کہ اُس درخت کی جسکی شاخیں پھیلی ہوئی ہیں اک شاخ ہو۔ اُس جسم کی جسکے اعضا منتشر ہیں تم اک جزو ہو یہ سچی نگاہ کر کے تو جو اعضا تمہارے منتشر ہیں اور جو شاخیں تم سے پھیلی ہیں وہ تمہاری اولاد ہیں۔ چونکہ نظیر نبیؐ دیکھتی ہے اور اوپر کم دیکھتی ہے اسلئے تمہاری توجہ اپنے فروع ہی کی طرف متوجہ رہتی ہے اور اپنے اصول سے غافل۔ رہی بیوی۔ اگرچہ بیوی سے خونی قرابت نہیں مگر خدا نے فطرتی موانست فطرت میں رکھ کر سخت تر قرابت پیدا کر دی ہے چونکہ یہ خدائی قرابت ہے اس لیے اسکا اثر سب قرابتوں پر غالب ہے۔ تو ان ساری قرابتوں کے تم پر حقوق ہیں۔ گویا قرابت اک سایہ دار اور ٹم دار درخت ہے جسکی یہ شاخیں ہیں اور جسکی تم اک شاخ ہو۔ اگر ان میں سے کسی پر تباہی آئے تو سمجھو کہ تمہارا ایک ہاتھ سوکھ گیا۔ اگر اس درخت کی کوئی شاخ کٹے تو سمجھو کہ تم کاٹے گئے رعضو میں درد ہونے سے تم درد مند نہیں ہوتے تم بے چین نہیں ہوتے پھر افسوس کی جگہ ہوگی اگر اپنے عزیز کے دکھ درد سے تمہارا دل نہ دکھے۔ اگر تمہارے دل پر کوئی

اثر نہ چھوٹے تو سمجھو کہ تم اس درخت کی شاخ نہیں اس سے
 سمجھنا چاہیے کہ تم اور تمہارے اعوہ دو نہیں ہیں اس لیے جو حقوق
 تمہارے تیر ہیں وہ حقوق تمہارے اعوہ کے تم پر نہیں میں نے
 رکن دوم میں تمہارے حقوق کی نسبت بیان کیا ہے اس لیے اب
 مزید تفصیل کی ضرورت نہیں۔ مختصر لفظوں میں یہ یاد رکھو کہ جو کچھ
 اپنے لیے چاہو وہی اپنے عزیزوں کے لیے بھی۔

اگر تمہارے عزیز غریب فلاکت زدہ ہوں اور تم ہائیکورٹ
 کے جج اور انڈیا کونسل کے ممبر بھی ہو جاؤ تو سمجھو کہ ہر چند دو ایک
 شاخ اونچی ہوئی چھوٹی پھلی مگر درخت کو دیک لگی ہوئی ہے۔ اسکی
 اور شاخیں پڑ مردہ اور سوکھی ہوئی ہیں۔ پھر ایسا درخت کے دن
 رہے گا ایک دن ایسے درخت کا کاٹ دینا ہی باغبان کی آنکھ
 میں مفید معلوم ہوگا کہ کسین یہ درخت ان درختوں کو خراب نہ کرے
 جو ہر چند چھوٹے پھلے نہیں مگر ہرے بھرے تو ہیں ایک دن یہ بھی پھولیں
 پھلین گے۔

اے بچو تم نے سمجھا ہوگا کہ اعوہ کا تمپر کس درجہ حق ہے۔ پھر جسکے
 تم خون کے شریک ہو جیسے بھائی بہن۔ انکا حقیقت میں کوئی دوسرا
 وجود نہیں اگرچہ ظاہر میں تم دونوں دو ہو مگر ایک خون ایک مان
 باپ سے ایک گود میں پلے ہوئے ہو۔ ایک جان دو قالب جیسے

اولاد کو کمنازیبا ہے ویسے ہی بھائی بہن کو بھی۔ ایسے حال میں سوچو اور سمجھو کہ بھائی بہن میں تکرار ہو۔ دنگہ و فساد ہو چال بازی اور مقدمہ بازی ہو شرم کی جگہ اور ڈوب مرنے کی بات ہے۔ یہ اپنے اوپر آپ ظلم اور اپنا آپ مدعی مدعا علیہ ہونا ہے۔ کیا تمہارا دایان ہاتھ بائیں ہاتھ کو کاٹ ڈالتا ہے کیا دائیں ہاتھ سے بائیں ہاتھ کو چھری لگ گئی تو اسکے بدلے تم دائیں ہاتھ کو بھی زخمی کرتے ہو پھر یہ کونسا انصاف ہے جو آج دنیا میں بھائی بھائی اور بھائی بہن کے ساتھ برتا جا رہا ہے ایسی تکرار اپنے اوپر ظلم کرنا۔ یادگار والدین کو ڈھانا۔ اپنی قوت کو گھٹانا۔ اپنی ہوانہ بندی کو توڑنا اور اپنے کو بد قسمت بنانا ہے۔

اقران کے درخت کو بھونکنے پھلنے دو۔ ان میں صبح و شام پانی دو کہ وہ پھولیں پھلین انکی پوری حفاظت کرو۔ انکی پوری مدد کرو۔ اگر تم نے درخت کو پت جھڑھونے دیا تو تباہ و کل کس کے سایہ میں تم آرام کرو گے اس لیے صلہ رحم و سلسلہ قرابت کو نہ توڑنا کہ اس سے عمر گھٹتی اور خانہ ویرانی ہوتی ہے۔

اسی طرح خدائی قرابت کا بھی پاس کرنا۔ گرچہ خلقت کی رو سے مرد کا درجہ عورتوں سے بڑھا ہوا ہے جیسا کہ سارے حیوانوں میں بھی تم دیکھتے ہو مگر یہ سمجھ لو کہ جو حق شوہر کا بیوی پر ہے اسی طرح کا حق بیوی کا شوہر پر ہے۔ خدا نے نظام فطرت قائم رکھنے کے لیے دونوں کے

فرائض بانٹ دیے ہیں ان میں سے کوئی کسی کا فطرتی بوجھ اٹھانے میں
 سکتا نہ عورتیں مرد میدان ہو سکتیں مصیبتوں کی سینہ سپر ہو سکتیں۔ نہ
 علامہ اور موجد ہو سکتی ہیں نہ مرد جننے اور پرورش کا کام انجام دے سکتے
 ہیں۔ مرد باہر کے کام انجام دین عورتیں گھر کے۔ اگر یہ دونوں پھیلے
 اپنے اپنے فرائض منصبی میں ٹھیک چلے تو زندگی کی گاڈی آرام سے
 منزل پر پہنچ جائیگی۔ کوئی پھیپھہ جھوٹا بڑا ہوا تو گاڈی اُلٹ جائیگی
 اور تباہ و برباد ہوگی۔

اس رکن کو بھی سوچو اور سمجھو کیونکہ اس رکن کے متعلق بھی تم سے سوالات
 ہو کر نیگے مثلاً حقوق والدین۔ حقوق اقربان۔ حقوق زن و شوہر کی ادائیگی کیلئے
 تم کو کون کون صفتیں دی گئی ہیں۔ تم اپنے کن کن صناعات کو اُسکے اسمبلی
 مصرف میں لگاؤ تو یہ حقوق ادا ہوں گے۔ اور ان حقوق کی ادائیگی سے
 تمہیں کیا کیا فوائد حاصل ہوں گے اور عدم ادائیگی سے کس کس نقصان کی
 امید کرنی چاہیے۔

یہ سوالات تم سے اسلئے ہونگے کہ تم خود سوچو جو کچھ بھی سوچ سکو کہ وہ تمہارا
 اپنا ہوگا اور تمہیں وقت وقت پر کام دیگا۔ یہ اخلاق پڑھانا نہیں بلکہ اخلاق
 کی تربیت ہے۔ اور تعلیم بے تربیت کارآمد نہیں۔

رکن چہارم ظلل اللہ بادشاہ وقت کا حق ہو
 میں نے والدین کے حق میں بیان کیا ہے کہ خالق حقیقی خدا ہے

اور خالق مجازی والدین۔ اسی طرح سمجھ لو کہ حاکم حقیقی خدا ہے اور حاکم مجازی بادشاہ وقت۔ اسی لیے بادشاہ کو ظل اسد کہتے ہیں۔

اگر تمہارے دل میں خدا کی عظمت اُس کے احکام کی قدر و منزلت ہوگی تو اسکے سایہ یعنی بادشاہ وقت کی بھی عظمت اور اُسکے احکام کی بھی قدر و منزلت ہوگی۔ کیونکہ سایہ اپنی اصل سے جدا نہیں ہوتا۔

اس دنیا میں جسکو عالم مثال بھی کہتے ہیں مجاز حقیقت کو پانے کی سیرھی ہے۔ تو والدین سے خدا کی خالقیت کو سمجھو۔ اور بادشاہ وقت سے خدا کی عظمت اور اُسکے احکام کی قدر و منزلت جانو۔

اس سے تم نے اپنے فرائض کو کسی قدر سمجھا ہوگا تو بادشاہ کے فرائض کو بھی سمجھ لو۔ بادشاہ کو لازم ہے کہ وہ اپنے کو ظل اسد ثابت کرے اور ایسے احکام صادر کرے جو خدائی قانون یعنی قانون فطرت کے خلاف نہ ہو کیونکہ حقیقت اور مجاز میں اختلاف زیبا نہیں۔

اگر کوئی بادشاہ اپنے کو ظل اسد ثابت نہ کرے اور بلا لحاظ قانون فطرت بلا لحاظ رعایا کی فطرتوں کے ظالمانہ احکام جاری کرے تو وہ خود اپنے احکام کو خداوندی احکام نہیں بناتا اور وہ خود ظل اسی سے مستغنی ہوتا ہے تو جب وہ ظل اسد نہ رہا تو بادشاہ نہ رہے گا کیونکہ بادشاہ ظل اسد ہوتا ہے۔

اے لڑکو! دونوں حال میں بادشاہ وقت کے حکم کی سرتابی

مذہب عقل اور اخلاق کے خلاف ہے۔ کیونکہ اگر بادشاہ ظالم ہے تو اُسکی عدول حکمی آپ اپنے کو ہلاکت میں ڈالنا ہے۔ نافرمانی سے تم اُسکے ظلم کے شکار بنو گے اور میں نے یہ تم سے کہا ہے کہ آپ اپنے کو ہلاکت سے بچانا تمہارا فرض منصبی ہے۔ اگر وہ ظالم نہیں ہے اور اُس کے احکام قرین انصاف ہیں تو تمہاری سربراہی عقل سے اخلاق سے اور خدا سے سربراہی ہے کیونکہ بادشاہی عدل و انصاف خدائی عدل و انصاف کی مجازی صورت ہے۔ غرض تمکو کسی حال میں احکام شاہی سے سربراہی نہیں چاہیے۔ اگر تم کو بادشاہ کے ناجائز احکام سے تکلیف پہنچتی ہو تو اُس وقت تمہارے لیے خدائی قانون جلا وطنی کا ہے بغاوت اور عدول حکمی کا نہیں۔ اپنے آپ کو ہلاکت میں ڈالنے کا نہیں۔ اگر تم کو اُس کے منصفانہ حکم سے تکلیف پہنچتی ہو تو کوئی ایسی دنیا ڈھونڈو جو جہان کوئی دوسرا جہاں ہو جو تمہاری ہی مرضی پر خدائی کرے۔

تم خوب سمجھ لو کہ بادشاہ وقت کی عدول حکمی اپنے آپ کو خلیفہ میں ڈالنے مصیبت میں پھنسانے کے سوا اور کچھ نتیجہ نہ دے گی۔ عدول حکمی اگر بغاوت تک پہنچے تو تمہارے سارے صفات کا خاتمہ ہو جائے گا۔ تم گھر کے رہو گے نہ گھاٹ کے نہ خدا کے کام کے نہ اپنے کام کے نہ والدین اور اعزہ کے کام کے اور تمہارے سارے حقوق تمہاری بدکرداری کے سبب سے ناقص اور ادھورے

رجبائین کے اور تم جیل کے پتھر سے مین بند حیوانوں کی زندگی بسر کرو گے۔
اس سے اخلاق کا خون ہو جائیگا۔

یہ بھی سمجھ لو کہ عدول حکمی کی جڑ کیا ہے اور عدول حکمی ہوتی

کیون ہے ؟

اسکی وجہ یہ ہے کہ جو انسان تربیت نہ پانے کے سبب حیوان ہو جائے

اپنی خواہشوں کا بار لاد سکی نقل کھو جاتی ہے اور وہ چاہتا ہے

کہ خداداد لگ بھگ رہے اور بادشاہ لگ بھگ سراسر پڑا ہے۔ اور کہ روبر

عالم کا وبار سلطنت میری مرضی میری خواہش کے مطابق انجام پائے۔

خدا نے جو خواہش کی صفت انسان میں رکھی ہے اُس کی یہ

بے راہ روی ہے۔ ایک کڑی ٹوٹنے سے اخلاق کا سلسلہ ہی ٹوٹ

جاتا ہے۔ یہ خواہش بڑھ کر اور نامراد ہو کر کراہت اور نفرت پیدا

کرتی ہے۔ یہ دونوں صفات ملنے لگے کہ کراہتوں سے کراہت اور نفرت

پیدا ہو کر بے جگہ صرف ہونے سے بادشاہ سے کراہت اور نفرت پیدا

ہوتی ہے جو بدگمانی اور اعتراض پیدا کرتی ہیں اور یہی بدگمانی اور

اعتراض بڑھ کر دیوانہ وار عدول حکمی اور بغاوت پر ابھارتی ہیں اور

پھر ہمت اور شجاعت جو بھلائی کے لیے ملی تھی وہ خونریزی کرا بھورتی ہو۔

ایسی خواہش بہ این قدرت و کم مارگی جنون اور مینیا ہے جو کبھی

پرری ہونے کی نہیں کیوں کہ ہر کسی کی خواہش جدا جدا ہے اور

ہر کسی کی خواہش ایک دوسرے کی فنا کرنے والی ہے اگر خواہشیں ساری پوری
 ہو کرین تو دنیا فنا ہو جائے۔ صرف ایک خواہش گئے بے رہ ہونے سے کتنے
 صفات بے رہ ہو گئے بادشاہ کو دزم ہے کہ ایسے نغمہ کی بیج کنی کرے اور خطرہ فنا
 سے ملک کی حفاظت کرے کہین پراسکو رحم سے کام لینا چاہیے کہین پر سیاست ہے۔
 اسے لڑو کہ یہ سچ ہو کہ بادشاہ حکومت نہیں کرتا اسکا قانون حکومت
 کرتا ہے۔ اسکی مثال سارے مذہبوں میں دیکھو کہ روحانی بادشاہ آج کوئی دنیا
 میں نہیں گرانکا قانون آج بھی دنیا میں ویسا ہی حکومت کر رہا ہے۔ پھر قانون
 اگر عدل و انصاف پر مبنی ہے تو وہ عدل خداوندی کا سایہ ہے جو بہر حال
 حکمران ہوگا خدا کی خدائی مٹنے کی نہیں۔ اگر عدل و انصاف پر مبنی نہیں ہے
 خود غرضیوں اور اپنی قوم پرستیوں پر مبنی ہے تو خدا کا قانون عدل جو
 اعلیٰ حکمران ہے جو آگ بانی اور ہوا کو اپنی حد سے باہر ہونے نہیں دیتا
 وہ بے انصافی کو مٹائے گا یا علیا کا بیج میں بڑنا حد سے باہر قدم رکھنا اور
 ٹھوکر بن کھانا ہے۔

اگر بادشاہ مجاز کرے کہ تم اپنا دکھ درد کہو ہم سنیں گے تو تم فریادی
 بن کے جاؤ شریک مصلحت اور مصلح قانون بن کے نہ جاؤ۔ دکھ درد کہنے
 کی اجازت ہے کہو مگر فریادی لہجہ میں۔ اعتراض اور نکتہ چینی کی اجازت
 ہے تو کرو مگر اس کے ہو کر۔ مخالف اور دشمن بن کے نہیں۔ حد سے باہر
 قدم رکھو گے اور اپنے نعتیات کا استعمال اپنی حد سے باہر کرو گے تو یہ

اخلاق کے خلاف ہوگا اور تم اپنا آپ نقصان کرو گے۔

تم مجبور ہو۔ محکوم ہو۔ رعایا ہو۔ تم پر پابندی احکام لازم ہے۔
 قوت فرمان برداری تمہیں اسی لیے دی گئی ہے۔ اگر کوئی حکم تمہاری قوت
 فرمان برداری سے زیادہ ہو تو اخلاق تمہیں جلا وطنی کی اجازت
 دے سکتا ہے نہ مشیر کے مانند مین رہنے کی نہ قتل و خون ریزی کی۔
 نہ بد امنی اور فساد کی۔ ہر مذہب کی کتابوں کو پڑھ جاؤ۔ جتنے روحانی
 بادشاہ ہوئے۔ قانون ملکی کو اپنی حمایت میں دیکھا تو ہے۔ ورنہ جلا
 وطن ہوئے۔ قتل و غارت گری کسی نے روار کھی۔ فساد و بد امنی کو کس
 نے جائز کیا۔ کیونکہ یہ کوئی انصاف نہیں کہ حکم بادشاہ سے ناراض تو
 تم ہو اور نقصان کرو اپنے ملکی بھائیوں کا۔ کیا کانٹے بو کر کبھی تم نے اچھے
 پھل توڑے ہیں۔

اے لڑکوں! ہم تمہیں اخلاق کا ایک گرتاے ہیں کہ تم رعایا بن کے
 سلطنت کرو پہلے تم اخلاقی صفات سے اپنے کو آراستہ کرو تاکہ سارے
 قانون جرایم سے تم نکل جاؤ۔ جب تم قانون سے باہر ہوئے تو تم آزاد
 ہوئے۔ پھر بادشاہ وقت کے دل میں قدر و منزلت پیدا کرو تاکہ یہ تمہارا
 دل میں بادشاہ کی محبت کا تخم بوئے۔ یہ تخم پھول پھل کر تمہیں بادشاہ کا
 جان نثار بنا دے گا۔ تم اُس کے ایسے جان نثار بنو کہ بادشاہ کی قدر
 دانی تمہیں جان قربان کرے۔ تم بادشاہ کے ہو جاؤ اور بادشاہ تمہارا۔

جب بادشاہ تمہارا ہوا تو سلطنت تمہاری ہوئی۔ جیسے ہم کہیں کہ میکان تمہارا اُس کی یہ آرائشیں تمہاری صحیح باغ تمہارا اور اُس کے یہ گل و گلزار تمہارے لیکن تم ہمارے تو نتیجہ کیا نکلا یہی تاکہ سب کچھ ہمارا۔ پس ایسا ہی بادشاہ کو اپنا بنا لو۔ مگر یہ بادشاہ کے ساتھ دل میں کینہ رکھ کر خوشامدانہ برتاؤ یا اخباری دباؤ سے نہیں ہونے کا۔ ہاں اخلاق سے اور اخلاقی قوت ہی سے ہو سکتا ہے۔ اگر تم بادشاہ سے یا قانون سے ناراض رہو گے تو اپنی آگ میں آپ جلتے رہو گے۔ تم رعایا ہو کر بادشاہ کا کیا کرو گے۔ ”کم زور مار کھانے کی نشانی“ مثل مشہور ہے۔ اگر تم بادشاہ سے قوی ہوتے تو تمہیں بادشاہ نہ ہوتے اس لیے تم بادشاہ سے اور اُس کے قانون سے راضی ہو اور دل سے راضی رہو مگر بادشاہ بھی انسان ہی ہوتا ہے اُس سے بھی بھول چوک ہو سکتی ہے۔ اُس سے نہیں تو اُس کے کارکنوں سے ہو سکتی ہے تو اگر تم کو اُس سے کوئی تکلیف پہنچے تو ادب کے ساتھ اُس کو بادشاہ تک پہنچاؤ۔ ادب کی قوت اور صفت تم کو اسی لیے دی گئی ہے تم اپنی گزارش پیش کرو مگر مخاصم بن کے نہیں وفادار بن کے۔ بادشاہ بھی پتھر کا نہیں ہوتا۔ رعایا ہی کے وجود سے بادشاہ ہے۔ یہ نہیں تو وہ نہیں۔ وہ بھی تمہارا ہو کر تمہاری سُنے گا جلد بنے یا بہ دیر اگر وہ اپنے ہی خواہ کے فریاد پر کان نہ دھرے گا تو وہ تم سے زیادہ اپنا کھوئے گا۔ اگر کوئی اس خیال سے بادشاہ سے

ناراض ہو کہ بادشاہ ہماری ہی قوم کا ہو تو تم سمجھو کہ اسکے معنی کیا ہو ہے یہی تاکہ وہ چاہتا ہے کہ ہماری قوم ہمارے ہی ملک میں رہے اور کسی ملک میں اُس کا وجود نہ پایا جائے کیونکہ ساری دنیا میں ایک ہی قوم بادشاہ ہو یہ ناممکن۔ پھر اُس کی قوم ہر ملک میں ہوگی تو ہر ملک میں وہ اسی کی خواہشمند ہوگی کہ ہماری ہی قوم بادشاہ ہو تو یا تو ہر ملک میں اسی کی قوم کا بادشاہ ہو یا ہر ملک سے وہ نکل جائے۔ اگر یہ خواہش ہو کہ صرف ہندوستان میں ہمارے قوم کی بادشاہت ہو اور جگہ نہیں اور جگہ ہماری قوم کے لوگ محکوم و رعایا رہیں تو کسی خاص سلطنت پر کسی کو دعوے کی وجہ اور جو اپنے لیے وہ بیستہ کرے اُسے اپنے ہم قوم کے لیے جو دوسرے ملکوں میں ہوں پسند کرنی وجہ سلطنت ایسے بیٹوں کی سی خواہش سے نہیں ہوتی جو سلطنت کے لائق ہوتا ہے وہ سلطنت کرتا ہے۔ جو قوم محکومی روا نہیں رکھتی وہ قوم کو فست کرتا چاہتی ہے کیونکہ اُس کو بہ امن خیال دوسرے ملکوں میں جانا روا نہ ہوگا۔ اس سے قومی تجارت توئی ترقی تبا در علم و فنون ترقی ایجادات و اختراعات بلکہ قوم کی ساری گرم بازاری بند ہو جائے گی اور بالآخر وہ قوم تباہ ہو کر رہے گی۔

جس قوم کی اخلاقی قوتوں سے نشوونما پایا اور اُس نے تمام قوتوں کا صحیح استعمال کیا اُس پر اسی حد تک علوم و فنون اور ساری ترقیوں کے

دروازے کھل گئے جو انسانی قوتوں پر حکمران ہوتا ہے وہ بالآخر انسان پر بھی حکمران ہو جاتا ہے۔ ساری قوم کی ترقی اور سلطنت کا راز یہی ہے۔ پہلے انھوں نے لایق بنایا پھر خواہش کی۔

یاد رکھو سلطنت انسانیت و اخلاق کی سلطنت ہے اور ترقی انسانیت و اخلاق کی ترقی ہے۔ لوگوں نے آج کل محض غلط سمجھا ہے کہ بغیر آزادی کے ترقی نہیں ہو سکتی اور آزادی بغیر اپنی سلطنت کے میسر نہیں ہو سکتی وہ رعایا ہونے کو غلامی سمجھتے ہیں۔ کہ دوسری قوم کی ماتحتی میں رہنا غلامی ہے اور ماتحتی سے نکلنا آزادی یہ خیالات ان کی آزادی سے غلط معنی سمجھنے سے ہوئے ہیں۔ تم یہ سمجھو کہ جو کوئی بھی ہو وہ ضرور کسی قانون کا ماتحت ہوگا وہ قانون اسکی قوم کا بادشاہ بنائے یا غیر قوم کا پھر وہ ماتحت تو بہر حال ہو آزادی کیا ہوئی۔ ایسے خیالات تو خواہشوں کے جال میں۔ آزادی کے معنی خواہش کے پیرو ہونے کے ہیں خواہشوں کا پیرو خواہشوں کا غلام ہے آزادی کے معنی خواہش نفسانی کے جیل سے نکل جانے کے ہیں جو خواہش نفسانی کے جیل سے نکلا وہ کسی کا ماتحت نہیں، وہ قانون کے حدود سے نکل گیا جس پر قانون کی کوئی دفعہ نہیں لگا سکتی۔ اگر تم شراب پیو پوری زنا ظلم کے نزدیک نہیں جاتے تو ان قانون کے دفعات تمہارے لیے نہیں۔ ایسے تمہاری پاک باطنی کی زندگی تمکو آزاد

بناتی ہے کہ تم قانون سے نکل گئے چاہے قانون کسی قوم کا ہو۔ آزادی اصل میں یہ آزادی ہے۔ خواہش نفسانی کے پاگل خانہ کا پاگل کہ جو زبان پر آئے وہ بول دے جو چاہے وہ کر گذرے جو قلم سے نکلے او سے اخباروں میں لکھ مارے۔ او سے پاگل آزاد کیوں کہو۔ ایشیا ہو یا یورپ جہاں کہیں نفسانی خواہشوں کی گرم بازاری ہو اور اخلاق کی سرد بازاری تو یہ نہ سمجھو کہ وہاں آزادی ہے اور انہیں آزادی کا سکون و اطمینان حاصل ہے۔

غرض اپنی اصلاح کرو اپنی اصلاح میں لگے رہو یہی اخلاق کا اصول ہے۔ دوسرے کی اصلاح جو تمہاری قدرت سے باہر ہو تم پر ضرور نہیں۔ تم ساری دنیا کے ساری قوموں کے ساری سلطنتوں کے کفیل نہیں۔ یہ روشن ہے ازر وے اخلاق بادشاہ اور سلطنت کے ساتھ خوشگوار زندگی بسر کرنے کی۔

المختصر احکام شاہی کی بجا آوری یہ شاہی حق ہے۔ یہ خدائی حق ہے۔ اور اسکی خلاف ورزی تباہی اور ہلاکت کا موجب ہے مگر ان اسی حد تک کہ مذہب میں خلل نہ پڑے کیونکہ جوش مذہبی تمام نقصانوں کی کچھ پرواہ نہیں کرتا اور جان کی قربانی کو ثواب اور خدائی حق سمجھتا ہے۔

اے لڑکوں میں نے جو کچھ تمکو سمجھایا ہے خوب سمجھ لو کیونکہ اس

رکن کی نسبت بھی امتحانوں میں تم سے سوالات ہو کرین گے۔

مثلاً اطاعت - فرمانبرداری - اخلاص - بھی خواہی - دادخواہی
سلامت رومی وغیرہ وغیرہ صفات میں سے کسی صفت کی نسبت
سوال ہوگا کہ یہ کونسی صفت ہے بادشاہ کی نسبت کے ساتھ اسکے
فرائض کیا کیا ہیں اور اسکا بے راہ ہونا کیا ہے۔ اور اس سے
کیا کیا فوائد اور نقصان مترتب ہوتے ہیں۔ یا بادشاہ وقت کے
کیا کیا حقوق تپہ ہیں اور انکی ادائیگی میں تملو کن کن صفات کو کام
میں لانا ہوگا اور پھر اسکا سلسلہ اخلاق کیا ہے۔ سوال حسب وقت
کلاس کے ہوگا۔

رکن پنجم - قوم و ملت کا حق

پانچواں رکن - قوم و ملت کا حق ہے۔ تم قومی جہاز کے ایک
مسافر ہو۔ اگر جہاز ڈوبتا تو تم ڈوبے اگر جہاز والے لڑ مرے جب بھی
جہاز تہ و بالا ہو کر ڈوب جائے گا۔ تمہاری خیر اسی میں ہے کہ جہاز
اور اہل جہاز کی خیر مناؤ اور قوم و ملت کا حق پہچانو اور انکو سنبھالو۔
شخصی اور خاندانی ترقی اور بہبود کا وسیع تر دائرہ قومی ترقی
اور بہبود ہے۔ قوم کی ٹرین میں تم اور تمہارا خاندان بمنزلہ اک
کمپارٹمنٹ یا ایک سیلون کے ہے۔ ٹرین تباہ ہوئی اور پل ٹوٹنے
سے کسی دریا میں جا پڑی تو نہ فرسٹ کلاس بچے گا نہ سکند کلاس

نہ ڈرا یونین کے گارڈیون سمجھ لو قومی تباہی آئی تو نہ لیڈر بچیں گے
 نہ واعظ واسپیکر۔ ہر متنفس کی خیر اسی میں ہے کہ یہ ٹرین نہ اور قوموں
 کی ٹرین سے ٹکرائے نہ اسی میں جوش و ہمت کا اسٹیٹم کم ہو اور نہ یہ اخلاق
 لائن سے آوٹ لائن ہونے پائے اور یون ترقی کے اسٹیشنوں کو طے
 کرتی ہوئی منزل پر پہنچے۔

یہ عجب ہمت بالشان رکن ہے۔ آج جہاں ترقی کے آثار پائے
 جاتے ہیں وہ صرف اسی رکن کی اصلاح کے پھول پھل ہیں۔ اگر
 کوئی قوم سارے ارکان کی اصلاح کے ساتھ ترقی کرے تو دنیا
 بہشت ہو جائے گی۔ اور بہشت کے لیے مرنے کی ضرورت نہ رہے گی۔
 تربیت کے لیے یا یون کہو کہ انسان کو انسان بننے کے لیے
 بہترین صحبت سے بہتر کوئی چیز نہیں جس طرح انسان فطرتاً مجبور ہے
 کہ وہ صحبت کے اثر سے متاثر ہو اسی طرح وہ فطرتاً مجبور ہے کہ اپنے
 ہم قوم کی صحبت کا بھوکا اور پیاسا ہو۔ اس لیے اگر تم بگڑے اور قوم
 نہیں بگڑی تو صحبت کی قوت سے تم سنور جاؤ گے لیکن اگر تم ہزار
 بنے اور قوم بگڑی ہی رہی اور اُسکے اخلاق و اطوار بگڑے ہی ہے
 تو یا تو بے خبری سے تم بھی بگڑ جاؤ گے اور تمکو بھی ناک کٹا کر ٹکٹون
 میں شامل ہونا پڑے گا۔

پہلے قوم کے معنی سمجھ لو۔ اصطلاحاً اس کے دو معنی ہیں ایک تو

ظاہری بولنے اور اسپیچوں کے لیے غیر قوموں کو دہوکا دہی سے خوش کرنے کے لیے ہے۔ اور ایک حقیقی معنی میں جو عملاً ہمیشہ سے ہر قوم اور ہر ملک میں جاری رہا۔ اور آج اس روشن زمانہ میں بھی اسی معنی میں عملاً برتا جاتا ہے۔

ظاہری معنی قوم کے ایک ملک میں رہنے والے کے ہیں جیسے ہندوستانی ایک قوم ہیں۔ یورپین ایک قوم ہیں۔ افریقہ کے باشندے ایک قوم ہیں۔

حقیقی معنی قوم کے ایک مذہب رکھنے والے کے ہیں۔ ہندو ایک قوم ہیں مسلمان ایک قوم ہیں عیسائی ایک قوم ہیں۔

اس روشن زمانہ کی ڈکشنری میں بھی دیکھو۔ کیا یورپین اقوام اک قوم سمجھے جاتے ہیں کیا انگلش میں اور ٹرکش میں یورپ کی دو آنکھیں سمجھی جاتی ہیں کیا دونوں کا تمدن دونوں کی معاشرت دونوں کی زبان ایک ہے اور دونوں کے حقوق سارے یورپ میں مساوی سمجھے جاتے ہیں اسی طرح کیا کسی ہندو یا مسلمان نے اسپیچوں کو چھوڑ کر ہندو مسلمان کو ہندوستانی کی دو آنکھیں سمجھا کیا اقوام ہندوستان کا تمدن معاشرت زبان ایک ہے اور سب کے حقوق مساوی سمجھے جاتے ہیں۔

اس لیے قوم کے لفظ کو میں نمائشی معنی میں استعمال نہیں کرتا کیونکہ

خلاق مٹاخانہ بول چال کی اجازت نہیں دیتا۔ میں نے قوم کے وہی
 معنی لیے ہیں جو عملی ہے۔ اس رکن میں قوم کے معنی ملت کے ہیں
 یعنی ہم مذہب۔ بولنے کے لیے تو ہے کہ مذہبی تقسیم کچھ نہیں مگر حقیقت
 میں کوئی دنیا مذہبی تقسیم سے خارج نہیں اگرچہ وہ کسی مذہب کی
 پابند نہ بھی ہو۔

اس لیے ہر ہندو پرچاہے وہ کہیں ہو۔ ہندؤن کی ہمدردی اور
 ہر مسلمان پرچاہے وہ کہیں ہو مسلمانوں کی ہمدردی اور ہر عیسائی
 پرچاہے وہ کہیں ہو عیسائیوں کی ہمدردی فرض و لازم ہے۔

حقیقت میں کامیابی اسی پر منحصر ہے۔ صرف تم پہلے ہوئے تو
 ایک چنا بھار نہیں بھڑسکتا۔ قوم بھلی ہوئی تم آپ بھلے ہو جاؤ گے
 تم آپ اپنی بھلائی چاہو تو ایک سے کیا ہو سکتا ہے۔ اگر قوم ہر فرد
 کی بھلائی چاہے تو دس کے چاہے کیا نہیں ہو سکتا۔

جس قوم کی تم ایک فرد ہو۔ جس کل کے تم ایک جزو ہو وہ کل
 بنی تو تم بنے وہ بگڑی تو تم بگڑے اُسکے وجود سے تمہارا وجود ہے
 وہ نہیں تو تم نہیں کل نہیں تو جزو نہیں جیسے تم نہیں تو تمہارا کوئی عضو
 بھی نہیں۔ اس لیے قومی حفاظت تکو شخصی حفاظت سے زیادہ
 مقدم اور ضروری ہے۔

تم خود دیکھ لو۔ جس ملک میں قومی ترقی کا خیال ہے اُس کا

ہر فرد خوشحال ہے مطمئن ہے اور زیادہ اوصاف کا مالک ہے اور
 جان کسی کو قومی ترقی کا خیال نہیں وہاں دولت کے ساتھ افلاس
 ہے اور علم کے ساتھ نکتہ ایسے تمہارا فرض ہے کہ قومی ترقی میں
 اپنی جان کیا دے کہ جان بچے اپنی دولت لے لے کہ دولت ہاتھ آئے۔ اپنا
 چین و آرام تلخ کرو تا کہ تمکو اور تمہاری نسل کو چین اور آرام نصیب ہو۔
 یہ سارے حقوق وہ ہیں جو ظاہر تمہاری ذات سے متعلق نہیں
 معلوم ہوتے مگر حقیقت میں یہ سارے حقوق تمہاری ہی ذات سے
 متعلق ہیں کیونکہ تم نے سمجھ لیا ہو گا کہ ان سارے حقوق کے ادا کرنے یا
 نہ کرنے کا نفع و نقصان تمہاری ذات ہی سے وابستہ ہے۔

جس درخت کے تم ایک پھل ہو۔ جس ٹرین پر تم سوار ہو جس
 جہاز پر تم اپنی زندگی کا سفر کر رہے ہو اسکو ضائع ہونے نہ دو برباد
 ہونے نہ دو ورنہ تم خود تباہ و برباد ہو جاؤ گے۔ ایسا ہی تعلق تم کو
 قوم کے ساتھ ہے۔

اگر تم نے اپنے صفات کو جو خدا نے تمہیں دیئے ہیں مثلاً بہرہ ردی
 اتفاق۔ حب قومی۔ بھی خواہی۔ و دلسوزی۔ غمخواری۔ سد و کرنا۔
 کوشش کرنی۔ ڈوبتوں کو سنبھالنا۔ بھلائی کرنا۔ علیٰ ہذا القیاس
 تمام صفاتیں تمکو اسی لیے دی گئی ہیں کہ تم انکو راہ پر لگاؤ۔ اور قوم کے
 ساتھ اپنے معاملات درست کرو۔ اور قوم کے حقوق سے ادا ہو کر

نجات حاصل کرو۔

اس رکن کی نسبت بھی امتحانوں میں میرا سوال ہوا کر گیا کہ
تھارے کون کون سے اوصاف قوم کے متعلق ہیں کہ قومی حقوق
کی ادائیگی کے کام میں آتے ہیں۔ ان اوصاف کی جگہ پر صرف ہونے
سے کیا کیا منافع اور بے جگہ صرف ہونے سے کیا کیا نقصان پہنچ سکتے
ہیں۔ یا کسی ایک صفت کی نسبت سوال ہو کہ ہمدردی بلحاظ قوم
کے کہاں پر ہے بجا کہاں پر ہے۔ اُس کے بجا صرف ہونے سے کیا کیا
فوائد ہیں اور بجا صرف ہونے سے کیا کیا نقصان۔

رکن ششم

چھٹوین۔ جس گھر میں رہتے ہو گھر والوں کا حق۔ پھر پڑوس والوں کا
حق جن سے تم سے ناگزیر واسطے ہیں۔ پھر بستی والوں اور شہر والوں
کا حق۔ جہاں تم رہتے ہو۔ پھر اُس ملک کا حق جس ملک کے تم رہنے
والے ہو۔ اور ان اقوام کا حق جن اقوام کے ہمدوش ہو۔ اور جن سے
تم سے چولی دامن کا ساتھ ہے۔ پھر اہل دنیا کا حق یعنی انسانی حق۔
پھر حیوانات و نباتات کا حق۔

تم غور کرو تو معلوم ہو گا کہ سب سے چھوٹا دائرہ جس سے تم گھر
ہوے ہو وہ تمہارا گھر ہے اور تمہارے گھر والے۔ اُس سے بڑا دائرہ
پڑوس اور محلہ کا ہے۔ اُس سے بڑا شہر اور اہل شہر کا ہے اُس سے

بڑا ملک اور اہل ملک کا ہے اُس سے بڑا بناے جنس اور اہل دنیا
 کا ہے اُس سے بڑا دائرہ حیوانات و نباتات کا ہے جو خشکی و تری
 جنگل اور آبادی سب کو شامل ہے۔

یہ چھ دائرے ہیں اور سب کے مرکز تم ہو سب کے حقوق پتھر
 ہیں۔ جو جتنا قریب اُسکا اثر بھی تم سے قریب اس لیے اُسکا حق
 بھی اتنا ہی قوی تر۔

تاکہ ان سب دائروں کی نسبت صحیح طور پر واضح ہو کہ تمہارے
 ساتھ کیا ہے اور کس درجہ ہے اور کون مقدم اور کون مؤخر ہے
 اسیلے میں نے اس ایک رکن میں چھوٹوں حقوق کو بیان کر دیا اور
 ہر ایک دائرہ کو الگ الگ رکن قائم کر کے نہ لکھا۔ اب ذرا پہلے
 دائرے کو دیکھو۔ گھر کا حق ہے اور گھر والوں کا حق ہے۔

گھر میں اگر آگ لگ جائے گھر جلیگا۔ اسباب جلیگا۔ اور خوش
 نصیبی ہوگی اگر تم اور تمہارے گھر والے نچک جائیں۔ گھر نہ جلے گھر گر پڑے
 جب بھی یہی دن اسیلے تم کو گھر کا خیال ضرور ہے۔ اُسکی حفاظت
 ضرور ہے۔ اُسکی مرمت ضرور ہے۔ تمہاری روح تمہارے جسم
 میں ہے تو جسم کی کیسی حفاظت کرتے ہو اور علاج معالجہ میں کتنا صرف
 کرتے ہو ویسے ہی سمجھو کہ تم اور تمہاری جان سے عزیز جانیں۔ گھر میں
 ہیں تو گھر بھی بمنزلہ تمہارے اک جسم کے ہے۔ اسیلے گھر کا کجاخ و خیال

اپنا کاٹا و خال کرنا ہے۔

اگر گھرتی ہوا بگڑ جائے تو تم سانس تو اسی ہوا سے لو گے ایسے
گھر کی ہوا کا خیال کرو۔ مکان ہوا دار ہو کہ ہوا بدلتی رہے۔ گھر مسموم
ہو جائے جیسے پلنگ سے تو مکان کو ڈس انفکٹ کرو کہ زہریلے
کیڑے مریں جیسے سانپ کو گھر میں دیکھتے ہو تو مار ڈالتے ہو۔ اگر نہیں
مار سکتے تو مخدوش جگہ سے دوری اختیار کرتے ہو ویسے ہی پلنگ کے
زہریلے کیڑے سے مجبوری دوری اختیار کرو۔

اب گھر والوں کو دیکھو۔ گھر میں الدین بچے اور اقران ہیں تو ان کا
حق تو تم بڑھ چکے۔ رہے نوکر چاکر اور مائین تو ان کا حق بھی اقران ہی
کا جیسا سمجھو۔ ان میں سے کوئی اگر دکھ درد سے گرا ہے تو کیا تمہیں
چہین آئے گا۔ کیا تمہارا دل اسی طرح نہ دکھے گا جیسا کسی عزیز کے
درد سے دکھتا ہے کیا تم ان کے دکھ درد میں اسی طرح ان کے
کام نہیں آتے جیسے کسی عزیز کے کام آتے ہو۔ یہ کیوں اسی لیے
کہ ان کا تم پر حق ہے۔ اسی لیے تمہاری فطرت اور تمہارے اخلاقی
صفات تمہیں مجبور کرتے ہیں کہ انکی گراہ سے تمہیں نیند نہیں آتی تو
ان صفات کی پرورش کرو ضائع نہ ہونے دو۔

اُب دوسرے دائرے میں آؤ۔ پڑوس والوں کا حق جسے
تسے ناگزیر واسطے ہیں۔

پڑوس والون پر آفت آئی تو کیا تم بچ جاؤ گے۔ پڑوس میں
 آگ لگے تو کیا تمہارے گھر کو خطرہ نہیں۔ پڑوس میں لوٹیرے آئیں
 تو کیا تم اپنے گھر سے مطمئن رہو گے۔ پڑوس کی ہوا بگڑی تو کیا وہ ہوا
 تمہارے گھر نہ آئے گی پڑوس میں سیلاب آئے گا تو کیا تمہارے گھر کو
 پہچان کر چھوڑ جائے گا تو سمجھ لو کہ حیات و موت خوشحالی اور بد حالی
 سبج و راحت سب میں تم پڑوس والون کے شریک اور حصہ دار ہو۔
 تو جیسا گھر کا اور گھر والون کا تم پر حق ہے ویسے ہی پڑوس کا اور پڑوس
 والون کا تم پر حق ہے۔

اب تیسرے دائرہ میں آؤ۔ بستی والون کا اور شہر والون کا حق
 جہاں تم رہتے ہو۔

سارے شہر کو پوری ایک کشتی سمجھو۔ تمہارے کمپارٹمنٹ میں
 پانی دریا کا نہیں چڑھا اور یہ بھی مانا کہ تمہارا کمپارٹمنٹ بالکل آرام کی
 چیزوں سے آراستہ اور محفوظ ہے مگر کشتی بہنور میں پڑی تہ و بالا ہوئی
 تو کیا پانی تمہارے کمپارٹمنٹ میں نہ آئے گا اور اگر کشتی اولٹ گئی تو کیا
 تمہارا کمپارٹمنٹ بچ جائیگا اور تمہاری جان سلامت رہ جائے گی۔
 تم خوب سمجھتے ہو کہ کشتی کی خیر سے کشتی والون کی خیر ہے بس سب طرح
 سمجھو کہ شہر کی خیر سے شہر والون کی خیر ہے۔ تمہاری بھلائی شہر کی

بھلائی کے ساتھ وابستہ ہے۔

ان سب دائروں کا تعلق اپنے ساتھ ایسے ہی سمجھو کہ بنیائیں پر
 قمیص ہے قمیص پر شیروانی اور شیروانی پر اُور کوٹ۔ اُور کوٹ میں
 آگ لگی تو نہ شیروانی بچے گی نہ قمیص نہ تم ہی۔ ویسا ہی سمجھو شہر غارت
 ہو لوٹا جائے تو نہ محلہ بچے گا نہ تمھارا گھر نہ تم۔ اسلئے جو حق محلہ اور پڑوس
 کا تم پر ہے۔ وہی حق اہل شہر کا تم پر ہے۔

ابکے چوتھے دائرے میں آؤ۔ اُس ملک کا حق جس ملک کے
 تم رہنے والے اور اُن اقوام کا حق جن اقوام کے مہدوش ہو اور
 جنسے تم سے چونی دامن کا ساتھ ہے۔

جس ملک میں رہتے ہو۔ جہاں کی آب و ہوا میں پرورش پاتے
 ہو اور جہاں زندگی بسر کرتے ہو اُس کا تم پر حق ہے اُسکی زمین جو تکر
 اور بو کر غلہ پیدا کر دے۔ اُسکی پیداواری سے پیٹ پالو۔ اُسکے پانی
 سے پیاس بجھاؤ۔ اُسکی ہوا سے سفر اور حضر میں سانس لو۔ تو کیا یہ
 انصاف ہے کہ اُسکے ایسے سیکڑوں احسانوں کا کچھ معاوضہ نہ دو۔
 اُسکی آبادی اُسکی ترقی اُسکی آراستگی میں کوشش نہ کرو۔ تلو گھنی سیا
 نہیں کہ اُسکو ویران کرنے اُسکو خون آلودہ کرنے اُس میں فساد اور
 خرابیاں پھیلانے کے تم مرتکب ہو۔ جسکی گود میں رہو سہو اُسی کی نگین
 چھوڑو عقل اور کسی مذہب کے رو سے جائز نہیں ہو سکتا۔

یہ ملک تمھارا گھر ہے۔ اور تمھارا گھر اُس میں بمنزلہ اک کوٹھری کے ہے تو سارے گھر کا بھلا چاہو جب تمھاری کوٹھری نیپے گی۔

اگر تم نے ملکی ترقی کا۔ اُسکو آباد کرنے کا ریل کشتی تار بقی طرح

کے کارخانوں طرح طرح کی عمارتوں سے اُسکو آراستہ کر نیکا خیال

نہ کیا اور اُسکو اُجڑ جانے دیا تو اُسکی زمین کو تو نہ کھا جاوے گا۔ اُس کی

آب و ہوا کو تو نہ پی جاوے گا اُسکا کیا کرو گے تم آپ گھائے میں رہو گے

تم اپنی ذات سے سو طرح آرام میں رہو مگر ملک اچھے حال میں نہیں

تو ایک دن تم آرام سے نہ رہ سکو گے۔ اور تمھارا سارا آرام تھسے

چھن جائے گا یہ نہ سمجھو کہ ملک سے تمھیں کو فائدہ اُٹھانے کا حق حاصل

ہے بلکہ ملک کا بھی تم پر حق ہے اور اُس سے زیادہ کیونکہ تم اُسکی

بھلائی کے محتاج ہو اور وہ تمھاری بھلائی کا محتاج نہیں۔

اُسی طرح اُس ملک میں رہنے والی قوموں کا تم پر حق ہے جسے

تم سے چولی دامن کا ساتھ ہے اگر ان قوموں کا کوئی تمھارے گھر میں

تمھارے پڑوس میں ہے تمھارے محلہ میں ہے تمھارے شہر میں ہے

تو ان کے حقوق کی نسبت تو تم پڑھ چکے کہ ان صورتوں میں ان کے

حقوق بلا کا نظر قومیت کے تم پر ہو جائینگے۔ لیکن وہ اقوام جو سارے

ملک میں جیسے سارے ہندوستان میں ہیں جسے تم سے ملکی مصالح

کے تعلقات ہیں۔ ان تعلقات کے سبب وہ بمنزلہ تمھاری اپنی قوم

کے ہیں۔ انہیں اپنی قوم سمجھو۔ ان کے فائدے اور نقصان سے تم اسی طرح وابستہ رہو جیسے اپنی قوم کے فائدہ و نقصان سے فرق سوا ہے اس کے کہ ان کا حق مقدم ہے اور ان کا مؤخر اور کچھ نہیں حسب طرح اپنی قوم کی تباہی سے تمہاری تباہی ہے اسی طرح تمہارے ساتھ کی قوموں کی تباہی سے تمہاری تباہی ہے۔ اگر وہ بگڑیں گے تو تمہارا بگڑنا ضرور ہے اور وہ بن گئے تو تمہارا بننا بھی ضرور تو ان کے حقوق کو پہچانوان کے ساتھ محبت سہار دی دلسوزی غمخواری اعانت اور ہر طرح کے سلوک کے ساتھ پیش آؤ۔

کیا ان کی تکلیف سے تم اپنے دل میں تکلیف نہیں محسوس کرتے کیا اکثر تم ان کی راحت و رنج کو اپنی راحت و رنج نہیں سمجھتے یہ کیوں اسی لیے کہ ان کا تم پر حق ہے اور نور اخلاق تمہیں اداسے حقوق پر مجبور کرتا ہے۔ تو ایسے صفات کو جس سے تم ان حقوق سے ادا ہوتے ہو تباہ ہونے نہ دو بلکہ سچے تر ہو کہ یہ ایک دن پھولیں پھلین اور ہندوستان کو ایسے مختلف پھولوں اور پھولوں کا باغ بنائیں جسکی مثال دنیا میں نہ ملے۔

اب پانچویں دائرے میں آؤ۔ اہل دنیا کا حق یا انسانی حق۔

اگر یہ معلوم ہو کہ یہ زمین کسی ستارے سے ٹکرانے والی ہے تو تمہیں کیا بے چینی ہوگی کیونکہ اسی لیے تاکہ دُنیا نہیں تو تم نہیں۔ اس سے سمجھو کہ دُنیا کے ساتھ تمہارے کیسے تعلقات ہیں۔ اور کیونکہ نہ ہو۔ تم ارضی مخلوق ہو تمہارا وجود مٹی کا ہے۔ اور پھر اسی مٹی میں ملتا ہے اس کا ساتھ تو جلنے پر بھی مرنے پر بھی۔ اور چوبیس گھنٹہ۔ سفر میں بھی۔ حضر میں بھی۔ اس زمین پر کہیں غلہ پیدا ہو جب تم پر قحط پڑتا اور بھوکوں مرتے ہو۔ تو سارے ملکوں کا غلہ تمہارا پیٹ بھرتا ہے۔ تمہارے ملک میں ضروریات کی چیزیں نہ ہوں تو غیر ملکوں سے آتی ہیں اس لیے سارے ممالک یعنی ساری دُنیا کی بہتری تمہیں منانی پڑی۔

علوم و فنون کے ذخیرے سارے ممالک میں پھیلے ہوئے ہیں اس لیے کسی ملک میں ترقی و ایجادات ہوں تم تبادلہ علوم و فنون سے مستفیض ہو سکتے ہو۔ اس سے سمجھو کہ تمہاری جسمانی زندگی یا عقلی زندگی محلہ اور شہر سے نہیں صرف اپنے ملک سے نہیں بلکہ دُنیا سے وابستہ ہے۔

اسی طرح دُنیا میں کسی ملک میں کسی قوم کا کوئی اہل کمال و

تمہارا دل عزت کرتا ہے اور تمہارا دل عزت کی محبت سے مملو ہوتا ہے۔ کسی ملک میں کسی شہر میں سیلاب آئے یا کسی طرح کی آفت آئے چاہے کسی قوم پر تمہارا دل دکھتا ہے تم چندے کرتے ہو۔ اور وہ مال جو تم نے سو مصیبتوں سے جمع کیا تمہا خوشی سے اُن کی مدد میں صرف کرتے ہو یہ کیون اسی لیے کہ انسان ہونے کے سبب اپنا سے جنس کا حق تم پر ہے۔

اگر کسی روسی ہی کو دیکھو کہ بھوکوں مر رہا ہے۔ مرتے دیکھ کر تمہارا دل کڑھے گا اور ایسے حال میں تم اپنا کھانا تک اُس کے سامنے خوشی سے لا کر رکھو گے اور خود دوڑ کر پانی پلاؤ گے کہ اُس کی جان بچے اور اس خدمت کی تمہارے دل میں اتنی خوشی ہوگی کہ اس کے بدلے تم سارے بہشت کے دعوے دار ہو جاؤ گے اور تمہارے والدین بھی ایسے کاموں پر تمہیں پیار کریں گے اور تمہارے عزیز دوست احباب اور سب تمہاری عزت کریں گے یہ آخر کیوں؟ اسی لیے تاکہ تم نے انسانی حق اور انسانی ہمدردی کا حق ادا کیا۔

اس سے تم نے سمجھا ہوگا کہ تمہارا انسانی حقوق ہیں اور

بلاشبہ میں کیونکہ تم کو ایسے صفات دیے گئے ہیں کہ انسانی حقوق اور انسانی بہدردی کے کام آئیں۔ تو صرف رحم ہی نہیں بلکہ اپنے سارے صفات جو بنی نوع انسان میں تم صرف کر سکتے ہو اُس میں دریغ نہ کرو ورنہ تم مجرم ہو گے نہ صرف اپنے کہ تم نے اپنے صفات کا حق نہ ادا کیا بلکہ خدا کے بھی کہ خدا کی دی ہوئی صفتوں کا حق جو فطرتاً اُسے لازم کیا تھا نہ ادا کیا۔

اب بھٹیوں میں دائرے میں آؤ۔ حیوان و نباتات کا حق۔

فرض کرو کہ دنیا سے حیوانات اور نباتات کا وجود اٹھایا جائے

تو یہ بتاؤ کہ تمہارا وجود رہے گا۔ گوشت سے لے گا؟ سواریاں ملین گی؟ تجارت کر سکو گے؟ زراعت کر سکیں گے؟ حیوان کے بغیر تم گزارہ کس طرح کرو گے یہ کہو۔ اسیطرت اگر نباتات نہ ہوں تو کھاؤ گے کیا؟ رہو گے کہاں؟ کیا کا ہٹہ کے بغیر تم اپنی ضروریات نہ کر سکتے ہو نباتات نہ ہوں تو بیماریوں میں اپنا معالجہ کس چیز سے کرو گے۔

غرض تمہاری سیر و سیاحت حیوان سے اور

وہ رزق نباتات سے ہے اس نے ان دونوں

جنسوں کی تمہیں قدر کرنی کافی ہے۔ افزائش کرتی ہے جیسے یہ دونوں مخلوق اپنی جان کھپا کر تمہاری پرورش کرتی ہیں۔ تم بھی ان کی پیداوار میں جان کھپاؤ جس کے سایہ میں بیٹھو اُس کو کاٹ نہ ڈالو۔ جس جانور پر سوار ہوتے ہو اُس کے پاؤں میں کلہاڑیاں نہ مارو۔ جو ان بے بس مخلوق ہے تمہارے رحم کی مستحق اور نیاتات اُس سے زیادہ۔

تم نے ان چھوٹوں دائروں کو سمجھا ہوگا۔ اور ہر ایک کے تعلقات اور جس درجہ کے تعلقات تم سے ہیں تم کو معلوم ہوا ہوگا۔ اور تم نے اچھی طرح سمجھ لیا ہوگا کہ ہر ایک کے کیا کیا حقوق تم پر ہیں۔

ان دائروں کے متعلق بھی تم سے سوالات ہر امتحان میں ہوا کریں گے مثلاً ان دائروں سے تمہارے کن کن صفات تعلق ہے کن کن صفات کے فرائض انجام دینے سے تم اُس دائرہ کے جسکی نسبت سوال ہوگا حقوق ادا کر سکتے ہو۔ اگر تم ان صفات کو بری طرح صرف کرو تو کیا کیا نقصان اٹھاؤ گے۔

ہر دائرہ کی نسبت مجملاً میں نے بیان کر دیا۔ اور سوالات
 کے کینڈے کو تھپین اُستاد مشق کرائیں گے چونکہ یہ
 کتاب طول ہوئی جاتی ہے اور لکھنا مختصر ہے۔ اس لیے
 صرف اس مضمون پر ختم کرنا چاہتا ہوں کہ اصول اخلاق اور
 اُس کے ارکان اگر خیال کرو گے تو دنیا تمھاری ورنہ کوئی تمھارا نہیں

تقریظ

ملک و قوم فائدہ کے لیے جو سلسلہ اردو رسالوں کا میں نے شروع کیا ہے اسی سلسلہ میں چاہتا تھا کہ ایک رسالہ حقوق و فرائض پر لکھوں۔ جسکی ضرورت میرے خیال میں تمام ضرورتوں سے بالاتر ہے، میں اسی خیال میں تھا کہ میرے عزیز دوست حافظ سید محب الحق صاحب کا یہ رسالہ نظر افروز ہوا اور اُسے مجھ کو تجویز کیا۔

زفرق تا بقدم ہر کجا کہ می نگریم کرشمہ دامن دل من کشد کہ جان بجا آت
اگر میں لکھتا بھی تو ایسے پاکیزہ خیالات، اور اس طرح کے انداز بیان اور سب سے بڑھ کر اُس روحانی کشش اور دل آویزی سے جو حافظ صاحب کے مضامین کے ساتھ مخصوص ہے، لوگوں کو فائدہ اٹھانے کا موقع نہ ملتا۔

خدا حافظ صاحب کی عمر دراز کرے اور اُنکے حال و حال سے فائدہ اٹھانے کا عرصہ دراز تک لوگوں کو موقع عنایت کرے اور اس رسالہ کو شرف قبول عطا فرمائے جو اسکی علت غائی ہے۔

عبدالحی معتمد دفتر ندوۃ العلماء

لکھنؤ ۱۳ جولائی ۱۹۱۱ء



تصحیح غلط کتاب

صفحہ نمبر	گلا	غلط	صحیح	صفحہ نمبر	گلا	غلط
۲	۱۷	وقت	وقت	۲	۱۲	سکھلا دینگے
۳	۸	وقتوں	وقتوں	۴	۱۶	سمجھ لے
۵	۱۷	اوپرین کچھو	اوپرین اصول	۵	۱۸	وے
۷	۶	چیز پر ہے	چیز ہے	۹	۱۰	بچھا
۱۰	۱۸	جزئیات مطالعہ	جزئیات مطالعہ	۱۸	۱	قرابت ہو
۲۱	۲	در	در	۲۱	۳	برباد
۲۱	۱۰	ہوئی یعنی کس	آپ کرتی ہو	۲۲	۱۲	آپ کرتی ہو
۲۳	۷	تھے	تھے	۲۳	۱۶	عاقبت
۲۷	۱۸	عما ایسا	عما ایسا ہو ہی	۲۸	۱۱	نہ کرتے
۲۸	۱۱	ہو آئے ہو	ہوئے ہو	۲۵		کیئے ہو
۲۹	۹	احسان سلوک	احسان سلوک	۲۹	۱۶	سہا رے
۲۹	۱۷	تمہارے	تمہارے	۳۰	۵	اک شاخ ہو
۳۰	۶	نگاہ کر کے	نگاہ کر کے دیکھو	۳۰	۱۶	عضوین

صفحہ	صفحہ	غلط	غلط	صفحہ	صفحہ	غلط	غلط
۲۱	۲	تم پرہین	کار بار	۲۶	۸	کار بار	کار بار
۲۸	۵	نہ شیر	بہی تاکہ	۲۹	۲	بہی تاکہ	بہی تاکہ
۳۰	۲۱	بہی تاکہ	روا نہ ہوگا	۳۰	۱۳	روا نہ ہوگا	روا نہ ہوگا
۳۱	۸	اونکی آزادی	ہونیکے ہین	۳۱	۱۳	ہونیکے ہین	ہونیکے ہین
۳۳	۲	پاگل	پاگل کہو	۳۳	۱۱	پاگل کہو	پاگل کہو
۳۳	۱۴	ٹربن	ٹربن	۳۳	۱	ٹربن	ٹربن
۳۴	۳	نہ اسپین	بہہ اخلاق	۳۴	۲	بہہ اخلاق	بہہ اخلاق
۳۴	۴	اسٹنوں	تویا تو بے خبری	۳۴	۱۴	تویا تو بے خبری	تویا تو بے خبری
۳۵	۱۵	ہندوستانی	پہلے ہوئے	۳۴	۹	پہلے ہوئے	پہلے ہوئے
۳۶	۱۲	قوم کی	قوم کے	۳۶	۱۴	قوم کے	قوم کے
۳۷	۲	قوی	دلسوزی	۳۷	۱۵	دلسوزی	دلسوزی
۳۵	۶	سوال ہو	سوال ہوگا	۳۵	۷	سوال ہوگا	سوال ہوگا
۵۵	۵	منا ہے	کافی ہو	۵۸	۱	کافی ہو	کافی ہو
۵۸	۱	انزائش کرتی ہو	انزائش کرتی ہے	۵۸	۱۲	انزائش کرتی ہے	انزائش کرتی ہے

direction in the case of senior school boys who have arrived at years of intelligence. Knowledge is the outcome largely of personal study and reflection. What an individual thinks and ascertains for himself becomes his own. This book provides not merely materials for personal thought on high toned topics but materials too for class teaching and mutual discussion, and so can serve as the nucleus for helpful and ennobling intercourse. In short, it is in itself a kind of good companion.

After an introductory chapter on the nature of morality the author proceeds to discuss its fundamental axioms, and then speaks in detail of the right foundations on which alone a superstructure of character can be raised viz, the discharge of duty. The diverse obligations that devolve on each individual are treated in succession, chapter after chapter, viz, his duty to God, himself, his parents, his sovereign and country, and his relationship to his family, relatives, fellow-citizens and fellow-countrymen, mankind and animate creation.

The book is written in a style quite suitable for use in the higher classes of schools, and if carefully taught and studied, should help to lead students on the threshold of manhood to regard moral principles as in no wise the expression of human caprice but rather the enunciation of eternal laws on the keeping of which both individual and social well-being depend.

April 27th 1911,

}

J. Ireland Hasler,

INTRODUCTION.

The author of this book on "Morality," Maulvi Hafiz Saiyid Muhib-bul-Hakk Saheb, bears a name well-known in Bankipore circles for his interest in matters educational and religious. In common with many others, and men too of varied faiths, he feels that the great weakness, if not danger, of a so-called secular system of education is the difficulty of properly and effectively conjoining with it instruction in morals. Now that hostels and boarding houses are becoming more and more numerous there is all the greater need for devising means for the development of character. Hence the writing of this book.

The Maulvi Saheb is of opinion that despite the existence of other treatises on this same subject there is yet room for an elementary manual on the lines of the present work—a manual that shall deal with the fundamentals of morality in as simple language as possible, and so shall be suitable for perusal and study in the higher classes of schools, and thus help to conduce to the making of manhood.

The objection may, however, be raised that for the successful inculcation of moral principles no amount of verbal teaching will suffice. To adopt the author's own illustration, you may get parrots to pass an examination in the dangers attending the snare of the fowler, but such knowledge will not necessarily prevent them from becoming ensnared. If such is the case, why then write another book? The Maulvi Saheb's reply is that whereas, morality is largely the outcome of companionship and society of the good, yet a book such as this which aims to stimulate thought and discussion on those great principles which lie at the basis of character can not but be helpful in this

students at schools and colleges in India, I have made an attempt to bring forth this short treatise on the subject based on general principles of ethics common to all religions and palatable to the natural sense of morality of the civilised world, without reference to the moral doctrines of any particular religion, keeping in view the policy of strict religious neutrality maintained by the Government of the country. My humble efforts in this short treatise have been to impress on the young minds of India the truth and value of moral principles and rules and the utility of their strict observance towards the making of the man - the man true to his own self, true to his family, true to his society and his country. I have devised a scheme for home-exercises and class-examinations which would develop amongst students a habit of thinking for themselves, which in its turn would lead them to regulate their life according to the dictates of the sense of morality thus engendered in them. Thus, this treatise is calculated to supply the heart-felt want of a book on moral education worth being introduced in schools and colleges, which would remedy the wide-felt grievance of want of moral training in the present system of education in the country.

I therefore venture to suggest that if the Government decide to introduce moral training as an independent subject in schools and colleges, this short treatise will, I hope, supply the want of a book on the subject, at least in the Urdu language, and encouraged by the reception given to it by those for whom it is solely meant, I may undertake to publish translations of the same in to other languages.

The following short statement of the contents of the book will show the bearing of the above remarks, and I hope my humble effort in this direction will prove of some service to the people and the Government.

PREFACE.

A system of education devoid of moral training, if not highly dangerous to society, is always deplorably defective, so far as the cultivation of moral stamina and building up of moral character is concerned. We find an illustration of this in the system of education now prevailing in India. The Indian youths for want of moral training are lacking in that strength of character which is the key-note of success in life, and without which they, despite the education imparted to them, do not come up to the expectations even of their parents. The education that the young Indians receive in Indian schools and colleges does not make them their own masters, able to control their actions by a moral force within, and they are, therefore, always apt to be led astray by even slight influence from without. This state of things, if allowed to continue any more, at a time when the want of such instruction has created feelings amongst the youths which are any thing but desirable, forebodes social as well as political dangers. The Government of the country, no doubt, have been forced, by the existence of various systems of religion here, to maintain a policy of strict religious neutrality in imparting education to the children of the soil, and it is this policy that is responsible for the want of moral training in the system of education obtaining in this country. It is high time, therefore, for the Government to consider whether moral education can be introduced in schools and colleges consistently with the policy of religious neutrality. I think it is quite possible in the present age to teach morality independently of religion.

Being prompted by a pressing demand of the time, as set forth above, to impart moral education to Indian

TO

The Hon'ble Mr. Archdale Earle, C.I.E., I.C.S.

Secretary to the Government of India, Home

Department, Additional Member of the

Council of the Governor General

of India for making Laws and

Regulations and formerly

Director of Public

Instruction, Bengal

This Work is

By kind Permission

Respectfully Dedicated

By

The Author.

نوٹس

یہ کتاب حسب قانون گورنمنٹ رجسٹری کرائی گئی ہے

کوئی صاحب قصد طبع نہ فرمائیں۔ جتنی کتابوں کی

ضرورت ہو مصنف سے بہ نشان ذیل

طلب فرمائیں۔

سید محبت الحق (مصنف کتاب)

افضل پور۔ پوسٹ آفس مراد پور

بانگی پور۔

آخرى درج شدہ تاریخ پر یہ کتاب مستعار
لی گئی تھی مقررہ مدت سے زیادہ رکھنے کی
صورت میں ایک آنہ یومیہ دیرانہ لیا جائے گا۔

سینچ

بہار میں کھانسی اور سعال
کے لیے بہترین دوا ہے۔
اس کی تاثیر بہت زیادہ ہے۔
اور اس کو کھانسی اور سعال
کے لیے بہترین دوا کے طور پر
مانتے ہیں۔

اس کی تاثیر بہت زیادہ ہے۔
اور اس کو کھانسی اور سعال
کے لیے بہترین دوا کے طور پر
مانتے ہیں۔
اس کی تاثیر بہت زیادہ ہے۔
اور اس کو کھانسی اور سعال
کے لیے بہترین دوا کے طور پر
مانتے ہیں۔

اس کی تاثیر بہت زیادہ ہے۔
اور اس کو کھانسی اور سعال
کے لیے بہترین دوا کے طور پر
مانتے ہیں۔

